

L-HAJJA f'Għawdex

Awwissu-Settembru 2009 * LEHEN L-GHAWDXIN GHAL 64 SENA * Nru. 910



ID-DEČENZA
... għaddiet żmjenha?

GOZO CATHEDRAL
PUBLIC LIBRARY

DONATED BY
Fr Tony

3/13
(DATE)

GAD
193505

Sena Saċerdotali 2009-2010

*F'għaqda mal-Knisja Universali,
id-Djoċesi ta' Ghawdex titlob
u taħdem b'servizzi letterarji
b'risq il-Qdusija tas-Saċerdoti
kif mixtieq mill-Papa Benedittu XVI.*

Fix-xhur li ġejjin,
il-“Lumen Christi Publications” ser tohroġ
hames kotba utli hafna għall-formazzjoni
spiritwali tal-kleru u l-lajċi f'dan il-qasam:

**1 “NITOLBU MAL-PAPA
GHALL-QDUSIJA TAS-SAĊERDOTI”**

100 Hsieb-Talba mehuda mid-Dokumenti Pontifiċji tal-
Papa Benedittu XVI. *Editur: Dun Anton Sultana*

2 “IL-GWIDA TAL-PELLEGRIN”

Ktieb famuż ta' meditazzjonijiet spiritwali tal-Kardinal
Basil Hume. *Traduzzjoni: Carm C. Cachia*

3 “PARIRI SPIRITWALI TAL-KURAT TA' ARS”

Kumpilazzjoni ta' pariri siewja li kien jagħti San Ġwann
Maria Vianney, il-patrun ġdid tas-saċerdoti. *Miġbura minn
Mons. Nikol Ġ. Cauchi, Isqof Emeritus ta' Ghawdex.*

4 “IL-HAJJA TA' MONS. ĠUŻEPPI DEPIRO”

Bijografija fil-qosor ta' Saċerdot Malti, fundatur tas-
Soċjetà Missjunarja ta' San Pawl. *Kitba: M.S.S.P.*

**5 “TLETIN XHIEDA NISRANIJA
FL-ISTORJA TAL-KNISJA
GHAWDXIJA”**

30 profil ta' Saċerdoti u Lajċi
Għawdxin li taw xhieda qawwija
f'hajjithom għall-Vangelu.
Kitba: Angelo Xuereb

 **LUMEN CHRISTI
PUBLICATIONS**

Tel: 2156 0496

IL-HAJJA f'Ghawdex

L-Ewwel Hargha f'Gunju 1945

Hargha nru. 910

Awwissu-Settembru 2009

Mahruga mid-

Djoċesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistgħaru l-kittieba
m'humiex neċessarjament daww
tal-Bord Editorjali.

f' din il-hargha

Editorjal	• 3
Il-Hajja fid-Djoċesi	• 4
Kummentarju (1)	• 7
X'ghadda minn ghalina	• 9
Riflessi	• 17
Ghawdex fil-Ġurnali	• 18
Ghawdex fil-Parlament	• 19
Kummentarju (2)	• 20
Kummentarju (3)	• 22
Attwalità	• 23
Kotba minn Ghawdex	• 24
Letteratura Ghawdxija	• 25
Dawl għall-Hajja	• 26
DOKUMENTAZZJONI	
Solidarjetà Nisranija (2)	• 28
Snajja Qodma (22)	• 30
Kummentarju (4)	• 32
Kummentarju (5)	• 33
Mil-Lenti tat-Telekamera (2)	• 34
Speċjali Sena Saċerdotali	• 36
"Picture Story" (6)	• 37
Passiġġata Biblika (48)	• 38
Ghawdex Qabel ir-Ritratti (17)	• 40
Ghawdex 300 sena ilu (175)	• 41
Xhieda Nisranija	• 42
Ghawdex "On-Line" (11)	• 43
Ftit fatti u kummenti	• 44
Play-forum (5)	• 46
Mix-Xena Sportiva	• 49
Ghawdex max-Xhur	• 50

Ritratti: Hajr lil Dun Anton Sultana, Joe Zammit, Charles Spiteri, Lynda Caton Roseblade, Parroċi u Kunsilli Lokali f'Ghawdex, u Ministeru għal Ghawdex.

Ritratt tal-Qoxra: Il-Mara Ghawdxija mal-Moda (Impressjoni litografika ta' DAS).



Editorjal

Dan is-Sajf bil-Virus!

Bizzejjed daqsxejn ta' virus biex idahħal f'qoxritha l-arroganza tas-soċjetà tal-konsumi rrankata kif inhi fil-fundamentalizmu tal-pjaċir. Bizzejjed imxija ta' influwenza kemm kemm straordinarja biex il-bniedem b'fiduċja għamja fil-hila 'omnipotenti' tiegħu jhossu mhedded bla ma għandu mkien fejn jistahba. Daqsxejn ta' virus għandu hila jilgħab noli tal-waħx mar-riċerkaturi fil-laboratorji kollha tad-dinja.

Il-bniedem mimli bih innifsu, li mingħalih kapaċi johloq hu genna fuq l-art u jdawwar hu l-pjaneta max-xemx jiġi malajr wiċċ imb wiċċ mar-realtà. Mimli bih innifsu, il-bniedem lil Alla, li hatarna lkoll uliedu, jagħtih il-pensjoni biex johorġu biss għal xi okkażjoni bħal veteran bil-medalji fuq sidru, dekorazzjonijiet tal-imghoddi glorjuż. Izda mbagħad, ma jghoddux għall-qerda tal-virus l-ghodod tal-firda fost l-ahwa, li fihom jintefqu flejjes bla rażan – il-karrijiet armati, il-missili tal-gwerra, hekk imsejha 'iġjenika'. L-imxija ta' das-sajf gabet magħha waqt ta' għarfien tad-dghufija tal-umanità u tal-htieġa urgenti tas-solidarjetà.

Mill-virus tal-influwenza jidher il-fatt kemm tabilhaqq aħna qrib xulxin – distanza wiehed mill-iehor ta' għatsa u tqahqiha. Tant niddependu wiehed mill-iehor, u sadattant mahkumin mill-egoizmu. Ghaliex, biex nersqu b'dan id-diskors lejn l-ambjent zghir tagħna, jekk Ghawdex ma kienx das-sajf immuni għall-virus tal-influwenza globalizzata, wisq inqas hu immuni għall-virus tal-egoizmu li jifridna u jbeġhidna minn xulxin. Hu virus fin u qawwi, milqugħ fostna u mogħti merħba. U jekk il-virus H1N1 jittiehed u jkun tard wisq xhin nintebħu, daqstant iehor qieghed jittiehed mill-eżempju ta' xulxin il-virus tal-egoizmu bid-differenza li b'dan ma nintebħux. L-egoizmu sar parti mill-kultura tagħna, virus li qed ikidd is-soċjetà tagħna.

B'harsa madwarna malajr nosservaw is-sintomi tiegħu: is-sewqan perikoluż, il-parking bl-addoċċ, l-indeċenzi tal-istaġun, it-tixrid u n-negozju tad-droga, il-popolarità tal-"gaming", il-vandalizmu, l-emfasi fuq id-drittijiet, in-nuqqas ta' responsabbiltà fid-dmir, il-qligħ mingħajr kuxjenza, il-half għall-kumdità, il-kwistjonijiet bejn l-ahwa fuq il-wirt, it-tifrik tal-familji, u l-ingustizzji kollha soċjali.

U b'danakollu, hija l-familja bil-valuri awtentiċi nsara l-aħħar laboratorju fejn jista' jinstab il-vaċċin għal din l-epidemija soċjali.

Imma liema familja mhux ser ma tinhakimx, ftiit jew wisq, darba jew oħra, miz-tsunami li qed idawwarha? Ebda waħda! Iżzommx soda jew le jiddependi mis-salvawomo li l-membri tagħha jhaddnu magħhom fis-siegha tal-prova – ikunx dak tal-egoizmu jew l-iehor tal-imhabbas-agrifsiċċju. L-imhabba hi moda f'hafna forom; izda disgrazzjament mhux f'din ta' l-aħħar. Ma naslux biex inħobbu sal-punt li min jagħti hieni aktar minn min jiehu. Dan hu l-monstru li s-soċjetà tagħna ma baqalhiex hila tegred: il-virus tal-egoizmu!


Joseph W. Psaila

www.gozodiocese.org

Il-Hajja fid-Djoċesi




Mis-Seminarista Gabriel Gauci




Ordinazzjoni presbiterali ta' tlett djakni

Nhar is-Sibt 13 ta' Ġunju, fil-Katidral tad-djoċesi taghna, tlett dajkni rċevew l-ordinazzjoni presbiterali minn idejn Mons. Isqof Mario Grech. Dawn huma: Anthony Bajada, Joseph Curmi, u Richard Nazzareno Farrugia, it-tlieta li huma mill-parroċċa tax-Xaghra. Il-ġemgħa, li ngabret f'ghadd sabih fil-Katidral setgħet issegwi il-waqtiet ewlenin tal-liturġija tal-ordinazzjoni: il-prezentazzjoni tal-kandidati u t-twegħiba tagħhom ta' "Hawn jien!"; is-sejha lill-Ispirtu s-Santu permezz tat-talba mill-eqdem tal-*Veni Creator Spiritus*; it-tqegħid tal-idejn mis-saċerdoti kollha li kienu preżenti fuq ras il-kandidati għas-saċerdozju; it-talba tal-ordinazzjoni mill-Isqof, u d-dilka taż-żejt fuq idejn is-saċerdoti l-godda, l-ghoti tal-paċi; u l-ghoti tal-



kalċi. Il-liturġija kienet animata bil-kant mill-kor *Voci Angeliche* tax-Xaghra, kif ukoll kienet imxandra fuq Radju Marija. L-ordinazzjoni habtet mas-sollennità tal-Ġisem u d-Demm tal-Mulej u għalhekk l-omelija tal-Isqof kienet riflessjoni dwar l-importanza u t-tifsira tal-misteru tal-Ewkaristija fiż-żminijiet tagħna.



Żewġ seminaristi oħra ordnati djakni

F'quddiesa sollenni li saret ġewwa l-Katidral nhar it-23 ta' Ġunju żewġ seminaristi, Noel Debono mill-parroċċa tan-Nadur, u Maximillian Grech mill-parroċċa tal-Katidral, ġew ordnati djakni minn Mons. Isqof Mario Grech. Din il-liturġija għandha hafna xebh mal-liturġija tal-ordinazzjoni presbiterali, iżda d-djakni l-godda jġu mogħtija l-ktieb tal-Kelma ta' Alla minflok il-kalċi, u jitlibbsu stola minn spallithom tax-xellug li tinqafel fuq ġenbhom tal-lemin. Barra minn hekk ma jġux midluka biż-żejt tal-grizma. F'din il-liturġija ha sehem il-*Chorus Ecclesiae Cathedralis* li anima bil-kant.



Ftuħ tas-sena saċerdotali f'Ghawdex

Wara li fis-16 ta' Marzu li għadda l-Papa Benedittu XVI habbar li kien se jniedi sena saċerdotali li matulha l-Knisja Kattolika tirrifletti iktar fit-tul dwar il-ministeru saċerdotali, fid-19 ta' Ġunju, sollennità tal-Qalb Qaddisa ta' Ġesù, huwa fetaħ ufficialment din is-sena li se tibqa' sejra sa Ġunju 2010. Fid-djoċesi tagħna, din is-sena ġiet miftuħa permezz ta' adorazzjoni mis-saċerdoti kollha t'Ghawdex li saret ġewwa l-parroċċa tal-Fontana u li tmexxiet mill-Isqof Grech. Fost oħrajn kien hemm il-kant tal-Ghasar, ħsieb mill-Isqof, talb li ġie magħmul minn għadd ta' saċerdoti, u l-barka sacramentali. Marbuta ma' din is-sena kien hemm ukoll konferenza li ta l-Isqof tad-

djoċesi ta' Chieti Vasto (l-Italja), Mons. Bruno Forte, li huwa wkoll teologu u awtur ta' diversi kotba, u li s-sugġett tagħha kien dwar l-ispiritwalità tas-sacerdot f'rabta mal-quddiesa. Din saret fiċ-ċentru "Ir-Ragħaj it-Tajjeb" ġewwa taċ-Ċawla, u għaliha kien hemm ukoll għadd ta' sacerdoti Taljani mill-istess djoċesi li kienu qed jagħmlu pellegrinagg fuq il-passi ta' San Pawl.



Il-Kardinal Ennio Antonelli f'Ghawdex

Il-familja u n-nawfragju ta' San Pawl fil-Gżejjer Maltin kienu l-qofol tal-attivitajiet f'Ghawdex marbuta maż-żjara tal-Legat Speċjali tal-Papa Benedittu XVI għall-għeluq tas-Sena Pawlina.

Il-Kardinal Antonelli akkumpanjat min-Nunzju Appostoliku għal Malta, Mons. Tommaso Caputo, Mons. Isqof Mario Grech, Mons. Giovanni Bosco Gauci, Vigarju Ġenerali tad-Djoċesi u Dun Joseph Borg tas-Sočjeta Missjunarja ta' San Pawl (dawn tal-aħħar, membri tal-Missjoni Pontifiċja), l-Arċipriet tal-Parroċċa tan-Nadur, Mons. Salv Muscat, il-Kappillan tal-Parroċċa tal-Munxar, Dun Tonio Galea u Dun Eddie Zammit, l-Assistent Personali ta' Mons. Isqof Grech, telaq minn Bugibba lejn il-Port tal-Mgarr, Ghawdex, fuq il-lanċa Baracuda. Mal-wasla fl-Mgarr, il-Kardinal Antonelli, intlaqa' mill-Ministru għal Ghawdex, Giovanna Debono u mis-Segretarju Pastorali tad-Djoċesi Ghawdxija, Dun Giovanni Curmi. Imbagħad twassal in-Nadur, f'karrozza mikxufa, b'carcade.

Il-Banda Mnarja laqgħet il-Kardinal Antonelli bl-Innu Pontifiċju hdejn is-Salib tal-Pjazza fejn sar it-tberik tal-



pedestall mill-imsemmi Kardinal, liema pedestall ġie rrestawrat din is-sena.

Wara, il-Kapitlu u l-Kleru tal-Knisja Bazilika ta' San Pietru u San Pawl laqgħu lill-Kardinal Antonelli u minn hdejn is-Salib tal-Pjazza akkumpanjawh sal-Bazilika.

Il-Kardinal, fil-portiku tal-knisja, bierek lapida tal-okkażjoni. Imbagħad mexxa Konċelebrazzjoni Pontifikali Sollenni, fl-okkażjoni tal-għeluq tas-Sena Pawlina, assistit min-Nunzju Appostoliku Mons. Caputo, mill-Isqof Mons. Mario Grech, mir-rappreżentanza tal-Kapitlu Katidrali u bis-sehem tal-Kapitlu u Kleru tal-Bazilika u r-Reverendi Kappillani tad-Djoċesi Ghawdxija.

Lejn tmiem il-Konċelebrazzjoni, l-Arċipriet Mons. Salv Muscat ippreżenta lill-Kardinal Antonelli salib tal-kavallieri tal-fidda kif ukoll karlotta. Min-naħa tiegħu, il-Kardinal Antonelli rregala l-karlotta personali lill-Bazilika ta' San Pietru u San Pawl, liema karlotta l-imsemmi Kardinal użaha fil-konklavi li fih intgħazel il-Papa Benedittu XVI.

L-Arċipriet Muscat ippreżenta wkoll stola b'tifkira tas-Sena Pawlina lill-Kardinal Antonelli, lil Nunzju Appostoliku, Mons. Caputo u lill-Mons. Isqof Grech.



Min-Nadur il-Kardinal Antonelli baqa' sejjer lejn il-Parroċċa ta' San Pawl fil-Munxar fejn bħan-Nadur kien milqugħ b'entuzjażmu mill-poplu. Meta daħal il-knisja, qatta ftit minuti ta' talb. Wara l-Kappillan Dun Tonio Galea għamel diskors ta' merħba. Inqraw siltiet mil-liturgija, u l-Kardinal indirizza lill-familji preżenti. Kelmtejn ohra saru minn Mons. Isqof Mario Grech. Imbagħad l-Emminenza Tiegħu l-Kardinal irreċita l-*Angelus* u ta' l-Barka tiegħu. Wara kixef ukoll rħama k commemorattiva.

Il-Kardinal Antonelli kien il-mistieden tal-unur għall-ikla fil-Lukanda Grand, f'Għajnsielem. Wara rritorna lura Malta, din id-darba ċ-Ċirkewwa, fuq l-istess lanċa.

Sadattant fl-okkażjoni liturgika tal-Appostli San Pietru u San Pawl, nhar it-Tnejn 29 ta' Gunju, fil-Knisja Arċipretali, Matriċi, Kollegġjata Insinji u Bazilika tan-Nadur, Mons. Isqof Mario Grech mexxa Konċelebrazzjoni Pontifikali Sollenni assistit mill-Kapitlu u Kleru tal-Parroċċa. Wara l-omelija tal-okkażjoni, Mons. Isqof Grech ippreżenta l-Premju Qalb Ġeneruża lil Maria-Michela Camilleri ta' tnax-il sena għall-hidma tagħha fil-parroċċa.



Jingħata l-Pussess ta' Monsinjur

Il-Kanonku Ġuzeppi Cauchi mill-Parroċċa ta' San Pietru u San Pawl, Nadur, ingħata l-pussess ta' Monsinjur tal-Kapitlu Katidrali, waqt ċerimonja fil-Katidral tal-Assunta, ir-Rabat, Ghawdex, immexxija mill-Vigarju Ġenerali tad-Djoċesi, l-Arċidjaku, Mons. Giovanni Bosco Gauci.

Mons. Cauchi serva għal għoxrin sena shaħ bhala Kanonku tal-Insinji Kolleġġjata u Bazilka ta' San Pietru u San Pawl. Għal tlieta u tletin sena shaħ wettaq diversi dmirijiet b'risq is-Seminarju tal-Qalb ta' Ġesù, fil-kariga ta' għalliem, prefett tas-seminaristi u prokuratur. Matul dawn is-snin, Mons. Cauchi rnexxielu jibdel il-bini tas-Seminarju li għandu fuq mitejn sena u li kien jintuża bhala l-iSptar ta' San Ġiljan, f'post modern mingħajr biss ma' bidillu l-arkitektura u l-karatteristika tiegħu.

Illum huwa s-Segretarju Amministrattiv tal-Kurja Djoċesana u Prokuratur Aġġunt tal-Proprietà tal-Knisja Katidrali kif ukoll Rettur tas-Santwarju tal-Madonna ta' Pompej.



Jiċċelebraw lil Padre Pio

Il-Gruppi ta' Talb Ghawdxin, iltaqgħu fil-knisja tal-Patrijiet Kapuċċini, fir-Rabat, Ghawdex, biex jiċċelebraw Jum Twelid il-Fundatur tagħhom Padre Pio ta' Pietrelcina. F'din l-okkażjoni, il-membri ta' dawn il-Gruppi pprezentaw żewġ Boroż ta' Studju lill-Provinċjal tal-Kapuċċini f'Malta, Patri Joe Alessandro, b'risq il-Missjunarji Kapuċċini tal-Kenja.

Il-membri ta' dawn il-Gruppi ta' Talb hassew li gest bħal dan kien jixraq tassew f'okkażjoni bħal din. Dan għaliex huma jafu tajjeb kemm Patri Piju kellu għal qalbu l-Missjoni. Tant hu hekk, li fl-1905, meta Patri Piju kien għadu seminarista fil-kunvent ta' Sant'Elia a Pianisi, kien talab bil-herqa lill-Ministru Ġenerali tal-Provinċja, Patri Bernardo D'Andermatt, biex jibagħtu Missjunarju. Il-

Provinċjal ma kellux triq oħra hliet li jirrifjuta din it-talba minhabba li Patri Piju kien marradi hafna u għalhekk saħħtu ma kinitx tippermetti li jmur il-Missjoni. Wara diversi talbiet oħra, li kollha kemm huma ma ġewx aċċettati, Patri Piju fl-aħhar irrassenja ruħu u fl-1922 insibu li kiteb hekk lil Monsinjur Poli, Vigarju Appostoliku fl-Indja, "Sa nwettaq il-Missjoni tiegħi b'talb umli, ferventi u ma jaqta' xejn. Iva Padre, fizikament ninsab hawnhekk, imma ninsab magħqud magħkom fl-ispirtu."

Għalhekk, meta l-membri kienu jafu dan kollu, ma setgħux ma jhossux id-dmir li jagħmlu dak id-daqsxejn ta' sagrificcju biex jgħinu kif jistgħu lill-Missjunarji Kapuċċini, u hekk ipattu xi ftit għal dak li xtaq jagħmel Patri Piju, imma saħħtu ma kinitx ippermettitlu li jagħmel dan.



Jum is-Saċerdoti

Fl-okkażjoni tat-tifkira ta' San Ġwann M. Vianney, saċerdot, u tad-dikjarazzjoni tal-Papa Benedittu XVI tal-hatra ta' dan il-qaddis bhala l-Patron tas-saċerdoti u f'egħluq il-hames anniversarju mill-mewt ta' Dun Mikiel Attard, saċerdot karizmatiku li ġibed lejha lil kull min xi darba kellu kuntatt miegħu, b'mod speċjali shaħu s-saċerdoti, ż-żgħażaġħ, il-guvintur u r-religjużi li kien jgħinhom jikbru fil-hajja interjuri bid-direzzjoni spiritwali tiegħu, is-saċerdoti tad-Djoċesi Ghawdxija flimkien ma' Mons. Isqof Mario Grech u Mons. Nikol Cauchi, Isqof Emeritu għal Ghawdex, nhar it-Tlieta 4 t'Awwissu, filghaxija, ikkonċelebraw flimkien fil-Knisja tar-Raġħaj it-Tajjeb, f'Victoria b'kelmtejn tal-okkażjoni minn Mons. Isqof Cauchi, u wara iltaqgħu lkoll għal platt shun, fuq il-bejt taċ-Ċentru Pastoral, imhejji għalihom mill-voluntiera taċ-ċentru.

Cafe & Wine Bar


KAPUTA

Pizza & Local Dishes

60 St. Joseph Square Qala, Gozo,
Tel: 27201355, Mob: 99272074

Kummentarju (1)

Ladarba Għawdex jibqa' "jickien"!



kitba ta' MONS. SALV GRIMA

Niftehmu li bhala gżira, Għawdex ilu għal eluf ta' snin bl-istess daqs ġeografiku tiegħu. Lanqas ma jgħaddi minn mohħna li għad jinbidel fit-territorju tiegħu, la jiżded u lanqas jonqos. Frattant tibdil ieħor għadda minnu u jibqa' għaddej: fl-għadd ta' abitanti, fil-bini u stabbilimenti oħrajn, fit-tiswir ta' l-istorja, fid-dehra generali tiegħu, fil-kultura u drawwiet oħra, u mhux ftit ladarba tinhass ġmielha l-forza ta' fehmiel dejjem godda u frott it-tahlit mal-bqija tad-dinja.

Lanqas ma jidher li qed jickien għal min qed jifhem dan f'isem il-progress. Infatti hafna jkejlu dan skont kemm jikber u jogħla l-livell tal-hajja, il-ġid materjali, il-qasam edukattiv anki dak universitarju, il-kura u s-saħħa fiżika, il-postijiet ta' divertiment, kif ukoll jekk jissemma' x'wirt naturali u kulturali tħaddan din il-gżira, il-kontribut li Għawdex jista' u qed joffri lill-barrani, u l-istess influwenza barranija fostna. Kollox juri l-mentalità u l-istil ta' hajja li għamlu qabza kbira fi zmienna!

It-turizmu intern hu mifhum bhala fattur ieħor qawwi fit-tibdil u t-tkabbir ta' Għawdex. Mhux biżżejjed l-għadd kbir ta' flats u farm houses imfittxija għal xi btala qasira. Kotru anki l-hwienet li issa qed jithajru li jifthu l-Hadd ukoll. Il-Maltin li bdew jiskopruhaq baqgħu jiżdedu mhux biss bl-eluf f'dawk il-ġranet jew ċirkostanzi partikulari li



jiġbdu folol kbar lejha, imma f'kull żmien ieħor matul is-sena. Żdiedu wkoll hafna l-kuntatti ma' tal-gżira l-oħra u xejn inqas mal-barranin, l-iktar ma' dawk ewropej. Allura kif tgħid li Għawdex qed jickien?

Anki t-tradizzjonijiet reliġjużi baqgħu joktru fl-għadd u fil-pompa tagħhom. Lanqas il-festi li whud minnhom hemm marbut l-aspett "liturġiku" ma baqgħu lura. La dawk ta' natura profana f'rabta mal-lokal u lanqas dawk parrokkjali. Fid-dieher din hija r-realtà. Anki ċelebrazzjonijiet ta' funerali, tiġijiet, anniversarji, l-ewwel tqarbina jew attivitajiet soċjali oħra, il-koll hadu xejra ġdida u differenti. Mhix nieqsa l-idea li wiehed jagħmel mill-aħjar, hafna drabi f'sens ta' kompetizzjoni u "mill-aqwa"! Magħhom żdied sewwa l-kummerċ "reliġjuż" li sab ukoll min irewwaħlu l-hin kollu.

F'dawn l-aħħar xhur issemma' hafna d-deficit jew żbilanċ. Barra minn dak finanzjarju, id-deficit dan l-aħħar inghata tifsira wkoll f'rabta ma' oqsma oħra tal-hajja, anki dik morali u xejn inqas Għawdxija. Eżempji ta' fejn jidhol l-iżbilanċ tal-valuri ma jonqsux. Spiss xi mezz tax-xandir jinbxu lill-fidili nsara li l-għadd ta' dawk li jattendu l-quddiesa nhar ta' Hadd naqas ġmielu meta paragonat ma' 30/40 sena ilu. F'Għawdex, dan qed jirrifletti wkoll!

Iktar Ġerħat

Jekk dawk li jressqu t-talba dwar l-annullament taż-żwieġ fit-tribunali ekkleżjastiki jew għas-separazzjoni qed ikompli jiżdedu, dan huwa sinjal ieħor dwar x'direzzjoni qabdet ir-rotta tal-familja. Dawn barra dawk li qabdu stil ta' hajja matrimonjali barra miż-żwieġ, u oħrajn li sseparaw u bdew rabtiet godda bla ma qagħdu jfittxu xi proċeduri legali. Għadu jintqal li "d-divorzju jkompli jbaqbaq". X'johrog mis-surveys li jsiru fost l-universitarji nafuh ukoll. U Għawdex għandu sehemu wkoll!

Il-folol, it-trijonfalizmu, il-massa storbuża jagħtu l-impressjoni ta' saħħa, poter, ta' entużjażmu, ta' superfiċjalità. Kollha elementi li qajla jaqblu ma' l-ispirtu tal-Vanġelu. L-atmosfera Għawdxija tagħmel parti minn dan ukoll. Dan japplika wkoll fl-istorja "reliġjuża" ta' zmienna u skont id-daqqa ż-żifna. Jaqbel nagħmel bħal haddieħor, ladarba llum sirna hekk. Uħud minn dawn "il-folol imħallta" jingabru waqt funerali,

celebrazzjonijiet ta' żwigiġiet, sollennitajiet jew festi. Mhux l-apparenza kollox, għax tista' tkun mezz ta' aljenazzjoni, jekk ma jkunx hemm aktar ġenwinità fir-relazzjoni personali ma' Alla. L-agħar meta mhux biss jekk nikkonkludu għudizzji żbaljati, imma wkoll meta ssir profanazzjoni lill-Ewkaristija, xi haġa li wissa dwarha San Pawl (*ara 1 Kor 11, 27-34*). **Wasalx iż-żmien li anki f'Ghawdex f'okkażjonijiet simili, fejn l-udjenza tkun wahda mhallta sewwa, tinghata spjega qasira dwar il-htieġa tad-dispożizzjoni għal min ikun ser jersaq għat-tqarbin?**

Il-prattiċi nsara tradizzjonali fil-parroċċi jaġhmlu parti mill-ħidma pastorali. Fosthom inkluzi l-għaqdijiet reliġjużi, ċentri tad-duttrina għaż-żgħar u adolexxenti, thejġija għas-sagramenti, iż-żmien liturġiku matul is-sena, il-komunitajiet ġodda u attivitajiet oħra. Mhux mingħajr saġrifċċji kbar għalkemm dawk li jipparteċipaw huma f'numru limitat. Jew uritna Kristjaniżmu mlaqqam b'tilqima falza "għax ta' bilfors"?

Għadha tgħodd għalina t-twissija ta' Isaija li fakkarhielna Kristu meta qal: "Tqal biex jisimghu b'widnejhom, u għalqu għajnejhom..." (*Mt 13, 15*)? Mela kif qed joktru l-każijiet ta' firdiet serji bejn l-aħwa u l-familjari fejn jidhol il-wirt u l-qsim tal-propjetà? **Fiex inhu n-numru ta' hutna l-Għawdxin li qed jinhakmu mill-indifferenza, telqa, materjaliżmu jew edoniżmu, jekk mhux ukoll mill-abbandun totali tal-valuri nsara, għalihom infushom, għal uliedhom, u xejn inqas għal shabhom il-bnedmin?** Itteħidna mill-influwenza tas-soċjetà tal-lum fejn jidher li Alla qed idejjaqha? Nistgħu nġhidu li arja mniġġża bħal din mhix diehla fostna wkoll, u għalhekk tirrifletti aħniex nikbru jew niċkienu?

Allura?

Bħal daż-żmien sena kienet diġà bdiet titfassal, tithejja u toħloq sens ta' stennija l-Missjoni Djoċesana li mbagħad twettqet fuq erba' perijodi minn Ottubru sa l-Għid il-Hamsin. Fost affarijiet oħra saret sejha għall-missjunarji lajċi, bi spirtu ta' appostolat nistrani. Il-hegġa ta' dawk li wiegħbu ntweriet f'ħafna mumentu ta' laqgħat, ta'




formazzjoni, ta' celebrazzjoni, ta' żjajjar lill-familji u ta' **xhieda ta' Knisja hajja**. Fosthom ta' min isemmi l-laqqha ta' radd il-ħajr lil Alla nhar id-29 ta' Jannar fis-Santwarju tal-Madonna ta' Pinu. Dawk preżenti kellhom imkebbisa f'qalbhom xewqa u hegġa li jissoktaw fil-mixja li kienu qabdu u kont tista' taqra l-hsieb tagħhom li kien jgħid: "Komplu fformawna u hejġuna halli nwaslu l-Vangelu biex Ghawdex tagħna ma jkomplix jickien".

Quddiem ir-realtajiet l-oħra kollha li Ghawdex se jibqa' għaddej bihom, is-sejha u l-isfida tan-nistrani awtentiku qed tinħass dejjem iktar u tkompli tikber. Kristu ma kkonfondiex isejhilhom "merħla ċkejna" biex jagħzilha mill-massa tal-folol u taċ-ċirkostanzi għalkemm dawn ukoll jehtieġu min jiragħhom u jiehu hsiebhom, missjoni li titlob impenn ishaħ, mibni fuq il-konvinzjoni, il-koerenza u l-perseveranza.

Bħala wlied San Pawl, li m'ahniex neqsin mit-tifkiriet ċentinarji tiegħu, u li matul l-istess sena għexna l-Missjoni Djoċesana, la jixraq li nitfu d-dawl li bih nistgħu nibqgħu naraw aħjar x'inhu Ghawdex tagħna llum, u lanqas nitilfu l-hegġa għall-identità nistranija tant meħtieġa biex, bħala appostli fformati aħjar, iktar lajċi jwasslu d-dawl ta' Kristu fix-xandir tal-verità.

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

X'ghadda minn ghalina




Kronaka Ghawdxija minn Charles Spiteri

Ghawdex jesperjenza taħlita ta' turiżmu barrani u intern


L-aħħar erbat ijiem ta' Ġunju żviluppaw f'attività turistika madwar il-gżira ta' Ghawdex hekk kif numru ta' turisti Maltin u barranin żaru l-gżira matul dawn il-jiem.

Bejn il-Ġimgħa 26 u t-Tnejn 29 ta' Ġunju, il-vapuri tal-kumpanija *Gozo Channel* ġarrew 62.760 passiġġier u 17.064 vettura bejn iż-żewġ gżejjer. Dan kien ifisser żieda ta' kważi 9000 passiġġier u 3000 vettura meta mqabbel ma' l-istess granet tas-sena l-oħra. Jidher li l-fatt li l-festa ta' l-Imnarja habtet it-Tnejn kellu effett pożittiv meta numru ta' familji Maltin għażlu li jqattgħu dan il-*long weekend* f'Ghawdex. Miċ-ċifri mehuda mill-kumpanija *Gozo Channel* jidher li l-Maltin bdew jaqsmu mill-Ġimgħa b'numru konsiderevoli jirritornaw bejn il-Hadd u t-Tnejn.



Il-cruiseler Club Med 2

Dan kien ikkonfermat b'sitwazzjoni pożittiva minn naħa ta' stabbilimenti turistiċi f'Ghawdex speċjalment f'dak li jirrigwarda l-akkomodazzjoni kemm fil-lukandi u *guesthouses* kif ukoll fl-appartamenti u l-*farmhouses*.



Il-vapur lussuż Royal Clipper


L-attività turistika fuq l-art kienet ikkumplementata bil-wasla ta' żewġ *cruiseliners* li f'temp ta' 24 siegħa għamlu waqfa fil-port ta' l-Imġarr. Madwar 300 passiġġier li bħalissa qed jagħmlu *cruise* fuq il-*Club Med 2* kellhom l-opportunità li jieqfu għal ftit sigħat f'Ghawdex hekk kif il-vapur sorga qrib il-gżira kmieni t-Tnejn filgħodu. Madwar mitejn passiġġier abbord il-vapur lussuż *Royal Clipper* waslu Ghawdex l-għada filgħodu. Dawn il-passiġġieri ttiehdu fuq żjajjar madwar il-kosta ta' Ghawdex u Kemmuna filwaqt li mbagħad niżlu wkoll l-art għal żjajjar madwar Ghawdex.

Ifakkar Jum l-Ordinazzjoni Saċerdotali

Mons. Alfred Xuereb, wieħed miż-żewġ assistenti personali tal-Qdusija Tiegħu l-Papa Benedittu XVI, nhar il-Hadd 12 ta' Lulju, filgħodu, mexxa konċelebrazzjoni sollenni fil-Knisja Bażilika ta' San Ġorġ, fir-Rabat, Ghawdex, fl-okkażjoni tal-ħamsa u għoxrin anniversarju presbiterali tiegħu.

Ikkonċelebraw ma' Mons. Xuereb, l-Arċipriet Mons. Pawlu Cardona, Mons. Ġużeppi Farrugia, arċipriet emeritu tal-istess Bażilika, il-Kapitlu tal-Kollegġjata Lateranensi u membri tal-Kleru.

Ha sehem il-kor *Laudate Pueri* taħt id-direzzjoni tal-Kanonku George J. Frendo. Ġiet segwita l-Missa Papa e Marcelli ta' Pier Luigi da Palestrina u motetti sagri ta' Domenico Bartolucci u Joseph Vella. Mons. Xuereb huwa Kanonku Onorarju tal-Bażilika ta' San Ġorġ.




In-Nunzju Appostoliku għal Malta, l-Eċċ Tiegħu Mons. Tommaso Caputo jindirizza lil Mons. Alfred Xuereb


L-Eċċellenza Tiegħu Mons. Tommaso Caputo, Nunzju Appostoliku għal Malta, qara messaggġ mibgħut mill-Qdusija Tiegħu l-Papa Benedittu XVI. Mons. Nikol Ġ. Cauchi, Isqof Emeritu għal Għawdex, li ordna lil Mons. Alfred saċerdot nhar is-26 ta' Mejju tas-sena 1984, għamel l-omelija tal-okkażjoni, fejn fahhar hidmiet Mons. Alfred u appellalu sabiex jimxi fuq il-passi ta' San Ġorġ. Preżenti kien hemm ukoll Mons. Mario Grech, Isqof t'Għawdex.

Lejn tmiem il-quddiesa, Mons. Xuereb ippreżenta lill-Knisja Ġorġjana, pjaneta bl-emblema tal-Papa Benedittu XVI, mogħtija lil sabiex jgħaddiha lill-parroċċa.

Wara saret ikla fid-Dar tal-Parroċċa għall-familjari u shabu saċerdoti.



Mons. Alfred Xuereb jidher jippreżenta l-pjaneta lill-Arċipriet tal-Parroċċa, Mons. Pawlu Cardona



Mons. Xuereb jaqsam kejk tal-okkażjoni

Ikompju f'Għawdex l-attivitajiet relatati mal-195 sena tal-korp tal-pulizija

Komplew f'Għawdex l-attivitajiet konnessi mal-195 sena tal-korp tal-pulizija. Bħala parti miċ-ċelebrazzjonijiet, tal-anniversarju mit-twaqqif tal-korp, nhar it-Tnejn 13 ta' Lulju, filgħaxija, fil-Kappella taċ-Ċimiterju ta' Santa Marija, f'Victoria, il-Kappillan tal-Pulizija f'Għawdex, Mons. Emanuel Curmi, ċelebra quddiesa u wara talab u bierek iż-żewġ oqbra tal-pulizija li hemm f'dan iċ-ċimiterju. Tpoġġew ukoll diversi kuruni tal-ward, fosthom mid-Deputat Kummissarju Joseph Cachia, minn Neville Aquilina, Assistent Kummissarju, mis-Superintendent għal Għawdex Mario



Id-Deputat Kummissarju tal-Pulizija Joseph Cachia jpoġġi kuruna tal-ward fuq l-oqbra



Il-Banda tal-Pulizija f'kunċert tal-okkażjoni

Galea, minn Wiġi Dimech, ir-rappreżentant f'Għawdex tal-Għaqda Pensjonanti tal-Pulizija kif ukoll kuruna oħra f'isem il-Ministru tal-Intern.

Aktar tard fil-Menqa f'Marsalforn, ingħataw diversi wirjiet fosthom wiehed mis-*Silent Drill Team* taht id-direzzjoni tal-iSpettur Stephen Mallia. Waqt illi l-Banda tal-Korp taht id-direzzjoni tas-Surmast Direttur, l-iSpettur Mro. Anthony Cassar daqget diversi xogħlijiet.

Xogħol ta' tindif u dokumentazzjoni

Qed isiru xogħlijiet ta' tindif u dokumentazzjoni taċ-Ċittadella u l-madwar bi preparazzjoni għax-xogħol ta' restawr u konsolidazzjoni tal-blat fragli taht iċ-Ċittadella li mistenni jibda fi ftit ta' żmien ieħor.

Ix-xogħol jinvolvi l-preparazzjoni ta' pjanti dettaljati u mudelli virtwali 3-dimenzjonali li fuqhom jiġu indikati l-materjal kif ukoll il-ħsarat eżistenti.

Dan ix-xogħol qiegħed isir mill-kumpanija Taljana *Consorzio Ferrara Ricerche* wara sejha pubblika għall-offerti taht is-supervizzjoni tal-periti tat-Taqsima tar-Restawr fil-Ministeru għar-Riżorsi u l-Affarijiet Rurali.

Biex jitwettaq dan il-proġett qegħda tintuża l-aħħar teknoloġija avvanzata li tagħmel użu minn *laser scanners* bi preċiżjoni għolja hafna.

Waqt żjara li l-Ministru għar-Riżorsi u Affarijiet Rurali George Pullicino, flimkien mal-Ministru għal Ghawdex Giovanna Debono, għamlu fiċ-Ċittadella għe spjegat lilhom ix-xogħlijiet li qed isiru.

85% ta' dan il- proġett huwa ffinanzjat bl-għajnuna ta' l-Unjoni Ewropea taħt il-Fond Ewropew għall-Iżvilupp Reġjonali (2007-2013), ninvestu fil-futur tiegħek.

Is-sena li għaddiet inbeda x-xogħol fuq il-*masterplan* taċ-Ċittadella li huwa ko-finanzjat mill-Mekkanizmu Finanzjarju tal-Area Ekonomika Ewropea u li għalih qed jikkontribwixxu l-pajjiżi tan-Norveġja, Izlanda u Liechtenstein. Il għan ta' dan il *masterplan* huwa illi jiġu ndirizzati aspetti ta' turizmu u faċilitajiet għall-viżitaturi, l-użu tal-art, aspetti ekonomiċi u soċjali, immaniġġjar tat-traffiku, servizzi u infrastruttura u proposti għal tmexxija u immaniġġjar ahjar. Dan l-istudju qiegħed isir mill-kumpanija Taljana *Politecnica Ingegneria e Architettura*.



Xogħol ta' preparazzjoni ta' pjanti dettaljati li qed isir mill-kumpanija Taljana Consorzio Ferrara Ricerche

Attivitajiet fuq bażi internazzjonali



Ix-Xagħra Scout Group laqgħu f'Ghawdex, *scouts* mit-Turkija u l-*Youth in Action* tal-Unjoni Ewropea. L-iscouts żaru l-Gżira Ghawdxija bhala preparazzjoni għall-kamp internazzjonali li ser isir għewwa r-Ramla l-Hamra x-xahar id-diehel, f' Awwissu.

Barra diskussjonijiet li saru, l-barranin ittiedu f'diversi postijiet storiċi. Apparti d-diversi attivitajiet rikreattivi li saru għalihom, fosthom *barbeque* fil-Forti Chambrai, Għajnsielem.

Scouts mix-Xagħra flimkien ma' Ana Cristina Marcellino u Luis Aguilar mill-Portugall u Saliha Akbas u Aydan Akbas mit-Turkija, fil-Forti Chambrai

Kunċert mill-Ghaqda Mużikali San Girgor

Fl-okkażjoni tal-festa titolari tal-Madonna tas-Sokkors, l-Ghaqda Mużikali San Girgor taħt id-direzzjoni tas-Surmast Direttur Mark Gauci, tellgħet kunċert fi Pjazza Orvieto, bl-isem ta' *Gold'n Pop*. Indaqqu diversi siltiet mużikali, fosthom, *"Eye of the Tiger"*, *"Tom Jones in Concert"*, *"1...2...3...Maria"*, *"Brown Sugar"*, *"Suspicious Minds"*, *"Tequila"*, *"The Final Countdown"* u *"Volare"*. Biex l-Ghaqda Mużikali San Girgor tfakkar il-memorja tar-re tal-mużika pop Michael Jackson, indaqget silta mużikali oħra *"We are the World"* mir-ripertorju vast ta' dan il-kantant, li tkantat minn Miriam Christine Borg. Jakkumpanja lil Miriam Christine f'diversi siltiet mużikali li ndaqqu matul il-programm kien hemm il-kantant Ghawdexi Mario Caruana. Siltiet mużikali oħra li ndaqqu kienu d-diska li għet ikkummissjonata din is-sena mill-membri tal-Ghaqda Armar Madonna tas-Sokkors, "Dit-Tislima għalik, Marija!", l-Innu lill-Banda San Girgor, l-Innu lil Ghawdex u l-Innu Nazzjonali Malti.



Il-kunċert Gold'n Pop mill-Banda San Girgor fi Pjazza Orvieto.

Matul il-programm saru wkoll żewġ diskorsi tal-okkażjoni, wiehed mill-President tal-Ghaqda Mużikali San Girgor Dr. Joshua Grech u l-ieħor mill-Ministru għal Ghawdex Giovanna Debono.

Saru wkoll għadd ta' preżentazzjonijiet lill-Ghaqda Mużikali fosthom pittura tal-kompożitur Giacomo Puccini u żewġ standardi, wiehed tal-Kontinent Awstraljan u l-ieħor tal-Istati Uniti tal-Amerika. Is-Sindku Joe Grima ta s-sehem tal-Kunsill biex setgħa jittellgħa dan il-kunċert. Maria Vella f'isem il-Kumitat tan-Nisa ppreżentat is-somma ta' 1,000 ewro. L-Ghaqda Armar Madonna tas-Sokkors irregalat il-marċ "Marigor" kif ukoll plakka kummemorattiva, waqt li Raymond Azzopardi ppreżenta s-somma ta' 300 ewro. Kien hemm diversi preżentazzjonijiet oħra ta' flus li ngħataw lill-President matul il-ġurnata.


Mill-banda l-oħra, il-President tal-Banda pprezenta tifkira lis-Sindku ta' Kerċem fl-okkażjoni tal-15-il sena mit-waqf tal-Kunsill Lokali f'Kerċem, *Compact Disc* tas-sett marċi godda lill-Ministru Giovanna Debono, lill-Kappillan Dun Brian Meilak, iehor lill-President tal-Għaqda Armar Madonna tas-Sokkors Albert Camilleri u lill-President tal-Kerċem Ajax Carmel Camilleri.

Ġiet ipprezentata wkoll *memento* u *CD* lill-Mons Isqof Mario Grech f'għeluq il-25 Sena mill-Ordinazzjoni Saċerdotali tiegħu. Mons. Isqof għamel ukoll kelmtejn tal-okkażjoni. Il-kunċert ġie pprezentat minn Dr. Sarah Grima u Elton Vella.


Wirja "A Journey into the Past"

A Journey into the Past huwa l-isem ta' wirja ta' pittura tal-artist Għawdxi Carmel Theuma li għadha kif ittellgħet fil-Banca Giuratale, fil-Belt Victoria. Kif jindika l-isem tal-wirja, Theuma hu ispirat mit-tempji u sfilijiet preistoriċi li jżejnu l-gżejjer Maltin. Theuma jeħodna fuq vjaġġ lura lejn il-passat u l-egħruq tagħna b'taħlita ta' surrealiżmu u fantasija. Il-Wirja nfetħet uffiċjalment minn Tony Borg, Kap tas-Segretarjat fil-Ministeru għal Għawdex.

Il-Wirja "A Journey into the Past". Jidhru l-artist Carmel Theuma (lemin) u Tony Borg (fuq in-naħa ta' barra)



Il-musical "Pawlu"



Il-produzzjoni Pawlu

Fl-okkażjoni tas-Sena Pawlina stabbilita mill-Papa Benedittu XVI, l-Għaqda Dilettanti Ġimgha l-Kbira - Għawdex, tellgħet il-musical *Pawlu*. Dan il-musical bi kliem u mużika ta' Fabio Baggio ġie tradott għal Malti minn Dun Geoffrey G Attard u tteħta id-direzzjoni ta' George J Cassar, President ta' l-istess għaqda.

Il-partijiet ġew interpretati b'mod tajjeb hafna minn atturi stabbiliti u oħrajn li huma godda fix-xena tal-palk Għawdxi. Il-partijiet inhadmu minn Jamie Camilleri (Pawlu), Gordon J Grech (Luqa), Darren Muscat (Klawdju), Marija Grech Magro (Elewterja), Ruth Portelli (Ċecilja), Josmar Saliba (Tullju), Paul A Stellini (Flavju) u Franco Azzopardi (Patras). L-għanjet ta' dan il-musical ġew interpretati minn Jamie Camilleri, Marija Grech Magro

u Ruth Portelli. Ir-recordings saru ġewwa *Unique Sound Recording Studio* ta' Marsalforn. Il-koreografija kienet fdata f'idejn l-Avukatessa Simone Grech u Brian Sultana. Dawl u sawnd kienu f'idejn *2CeeMedia*.

Din il-produzzjoni ttellgħet bil-kollaborazzjoni tal-Każin tal-Banda Mnarja fil-Pjazzetta Dun Martin Camilleri fin-Nadur u bil-kollaborazzjoni ta' l-Oratorju Don Bosco ġewwa Pjazza Sant'Wistin ir-Rabat.

Pjanti li jikbru fiċ-Ċittadella

Il-Kamomilla Aurea hi pjanta endemika taċ-Ċittadella ta' Għawdex. Kien maħsub li din il-pjanta kienet inqerdet mill-gżejjer Maltin u issa reġgħet dehret fuq il-parapetti taċ-Ċittadella. Bħalissa għaddej eżerċizzju bejn il-MEPA u l-Ministeru għal Għawdex għall-monitoraġġ tat-tkabbir u tixrid ta' din il-pjanta. Pjanti oħra rari li jikbru wkoll fuq iċ-Ċittadella jinkludu l-Papoċi ta' Malta (*Linaria pseudolaxiflora*). Din il-pjanta wkoll kienet meqjusa bħala estinta miċ-Ċittadella.



Il-pjanta Kamomilla Aurea

Festa tal-Inbid

Il-Fundazzjoni Folkloristika Ta' Klula fil-komunità ta' Santa Luċija għal sena oħra, nhar is-Sibt 13 ta' Ġunju, organizzat il-festival tal-inbid "Bis-Sahħa".

Numru kbir t'Għawdxin, Maltin u barranin matul il-lejl tas-Sibt fil-pjazza prinċipali ta' Santa Luċija, iddevertew waqt id-diversi attivitajiet li ttellgħu minn gruppi folkloristiċi, fosthom mill-grupp Sinnet u dak *Ryan and the Country u l-Western Dancers*. L-artist Għawdexi-Awstraljan Paul Stellini wera l-hila tiegħu b'diversi tpingijiet fuq it-tila li ġibdu l-ammirazzjoni ta' hafna. *Stands* ta' ikel tradizzjonali u xorb, u ovvjament l-inbid kienu l-elementi prinċipali ta' din l-attività annwali li kisret is-skiet ta' dan l-irħajjel ċkejken.

Bla dubju l-akbar sodisfazzjon hu tal-membri tal-Fundazzjoni Folkloristika ta' Klula li qed jahdmu u jistinkaw biex jaraw li t-tradizzjonijiet ta' missirijiethom jinghataw il-hajja permezz ta' dawn l-aktivitajiet.



Il-Grupp Folkloristiku Sinnet

Ftuħ tal-Kampanja favur Ambjent Moralment Nadif



Il-knisja Marjana fl-inħawi pittoreski Ta' Hamet nistgħu nsejnhulha ċ-ċentru Għawdexi tad-devozzjoni lejn il-Madonna ta' Fatima peress li fiha hemm l-istatwa "Djoċesana". Infatti d-Dehriet jigu mfakkra regolarment bil-kbir. U l-ewwel dehra ma kinitx eċċezzjoni.

Iċ-ċerimonja bdiet b'siegħa Adorazzjoni quddiem Ġesù Sagramentat, organizzata mill-Azzjoni Kattolika bħala bidu tal-kampanja annwali favur Ambjent Moralment Nadif. Wara li żgħażaġh mix-Xewkija mexxew rużarju meditat, Ġanninu Cremona saħaq fuq il-bżonn li wiehed jiddefendi l-moralità. Inqraw ukoll xi tifikriet awtobijografiċi ta' Luċija; kien hemm kant u talb iehor waqt li t-ftal ġew mistiedna jpoġġulha l-fjuri.

Wara Mons Isqof Nikol Cauchi mexxa quddiesha konċelebrata. Fl-omelija enfasizza kemm thobbna l-Madonna u spjega l-konsagrazzjoni individwali u komunitarja lilha. Tkellem ukoll fuq il-bżonn ta' konverżjoni kontinwa u r-responsabbiltà li n-nisrani għandu li jagħti seħmu.

Imbagħad l-istatwa ttiehdet pellegrinaġġ fit-triqat tal-madwar. L-attività ntemmet lura fil-kappella bil-barka Ewkaristika.

Imfakkar il-Poeta Għawdexi Ġorġ Pisani

L-Għaqda Poeti Maltin, ikkmemorat lill-poeta Għawdexi Ġorġ Pisani, waqt serata mtellgħa fuq il-Bastjun ta' San Ġwann fiċ-Ċittadella. Il-programm imhejji għal din il-kommemorazzjoni kien jinkludi tagħrif bijografiku fuq Pisani, li minbarra poeta u kittieb kien ukoll għalliem u patrijott ta' Għawdex. Dan hareġ ukoll minn dak li ntqal dwaru minn diversi kelliema waqt il-programm, li matulu nqraw ukoll siltiet minn xoghlijiet letterarji tiegħu li kienu jinkludu poeziji, ir-rumanz 'Beraq u Qawsalli' u l-kummiedja soċjali 'Is-sigriet ta' Swor Kristina'. Ma setgħetx tonqos il-poezija 'L-Għid taż-Żgħożija' li għaliha Pisani baqa' magħruf bħala 'l-Poeta taż-Żgħożija'. Il-programm kien imzewwaq ukoll b'interventi mużikali minn Hilary Spiteri u Joe Engerer.



Is-sur Alfred Massa, President ta' l-Għaqda Poeti Maltin, fl-introduzzjoni tiegħu fisser kif din l-Għaqda twaqqfet bil-għan li tkattar fost il-poplu Malti, l-interess għall-poezija. Huwa għalhekk li ta' kull xahar, l-Għaqda torganizza serati ta' poezija f'lokalitajiet differenti ta' Malta u Għawdex. L-Għaqda Poeti Maltin hija stabbilita sew fix-xenarju

letterarju Malti u rnexxielha tistabilixxi wkoll relazzjonijiet qawwija ma' Ghaqdiet letterarji barra minn Malta. Dan qed jghin biex il-poezija Maltija tkun apprezzata wkoll barra minn xtutna.

Waqt l-gheluq ta' din is-serata, il-Ministru ghal Ghawdex, l-Onor. Giovanna Debono, qalet li dak li ntqal u gie mtella' waqt il-programm, jixhed kemm Gorġ Pisani kien iħobb verament lil Ghawdex. Huwa rnexxielu jesprimi dan permezz tal-kitbiet tiegħu li ser jibqgħu dokumentazzjoni hajja ta' bosta hrejef u tradizzjonijiet storiċi u folkloristiċi Ghawdxin.

Il-Ministru fakkret ukoll wirja li giet imtelligħa aktar kmieni din is-sena fis-sala ta' l-esebizzjonijiet tal-Ministeru ghal Ghawdex, fl-okkażjoni ta' l-ewwel ċentinarju mit-twelid ta' dan il-poeta. Permezz tad-diversi manuskritti, korrispondenza u ritratti li kien hemm għall-wiri, spikkat il-ħidma li wettaq Gorġ Pisani matul hajtu. B' mod partikolari kienu jindikaw il-valuri u l-prinċipji li kien jgħożż Gorġ Pisani bhala promotur ta' l-edukazzjoni fost il-poplu u l-apprezzament tal-wirt storiku u naturali tal-gżira ta' Ghawdex.

Skolasajf fil-Munxar

Għat-tieni sena konsekuttiva il-Parroċċa tal-Munxar organizzat skola sajf għat-tfal bis-sehem ta' numru ta' voluntiera. Din l-attività li ssir fuq tlett ġimgħat shaħ u barra l-hin għall-logħob u divertiment ieħor, isservi bhala vjaġġ spiritwali u edukattiv ta' formazzjoni tal-karattru u tal-personalità. Fuq kollox din l-esperjenza sservi biex issaħħaħ hafna l-vauri tas-solidarjeta', il-ħbiberija, il-partecipazzjoni, ir-responsabbiltà u l-ġenerozità. Qed tgħin lil dawk kollha li qed jieħdu sehem biex ikunu iktar kapaci jghixu u jaqsmu mal-oħrajn, imma fl-istess waqt ikunu indipendenti.



Mons. Isqof Mario Grech iżur u jitellem mat-tfal tal-Munxar

Il-Ministru Giovanna Debono iżżur ċentru ta' Skola Sajf f'Ghawdex



Madwar hames mitt tifel u tifla li matul l-aħħar sena kienu jattendu l-klassijiet tal-primarja fl-iskejjel f'Ghawdex, bhaliisa qed jattendu attivitajiet ta' Skola Sajf organizzati għalihom ġewwa ħdax-il ċentru madwar Ghawdex. Jigu organizzati wkoll attivitajiet ġewwa l-Arka Respite Centre għal dawk it-tfal li jattendu l-iSpecial Unit ġewwa Sannat.

L-akbar numru ta' tfal, li jlaħħaq madwar 230, jattendu l-klabb ta' skola sajf mtella' ġewwa l-oratorju Don Bosco. F'dan iċ-ċentru t-tfal qed ikollhom opportunità li jitgħallmu permezz tal-logħob f'ambjent san u akkoljenti. Il-grownd miksi bil-ħaxix sintetiku

jippermetti li jsiru attivitajiet sportivi filwaqt li jigi organizzat ukoll logħob ieħor fis-sala tal-logħob u permezz tal-kompjuters. L-istudenti jieħdu sehem ukoll fi gruppi ta' żfin u drama filwaqt li attivitajiet oħra jinkludu fost oħrajn tisjir, tpingija, aerobics, xogħol tal-idejn, *story-telling* u Prattika fil-bini ta' presepji.

L-Onor Giovanna Debono, Ministru ghal Ghawdex, għamlet żjara f'dan iċ-ċentru fejn iltaqgħet mat-tfal, l-ghalliema u l-koperaturi, uħud minnhom fuq bażi volontarja, akkumpanjata minn Fr Effie Masini, direttur ta' l-Oratorju Don Bosco. Filwaqt li faħħret l-inizjattiva mehuda mid-direzzjoni ta' l-Oratorju f'dawn l-aħħar snin, spjegat kif skola sajf tagħti opportunità lit-tfal li jużaw il-vaganzi tas-sajf b' mod tajjeb. Dawk li jattendu Skola Sajf fl-iskejjel tal-lokalità ukoll jieħdu sehem f'aktivitajiet li jghinuhom jintegraw flimkien permezz tal-logħob. Il-Ministru ghal Ghawdex qalet li anke l-logħob jista' jkun mezz ta' tagħlīm li jippromwovi etiċi tajbin li jwasslu għal żvilupp sħiħ tal-persuna. Dawn jinkludu wkoll Prattiki tajbin li jippromwovu użu tajjeb mir-riżorsi naturali u ambjentali ta' pajjiżna.


Skola Sajf f'Ghawdex tiġi koordinata mill-Ministeru ghal Ghawdex b'kollaborazzjoni mat-taqsimha Skola Sajf fi ħdan id-Divizjoni ta' l-Edukazzjoni bil-partecipazzjoni ta' għalliema flimkien ma' studenti Ghawdxin li qed isegwu korsijiet fl-Università. Minn dan il-lat tagħti wkoll opportunità jattendu lill-dawn l-istudenti aktar maturi biex jagħmlu esperjenza relatata ma' l-istudji tagħhom.

Il-qasam edukattivi f'Ghawdex kompli jagħti riżultati pożittivi anke fl-aħħar eżamijiet fejn aktar minn 74% ta' studenti li kienu jattendu s-sitt sena ta' l-iskola primarja għaddew mill-eżamijiet tal-Junior Lyceum. Bosta studenti Ghawdxin għaddew ukoll b'suċċess mill-eżamijiet tal-Matrikola f'livell sekondarju u avvanzat, b' mod speċjali f'suġġetti relatati mal-lingwi, xjenza, teknoloġija ta' l-informatika kif ukoll fil-matematika, ekonomija u *accounts*.


Studenti tas-Seminarju f'Parigi

Grupp ta' 24 student mis-Seminarju Minuri tal-Qalb ta' Ġesù, f'Victoria, għamlu żjara kulturali fil-belt ta' Parigi. L-istudenti, flimkien mas-surmast tal-iskola, il-Kanonku Noel Saliba, l-assistent surmast Dun Michael Said u l-ġhalliema, Mons. Lawrenz Sciberras, Ivan Farrugia, Arnaud Bouvier, Angele Bouvier, Dorienne Portelli u Clodia Xuereb żaru diversi postijiet ta' interess f'din il-belt fosthom il-famuż Torri Eiffel, il-Katidral Notre Dame, il-Basilika Sacre Coeur, L'Arc de Triomphe, La Defence, La Villette, le Stade de France u it-Torri Montparnasse u l-famuż park Disneyland.

L-istudenti tas-Seminarju jidhru flimkien mal-ġhalliema tagħhom waqt iż-żjara li għamlu f'Disneyland



Velja tal-Ghid tal-Assunta f'Ta' Pinu



Id-Direttur ta' Radju Marija, Fr Charles Fenech imexxi t-Talb tal-bidu

Għat-tlettax-il sena konsekuttiva f'Ta' Pinu, saret il-Velja tal-Ghid tal-Assunta, immexxija minn Mons. Isqof Mario Grech.

Mijiet ta' Għawdxin fosthom aktar minn hames mitt pellegrin li telghu Għawdex apposta f'pellegrinaggj organizzat mid-direzzjoni ta' Radju Marija, ħonqu l-Pjazza tas-Santwarju tal-Madonna Ta' Pinu fejn ipparteċipaw fil-kant tas-salmi u fil-quddiesa tal-vgili u hafna minnhom baqgħu fis-Santwarju għal-lejl ta' adorazzjoni ewkaristika mmexxi minn Mons. Ruzario Ġużeppi Borg.

Numru ta' sacerdoti, fosthom id-Direttur ta' Radju Marija Fr Charles Fenech u Mons. Beneditt Camilleri, ex-Rettur tas-Santwarju u li issa ilu għal dawn l-aħħar snin fuq hidma pastorali fl-Awstralja, ikkonċelebraw flimkien ma' Mons. Isqof Grech, li għamel ukoll l-omelija tal-okkażjoni. Il-Vangeli nqara mid-Djaknu Dumnikan Bro

Lewellyn Muscat, mill-Belt, Valletta. Ha sehem il-Kor *Nativitas* taht id-direzzjoni ta' Silvana Agius, bl-organista Ivan Attard. L-organizzazzjoni kienet f'data f'idejn ir-Rettur u l-Viċi Rettur tas-Santwarju Nazzjonali tal-Madonna Ta' Pinu, Dun Gerard Buhagiar u l-Kanonku Mikiel Galea.

Lejla ta' Divertiment f'Marsalforn

It-Taqsima tal-Prevenzjoni Primarja tal-Fondazzjoni OASI, tellgħu t-18-il edizzjoni tal-Festival Riflessi Sajfin, fil-Menqa, tal-bajja ta' Marsalforn.

Bħas-snin l-imghoddija, l-festival kien wiehed ta' suċċess, b'għadd ġmiel ta' artisti jieħdu sehem u b'mijiet ta' Maltin, Għawdxin u barranin fl-udjenza. Il-palk kien armat bl-aktar teknoloġija moderna ta' dwal (MICHO) u ħoss (*Prostage Sound*) u din is-sena kien imżejjen bil-preżenza ta' Deborah C u Joseph Xuereb li pprezentaw din l-edizzjoni.

Il-Fondazzjoni OASI torganizza dan il-festival kull sena għal tlett għanijiet. L-ewwel għan ta' Riflessi Sajfin huwa l-promozzjoni tat-talent lokali bħal attività alternattiva ta' interess mingħajr periklu billi l-OASI tipprovdi għall-aspiranti artisti żgħar l-opportunità biex huma jesibixxu t-talenti tagħhom quddiem pubbliku wiesa fuq palk armat b'mod professjonali. It-tieni għan huwa dak li l-OASI jkollha l-opportunità li twassal il-messaġġi preventivi tagħha lill-pubbliku. Fl-aħħarnett, permezz ta' Riflessi Sajfin l-OASI tkun tista' turi l-gratitudni tagħha lejn il-pubbliku tal-appoġġ tiegħu matul is-snin lill-istess Fondazzjoni. Kelliemi għall-kumitat organizzattiv qal lil "Il-Hajja f'Ghawdex" illi l-OASI tixtieq tiringrazzja lil dawk kollha, artisti u voluntiera li b'xi mod jew iehor taw sehemhom f'din l-attività.



Marisa Galea minn Victoria

Riesqa lejn it-tmiem l-ewwel parti tal-proġett ta' skola sekondarja ġdida

Hekk kif fl-aħħar ta' Settembru terġa' tibda sena skolastika ġdida, huwa mistenni li tiġi konkluzja l-ewwel parti tal-proġett tal-bini ta' skola sekondarja ġdida tas-subien f'Ghawdex. B'hekk studenti li ser ikunu qed jattendu l-Kumpless tal-Liċeo Ninu Cremona fi ħdan il-*Gozo College* fis-sena skolastika li jmiss, ser ikunu jistgħu jagħmlu użu minn

laboratorji u klassijiet godda li jagħmlu parti mill-ewwel blokk ġdid li nbena matul l-ewwel fażi ta' dan il-proġett ambizzjuż. Matul is-sena skolastika 2008/2009 diġà kienu qed jintużaw xi laboratorji u *workshops* fis-sular t'isfel iżda din is-sena din l-iskola ser ikollha numru ta' faċilitajiet godda li jinkludu tliet *food laboratories*, tliet *art rooms* kif ukoll xi klassijiet flimkien ma' disa' laboratorji tax-xjenza li ser ikunu qed jintużaw għat-tagħlim ta' l-*Integrated Science*, Fizika, Kimika u Bioloġija.

L-Onor. Giovanna Debono, Ministru għal Ghawdex flimkien ma' l-Onor. Dolores Cristina, Ministru ta' l-Edukazzjoni, Kultura, Żgħażaġh u Sport għamlu zjara fuq il-post fejn kienu akkumpanjati mill-periti inkarigati mix-xogħlijiet kif ukoll mill-Kap ta' l-iskola Dr Frank Abela. Waqt din iż-zjara setgħu jaraw il-klassijiet u laboratorji godda filwaqt li ngħataw ukoll informazzjoni dwar ix-xogħlijiet li hemm ipplanati fit-tkomplija ta' dan il-proġett.

L-iskola sekondarja ġdida tas-subien f'Ghawdex ser ikollha l-istruttura u l-faċilitajiet neċessarji biex jilħqu l-ħtiġijiet edukattivi moderni. Dan ser ifisser aktar aċċessibbiltà, ambjent isbaħ li joffri aktar sigurtà, kif ukoll mezz ta' tagħlim moderni li joffru opportunitajiet aqwa għall-istudenti Ghawdxin. Dan il-proġett infrastrutturali ambizzjuż ser jinvolvi investiment ta' 7 miljun ewro u qed jiġi ko-ordinat mill-Fondazzjoni għall-Iskejjet ta' Ghada fi hdn il-Ministeru ta' l-Edukazzjoni, Kultura, Żgħażaġh u Sport b'kollaborazzjoni mal-Ministeru għal Ghawdex.

Il-bini ta' l-iskola ser ikun mifruq fuq medda ta' 3,300 metru kwadru ta' art u ser jinkorpora 45 klassi, 9 laboratorji tax-xjenza, 6 *technology workshops*, 4 laboratorji għat-tagħlim tal-kompjuters, librerija, *Art, Home Economics u Needlework rooms*, faċilitajiet amministrattivi u oħrajn li jkunu jistgħu jintużaw għas-servizz ta' l-istudenti bħal *career guidance rooms* u *resource rooms*. L-iskola ġdida ser tipprovdi spazji miftuħa u faċilitajiet sportivi li jkunu jistgħu jintużaw kemm waqt attivitajiet mtellgħin mill-iskola kif ukoll oħrajn komunitarji. Il-proġett jahseb ukoll għall-bini ta' parkeġġ taħt l-art kif ukoll il-bini ta' triq li tgħaqqad Triq l-Ewropa ma' Triq Fortunato Mizzi b'konsiderazzjoni għas-sigurtà marbuta mas-servizz tat-trasport mogħti lill-istudenti li jużaw it-trasport pubbliku organizzat għall-istudenti ta' l-irhula f'Ghawdex.



Ftuh uffiċjali tal-Każin il-Ġdid ta' Xewkija Tigers F.C.

Il-ġurnata tas-Sibt 22 ta' Awwissu 2009 ser tibqa' minquxa b'ittri tad-deheb fl-anali ta' *Xewkija Tigers F.C.* Hi l-ġurnata li fiha l-klabb ta' *Xewkija Tigers* mhux biss fakkar is-70 sena mit-twaqqif tiegħu lura fl-1939 iżda iktar minn hekk inawgura uffiċjalment il-kumpless il-ġdid tiegħu li jinsab f'fond numru 6, 8 u 10 fi Pjazza San Ġwann il-Battista. Post li fil-futur ser iservi bħala s-sede permanenti u propjetà ta' l-istess klabb.


Għal din l-okkażjoni giet imtella serata fl-istess pjazza fejn saru xi indirizzi minn uffiċjali ta' l-istess soċjetà kif ukoll minn persuni distinti.

L-Onorevoli Giovanna Debono, Ministru għal Ghawdex inawgurat il-kumpless fost il-ferħ tal-membri u supporters tat-*Tigers*. Il-President ta' *Xewkija Tigers*, is-Sur Jeffrey Farrugia, kixef lapida kummemorattiva sabiex dan l-avveniment storiku ma jibqa' qatt minsi. Il-pittur Xewki Paul Falzon, haseb sabiex isebbaħ l-entratura ewlenija ta' l-istess kumpless b'pittura mas-saqaf. Din giet mikxufa minn l-Onorevoli Dr. Anton Refalo, konsulent legali ta' l-istess klabb. It-tberik sar mill-Arċipriet tar-raħal Mons. Carmelo Mercieca.



Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: **2155 4929 - 2137 6193 - 9944 6521**


Id-Deċenza... moda skaduta?

"Hija haġa tassew sabiha li l-bniedem ta' zmienna għandu għal qalbu s-saħħa u l-ambjent; joqgħod attent u jevita kull forma ta' mard u tingis, għalih innifsu, għall-familja u b'mod speċjali għall-ulied. Imma hemm ukoll tingis ieħor, dak tal-qalb u tal-ispirtu. Is-soċjetà li fiha qegħdin ngħixu fiha ħafna affarijiet li jtapnu l-moħħ u l-qalb u faċilment jippromwovu l-pjaċir, il-vjolenza u d-disprezz tal-persuna, speċjalment il-ġisem tal-mara. Bħalma lkoll nixtiequ nixorb arja nadifa, hekk nixtiequ li l-qalb, il-moħħ u l-ispirtu tagħna jkunu nieqsa mit-tingis".

Hekk tibda n-nota pastorali li hareġ dan l-aħħar il-Kulleġġ tal-Kappillani meta ninsabu fl-istaġun tas-shana u allura ħafna jaħsbu li jistgħu joqogħdu d-dar kif iridu u joħorġu fit-triq lebsin kif ġie ġie bl-iskuża li s-shana qed tagħmel tagħha. Għax is-shana qed tagħmel tagħha ma jfissirx li nistgħu naqdbu nqaċċtu u ntajru hwejjigħna kif ġie ġie; il-moderazzjoni sabiha f'kollox u s-sens ta' sagrifċċju għandu jkun preżenti wkoll f'ħajjitna. Hafna tfal u zghazagh li jkunu jiġru mas-saqajn bix-xejn jimpressjonaw ruhhom u ma rridux inkunu aħna li nagħtuhom xi skandlu. Kristu kien ħafna iebes fejn jidhol l-eżempju ħazin, fejn jidhol l-iskandlu b'mod speċjali liż-zghar! L-ilbies ta' fejn il-baħar ma naħsibx li jgħodd ukoll għat-toroq tal-ibliet u l-irhula tagħna u wisq iktar għall-knisja. Ma naħsibx li se jħalluk tidhol imqaċċat quddiem l-imħallef tal-qorti! Kemm huwa akbar l-Imħallef Divin! Kif tippretendi li tidhol hdejh liebes b'nofs ilbies jew indeċenti!

In-nota pastorali tkompli billi tghid li s-soċjetà li tithassar fil-moralità pubblika turi taħsir iktar profond, taħsir tal-qalb, tingis tal-qalb u tal-ispirtu. Min-naħa l-oħra s-soċjetà għandha dritt għal ekoloġija morali, għal ambjent nadif li ma jhassarx l-ispirtu. L-indeċenza fl-ilbies, tkun fejn tkun, hija t-telfa tad-dinjità tal-persuna. Hija turi faqar, tfittxija sfrenata għall-attenzjoni, provokazzjoni għall-istrukturalizzazzjoni tal-persuna. Kulhadd jista' jifhem li fl-ilbies mhux kollox jgħaddi, mhux kollox jgħodd. Tista' tkun eleganti bla ma tkun indeċenti u provokanti. Ma għandniex għalfejn nistagħbu jekk l-indeċenza fl-ilbies twassal għall-abbużi u għad-dnub.

Naturalment niżbaljaw jekk norbtu d-deċenza biss mar-religjon u l-knisja. Fil-fatt id-deċenza hija sabiha kullimkien, fid-dar, fil-familja, fil-midja, fit-toroq, fuq ix-xogħol u fl-ambjenti kollha tas-soċjetà. Il-kappillani jixtiequ wkoll li d-deċenza tidhol iktar fil-festi tagħna, fil-marċijiet. Mhemmx għalfejn inxarrbu lil kulhadd jew nerfghu lil sħabna fuq l-ispallejn jew inxiddu flokkijiet bla komma biex niddevertu fil-marċijiet. Dan ġie li rajtu fil-marċijiet



ta' wħud mill-festi tagħna – zghazagh miksija għaraq, ilma u xorb! **Fejn hu l-veru pjaċir tal-festa? Hekk jixtequhom il-festi tagħna l-qaddisin patrni tagħna? Anke waqt il-purċissjonijiet għandna naraw li tinzamm dejjem is-serjetà u l-poplu għandu jikkopera mal-pulizija u ma jaqbadx u jaqsam il-purċissjoni waqt li din tkun għaddejja mit-toroq tagħna.** Kemm tkun haġa sabiha li aħna nzejnu u nixegħlu l-galleriji tagħna waqt il-purċissjoni! Apparti l-festi, matul is-sena jkolliha okkazjonijiet oħra fejn il-familja tifraħ u tilbes l-aħjar ilbies bħal ngħidu aħna meta uliedna jirċievu l-Ewwel Tqarbina, il-Grizma tal-Isqof, is-Sagrament taż-Żwieġ. Nibza' li kultant xi wħud jirrendu dawn l-okkazjonijiet hekk għeziež f' *shows* ta' lbies u lussu u ħala żejjed. Dan m'għandux ikun.

Aħna pajjiż ċkejken bla ebda riżorsi naturali u allura nistrieħu ħafna fuq l-industrija tat-Turiżmu. Fil-waqt li nilqgħu bil-qalb lill-barranin li jżuruna, tkun stonatura għaċ-ċiviltà tagħna li dawn joħorġu jdur mat-toroq tagħna b' ilbies indeċenti jekk mhux ukoll b' ilbies ta' hdejn il-baħar. U bla dubju l-istess jgħodd għalina jekk aħna ngħibu ruhna b'dan il-mod.

Jekk l-ambjent tagħna nżommuh nadif, anki mill-indeċenza fl-ilbies, dan ikun ta' benefiċċju għalina lkoll li għandna għal qalbna d-dinjità tal-persuna u t-tiħiħ tal-familja. Impenn minn kulhadd f'din id-direzzjoni jgħin biex ikollna futur moralment aktar b'saħħtu għal uliedna. **Ejjew inkunu nsara awtentiċi li nqiegħdu fil-prattika t-twemmin tagħna u ma nisthux nuru li għad għandna għal qalbna l-valuri li jagħzluna minn popli oħra li forsi tilfu kull sens ta' deċenza u morali li mingħajrhom is-soċjetà taqa' lura u titlef is-saħħa u l-integrità tagħha.**

DWAR GHAWDEX FIL-GURNALI

Għax mhux Ghawdex fil-gurnali??

“Hu tal-ghageb kif mixja li ntqal li għaliha kien hemm anqas minn 200 persuna fi triq ewlenija fil-Belt Valletta (li fiha min jaf kemm kien hemm nies oħrajn li ma kinux parti minn din l-attività u li ngħaddu man-numru li ġie kkwotat) tithabbar qabel u jsir rappurtagġ fl-aqwa paġni ta' xi gurnali u xi stazzjonijiet tax-xandir, filwaqt li attività bħall-Manifestazzjoni Marjana 'Favur Ambjent Moralment Nadif' li għaliha kien hemm qrib 1000 persuna minn lokalitajiet differenti u anki turisti, għax saret f'Marsalforn, Ghawdex, li min attenda għaliha ma kienx hemm b'kumbinazzjoni, ma tinghatax l-istess ammont ta' rappurtagġ qabel u wara.”

Colin Debono, *Il-GensIllum*, 1 ta' Awwissu 2009

Għandna soluzzjoni għall-qgħad?

- Kapitlu 1, skont 'The Times'

“The unemployment hotspots seem to be Gozo and the South. The two need to be analysed separately... These different realities call for different solutions. In the case of Gozo, the economy needs to be based more on those economic activities where the island enjoys distinct competitive advantages, such as niche tourism that needs to be marketed very differently from the same activity in Malta. It also needs a much more refined sensitivity to preserving environmental excellence, than unfortunately is the case in Malta.”

Editorjal, *The Times*, 30th June 2009

Kapitlu 2, skont 'The Times'

“The government's vision of Gozo as an ecological island can only become a reality when concrete steps are taken to enhance the natural beauty of the place...The Times of London recently commented that many 'malign Malta for being an ugly Mediterranean island'. If Gozo wants to avoid this nasty label it needs to project itself differently. A thorough clean-up of the island could be a good starting point, followed by stricter restrictions on property development and noise pollution.”

Editorjal, *The Times*, 9th July 2009

Inizjattivi lejn is-soluzzjoni

“...il-Prim Ministru Lawrence Gonzi habbar tliet inizjattivi importanti għall-gżira Ghawdxija. Dawn huma li Ghawdex ikun meqjus bħala zona turistika, li jinfetħa uffičċju kongunt bejn il-MEUSAC u l-MCESD, biex il-Kunsilli Lokali, Għaqdiet mhux Governattivi u s-settur privat ikunu jistgħu jibbenefikaw aktar mis-sħubija ta' Malta fl-UE u l-iżvilupp ta' Rural Tourism Policy.

Rapport, *In-Nazzjon*, 7 ta' Lulju 2009

Analiżi kif għandha tkun

“Dwar Ghawdex il-proġetti mexjin mhux hażin. Fil-fatt fil-gimghat li għaddew ġew inawgurati żewġ proġetti kbar oħra tal-aqwa kwalità. Qed nirreferi għall-Adult



Training Centre li kien inawgurat fir-Rabat, kif ukoll l-Institute of Tourism Studies li nfetħa fil-Qala. Prosit lil kull min kien involut b'mod speċjali lill-Ministeru għal Ghawdex li fuqu kienet taqa' r-responsabbiltà tagħhom. Izda xorta għad hemm proġetti li ilhom jistennew is-snin u minhabba l-burokrazija u problemi oħra għadhom ma sehhewx...”

Euchar Mizzi, *In-Nazzjon*, 22 ta' Ġunju 2009

Tahkimna r-reċessjoni!

“A 4.2 million euro drop in tax revenue from Gozo has been attributed to a decrease in property sales, the finance ministry has confirmed. The drop in sales led to a corresponding decrease in capital gains revenue, leading to a total 26% drop in collected income taxes in Gozo, from 16.2 million euro in 2007 to 12 million euro in 2008.”

James Debono, *MaltaToday*, 12th July 2009

U tahkimna l-influenza!

“Is-sitwazzjoni tal-influenza A H1N1 f'Ghawdex tidher li qed tigrava wara li ġew ikkonfermati 11-il każ ġdid biex b'kollox każi konfermati pożittivi f'Ghawdex biss ġew irrapportati 17-il każ. Dan wara li minn bejn it-Tnejn filghaxija u l-bieraħ waranofsinar ġew ikkonfermati 15-il każ ġdid biex it-total tela' għal 39 każ pożittivi bl-influenza A H1N1.”

John Pisani, *L-Orizzont*, 8 ta' Lulju 2009

Kemmuna wkoll parti minn Ghawdex!

“The sad thing is that Comino is indeed a gem. We have a deserted island just off our coast which you can reach in 15 minutes by water taxi. Surely with proper regulation, this little treasure can be turned into far more attractive a venue than it is at present. We are not saying that there should be no 'beach furniture' hiring, far from it. People need shelter and should be offered the facility of paying for it on site. But what we are saying is that such firms should not be allowed to take the whole area; it is, after all, public land and is part of the foreshore. We are also saying that there should be food outlets, but these should be up to scratch and within sanitary requirements. ...

Comino is the closest thing that Europe has to a Caribbean-style holiday destination. We should regulate it and make sure people have access to it.”

Rapport, *The Malta Independent*, 7th July 2009


MILL-PARLAMENT**Nefqa Kapitali f'Ghawdex**

7197. L-ONOR. ALFRED SANT staqsa lill-Ministru tal-Finanzi, l-Ekonomija u Investiment: Jista' l-Ministru jghid in-nefqa kapitali f'Ghawdex mill-Fond Konsolidat kemm kienet bhala persentaġġ tan-nefqa kapitali kollha nazzjonali mill-istess Fond kull sena mill-1999 sal-2008? Jista' jghid ukoll in-nefqa kapitali f'Ghawdex ta' fondi Ewropej kemm kienet bhala persentaġġ tan-nefqa kapitali kollha nazzjonali ta' fondi Ewropej matul l-istess snin?

17/03/2009

Twegiba: Ngharraf lill-Onor. Interpellant illi l-informazzjoni mitluba qed titpoġġa fuq il-Mejda tal-Kamra.

06/07/2009



	<i>Gozo Capital Expenditure (Consolidated Fund, excluding EU Funds)</i>	<i>Total Capital Expenditure excluding EU Funds</i>	<i>%</i>
1999	3,824,836	247,217,850	1.5%
2000	4,888,649	229,565,278	2.1%
2001	4,155,968	187,810,680	2.2%
2002	3,061,516	227,513,517	1.3%
2003	3,816,699	242,181,933	1.6%
2004	3,216,450	243,698,258	1.3%
2005	5,264,133	300,030,805	1.8%
2006	6,377,144	283,989,924	2.2%
2007	7,264,716	221,894,533	3.3%
2008	3,803,775	195,508,480	1.9%

	2005	2006	2007	2008
Gozo EU Funds	429,955	4,215,360	4,939,386	707,877
Total Capital EU Funds				
Pre-Accession	336,219	387,142	2,482,244	0
Interreg	4,756	185,146	603,743	1,254,256
Structural Funds 2004-2006	3,406,958	25,355,544	21,807,873	18,002,872
Structural Funds 2007-2013	0	0	274,053	1,720,323
Cohesion Fund 2004-2006	0	3,254,470	6,794,943	7,330,147
Transition Facility	1,355,108	5,341,831	3,680,408	4,599,656
ESF Equal	0	658,859	365,795	233,998
Total	5,103,041	35,182,992	36,009,059	33,141,252
%	8.4%	12.0%	13.7%	2.1%

Note:


2004-2006 Gozo EU Funds include Pre-Accession

All EU Funds exclude Malta co-financing

Kummentarju (2)

Ammen jew Amen?

**Id-Deciżjonijiet tal-Kunsill Nazzjonali tal-Ilsien Malti
dwar il-varjazzjonijiet ortografici... Sena wara!
Ghalix tant tgergir? Niflu daqxejn!**



kitba ta' **CARM C. CACHIA**

Bhal dan iż-żmien sena, l-Kunsill Nazzjonali tal-Ilsien Malti hareġ bit-tibdil li ried idaħhal fis-sistema ortografika tal-Malti. Dan it-tibdil sar bil-hsieb li għadd ta' incertezzji li jeżistu fil-kitba ta' lsienna bhalissa jinqatgħu u hekk il-kittieba jkollhom sistema aktar standardizzata fuqieq jimxu u ma jkunx hemm nuqqas ta' qbil dwar kif ċertu kliem għandu jinkiteb. Bħala thejjija għal dan it-tibdil, il-Kunsill kien talab lil għadd ta' nies midhla tal-Malti, fosthom kittieba, għalliema, drammaturgi, poeti u oħrajn li jhobbu ilsien pajjiżhom sabiex jissottomettu s-suggerimenti tagħhom għal dan it-tibdil. Barra minn hekk saru għadd ta' laqgħat kemm bejn il-membri tal-Kunsill u anke ukoll mal-pubbliku ingenerali sabiex it-tibdil isir b'konsultazzjoni ma' kulhadd u b'mod demokratiku. Minkejja dan, il-prodott aħhari ma kienx dak mixtieq u, għalkemm it-tibdil issuggerit mill-Kunsill kien imsahħaħ b'att legali, dan għab miegħu hafna lmenti u nuqqas ta' qbil. F'dan l-artiklu se nipprova nagħti daqqa t'għajn lejn dan it-tibdil.

Irrid nibda billi ngħid dak li sikwit ngħid kulmeta niġi mitlub li nitkellem dwar l-Ilsien Malti: li lingwa hi haġa hajja l-istess bhalma hu l-poplu li jtkellimha. Dan xi jfisser? Ifisser li bhalma l-bniedem jinbidel xi ftit mal-mixja taż-żmien, hekk ukoll jiġrilha l-lingwa. Mal-mixja taż-żmien xi kliem jintesa u iehor ġdid jehodlu postu. L-istess jiġri fil-pronunzja ta' whud mill-kliem. Is-Sur Nin Cremona kien konxju ta' dan meta sawwar il-grammatika tal-ilsien Malti fis-sinjoxrin tas-seklu l-iehor. Għalhekk m'għandniex għalfejn nehduha bi kbira li minn żmien għal żmien jinhass il-bżonn li jsir tibdil jew aġġornament fil-lingwa u fil-mod kif din tinkiteb. Dan jghodd aktar u aktar issa li f'lsienna daħal għadd ġmielu ta' kliem mill-Ingliz li Cremona qatt ma kien jimgaġna li xi darba għad jidhol f'lsienna. U dan sehħ tletin jew erbghin sena biss wara mewtu.

Sa mis-sinjoxrin tas-seklu l-iehor, l-Akkademja tal-Malti ħasset il-bżonn li jsir aġġornament fil-mod kif jinkiteb lsienna. Infatti fl-1984 u, wara, fl-1992 hi ħarget għadd ta' tibdiliet u židiet fil-grammatika tal-Malti. Fost dawn ta' min isemmi li l-*ie* saret vokali għaliha, li kliem li ġej mit-Taljan u li jibda bil-vokali *i*, bħal *importanti*, *innocenti*, ma jitlifx l-*i* jew jibdilha ma' *j* wara kliem li jispiċċa b'vokali, li l-kongunzjoni *u* tibqa' dejjem *u* anke

wara kliem li jispiċċa b'vokali, eċċ. Issa f'dan l-ewwel deċennju tas-seklu wieħed u ghoxrin reġa' nħass dan il-bżonn u hekk sehħ it-tibdil li jġib l-isem *Deciżjonijiet*, li semmejt aktar 'il fuq.

It-Tibdil

Dan it-tibdil hu miġbur taħt hames taqsimiet li huma: **L-Aċċent, L-Ittri Kapitali, It-Tagħqid tal-Kliem, Il-Kitba tal-Gheruq u z-Zkuk, u Deciżjonijiet dwar Kliem iehor.** Imbagħad insibu żewġ taqsimiet oħra taħt it-titlu **Appendiċi A u Appendiċi B.**

Dwar l-aċċent ġie deciż li kliem li għandu aċċent fuq l-aħħar vokali, bħal fil-każ ta' *onestà, verità, Mosè, però, Mari, Gesù*, eċċ., dan l-aċċent għandu dejjem jinkiteb. Jekk ma jinkitibx l-aċċent dan ikun żball ortografiku. Mill-banda l-oħra, l-aċċent 'irkumfless (^) mhux se jintuza aktar fuq vokali f'kelmiet bħal *bahħâr* u *sûr*, biex dawn jingħažlu minn kelmiet li jinkitbu l-istess imma li m'għandhomx l-istess aċċent u l-istess tifsira.

It-tieni taqsimta tittratta dwar meta għandna niktbu kliem b'ittri kapitali. Din it-taqsimta hi dettaljata hafna u tittratta dan l-aspett b'mod metikoluż. Hu aspekt fil-kitba li kien jinhtieg kjarifikazzjoni u uniformità għaliex fejn jidhlu titli ta' persuni prominenti hafna drabi kulhadd kien jimxi skont kif jidhirlu hu. Din it-taqsimta titkellem dwar kif għandhom jinkitbu kelmiet li jittrattaw direzzjonijiet, ismijiet ta' publikazzjonijiet, ismijiet xjentifiċi, ismijiet ta' għaqdiet u movimenti, ismijiet ta' postijiet u tagħrif iehor relevanti. Importanti li wieħed jinnota li fejn jidhlu titli, il-Kunsill ikkjarifika dan ukoll. Titlu jew isem ta' kariga li jaħbat eżatt qabel l-isem ta' persuna, jinkiteb b'ittra kbira. Hekk kliem bħal *isqof, president, arċisqof* jinkitbu b'ittri zghar meta ma jkunux parti minn titlu, filwaqt li jinkitbu b'ittri kbar meta jkunu juru t-titlu tal-individwu. Hekk ngħidu: 'kien hemm hafna isqofijiet', imma mbagħad ngħidu 'l-Isqof Nikol Cauchi'. Ta' min jinnota wkoll li kliem bħal *Insara, Musulmani, Kapuċċini*, ukoll għandhom jinkitbu dejjem b'ittra kbira, anke meta jkunu jintużaw bħala aġġettivi, bħal fil-każ ta': *l-Insara Maltin, il-Musulmani Sirjani, it-twemmin Buddist.*

It-tielet taqsimta tittratta dwar fejn ċertu kliem għandu jingħaqad biex isir kelma waħda u fejn żewġ kelmiet jew aktar għandhom jibqgħu mifrudin. Din il-parti wkoll hi interessanti hafna u ċċarat hafna diżgwid li seta' kien hemm

fil-kitba standard tal-Malti. Taht din is-silta nsibu kliem imtenni bhal: *baxx baxx* jew *fuq fuq*, li għandu jibqa' mifrud. L-istess jghodd għal kliem li jiehu warajh il-kelma *nett* bhal: *wara nett*, *fuq nett*. Imbagħad insibu kliem li gie magħqud fejn jidhlu l-prefissi bhal: *antiklerikali*, *infalibbli*, *poliklinika*, *koperattiva*. Kliem ieħor jista' jingħaqad jew jibqa' mifrud skont is-sens li fih jintuża. Hekk insibu *fil-waqt* (fil-mument) u *filwaqt*; *il-lejla* (l-aħħar sigħat tal-jum) u *illejla* (illum filgħaxija). Taht din it-taqsimha nsibu wkoll il-prepożizzjonijiet magħqudin mal-artiklu u il-kitba tal-pronomi personali fin-negattiv, aspetti tal-aġġornament li qajmu kontroversja sħiħa fil-kitba tal-Malti u li se nitkellem dwarha aktar 'il quddiem.

Ir-raba' taqsima titkellem dwar l-Għerq u z-Zokk Morfemiku fil-Malti. Dwar l-għerq f'it li xejn intqal ġdid. Madankollu mhux l-istess jista' jingħad għall-kitba taz-zokk morfemiku. Iz-zokk morfemiku huwa dik il-parti minn kelma li mhix ta' nisel semitiku (Għarbi) u li tibqa' bla ma tinbidel f'kull kelma li ġejja mill-istess derivazzjoni. Hekk kliem bhal *edukazzjoni*, *edukatur*, *nedukaw*, *edukattiv*, eċċ għandhom *eduk* bħala zokk morfemiku tagħhom. Dan jixbah lill-għerq, imma filwaqt li l-għerq jikkonsisti biss f'konsonanti, iz-zokk jikkonsisti f'konsonanti u vokali.

L-aħħar taqsima tinkludi fiha d-deċiżjonijiet li ttiehdu dwar kif għandu jinkiteb għadd ta' kliem li dwaru kienet tirrenja kontroversja minn dejjem. Fost dawn insibu kliem bhal: *bies*, *irkoppa*, *prietka*, *ammen*, *denn*, *beritta*, *Awwissu* u kliem ieħor simili. Biex waslu għad-deċiżjoni dwar dan il-kliem, il-membri tal-bord ma mxewx bl-istess mod. Hemm fejn huma mxew skont l-etimoloġija tal-kelma, jiġifieri skont il-kelma minn fejn hi ġejja u kif kienet tinkiteb fl-antik, hemm fejn imxew skont il-fonetika, jiġifieri skont il-hoss tal-kelma waqt li titlissen, u hemm fejn imxew skont kif tinkiteb il-kelma barra minn Malta u li f'pajjiżna niktbuha bl-istess mod. Fl-opinjoni tiegħi din (flimkien mal-appendiċi li jiġu wara) kienet l-aktar taqsima li qajmet kontroversja f'dan l-aġġornament.

Kummenti

Kif semmejt fil-bidu, li l-lingwa taġġorna ruħha hi haġa sana. Madankollu wiehed irid joqgħod hafna attent li bit-tibdil li jaħseb li se jġib għall-aħjar, ma jkunx qieghed jagħmel aktar hsara milli ġid. Ma rridx ngħid li hekk sar f'dan il-każ. Però, żgur li xi aspetti minn dan l-aġġornament hawdu lil hafna nies. Irridu nibdew billi ngħidu li mhux kull min jikteb bil-Malti hu mħarreġ sewwa fil-lingwa, li hu xi għalliem jew professur tagħha. U għalhekk, dak li jidher ċar u loġiku għall-espert, mhux dejjem hu ċar għal individwu ta' edukazzjoni medja jew anqas. Issa jekk il-Malti kellu haġa tajba kienet dik li ċertu kliem jimxi fuq tip partikulari u hekk il-kittieb ma jżbaljax meta jikteb. Pereżempju, aħna niktbu *sdieri* u mhux *zdiere* għax ngħidu *sidrija*. Sewwa, mela kif niktbu *dvalja* u mhux *tvalja* meta ngħidu *tavolina*? Jew kif niktbu *prietka* meta ngħidu *predikatur*? Hemm zokk morfemiku wiehed jew tnejn? Kif niktbu *Gharab* u *Gharbi*, imbagħad niktbu *Arabja* u *Arabiku*? Se nimxu mal-etimoloġija tal-kelma jew daqqa mod u daqqa mod ieħor? Dan kollu jhawwad l-

imhuh, nerga' ngħid.

Nuqqas ta' qbil ieħor jirrenja fuq il-pronomi personali fin-negattiv. Fl-aġġornament insibu li għandna niktbu dejjem: *mhux/mhuwiex*; *mhix/mhijiex*; *mhumieix*. Imbagħad irridu niktbu *m'iniex*, *m'intix*, *m'aħniex*, *m'intomx*. Hawn wiehed jistaqsi: għaliex ma tezistix uniformità f'dan l-aspett hekk importanti meta f'aspetti oħra l-Kunsill tant saħaq fuq l-uniformità?

Imma l-aktar li qieghed jinkwieta lil dawg li jiktbu bil-Malti hu fejn il-prepożizzjoni tintrabat mal-artiklu. Sa f'it ilu konna nimxu fuq ir-regola li meta prepożizzjoni tkun quddiem nom bl-artiklu, din tista' tingħaqad miegħu jew tibqa' hielsa skont l-ittra li biha jibda n-nom. Hekk konna niktbu: *tal-kelb*, imma mbagħad niktbu: *ta' l-ajruplan*. Għal snin hekk ġara u ġenerazzjonijiet ta' Maltin imxew fuq din ir-regola bla ma sabu ebda tfixkil. Issa f'daqqa waħda dan inbidel kollu u l-partiċella quddiem nom bl-artiklu għandha dejjem tinkiteb magħhuda: *tal-ajruplan*, *mal-ghasfur*, *sal-Ghasri*, eċċ., anke jekk fonetikament kulhadd jifred il-partiċella mill-artiklu meta jlissen kliem bhal dan.

Imbagħad hemm il-kwistjoni tal-avverbji. Ninnutaw li hafna kliem jingħaqad u jsir kliem kompost meta dan ikollu l-irwol ta' avverbju. Ngħidu aħna: il-partiċella u n-nom jingħaqdu u jsiru kelma waħda meta jintużaw bħala avverbji, bhal fil-każ ta' fil-għaxija li ssir *filgħaxija*, u biż-żejjed issir *biżżejjed*. Insibu li rridu niktbu: *illum / ilbieraħ*, imma mbagħad niktbu *tal-lum / tal-bieraħ*, meta l-kelmiet 'lum' u 'bieraħ' ma jeżistux. Fuq l-istess prinċipju li semmejt aktar 'l fuq, dawn għandhom jinkiteb *ta' llum* u *ta' lbieraħ*. **Ma ninsewx li l-avverbju ma jista' qatt jiehu l-artiklu.** Infatti għalhekk hu żbaljat li niktbu *il-fuq*, *il-quddiem*, *l-hawn*, eċċ.

U hawn niġi għall-konkluzjoni ta' dan l-artiklu. Il-protesti li niltaqgħu magħhom dwar dawn id-deċiżjonijiet mhux għaliex kelma tinkiteb mod u mhux mod ieħor, mhux għax konna niktbu *skond* u issa rridu niktbu *skont*, *Ammen* jew *Amen*, imma għaliex il-mod li bih aħna konna nirraġunaw biex niktbu Malti nieqes mill-għeltijiet issa tfarrak għal kollox u hadd ma jista' jgħid aktar: **din il-kelma tinkiteb hekk għaliex l-oħra tinkiteb hekk.** Dan jinkwetani hafna bħala għalliem għaliex, nerga' ngħid, altru tispjega ċerti prinċipji lil min hu professur tal-lingwa u altru trid tgħallimhom lil min ma tantx hu midhla tal-lingwa imma li ilu jikteb b'ċertu mod għal snin twal. Din diġà għaddejna minnha meta dahlet fis-seħħ ir-regola dwar kliem mit-Taljan li jibda bil-vokali *i* li semmejt aktar 'il fuq. Għadna sa llum nippruvaw infemmu lil studenti anke ta' livell post sekondarju li dan il-kliem ma jwaqqax *l-i* għax ġej mit-Taljan. U min ma tgħallimx Taljan, kif se jagħraf kelma minn oħra? **Wisq nibza' li minkejja x-xogħol kollu li ha l-Kunsill u minkejja li saħansitra għaddiet liġi, il-Maltin se jibqgħu jiktbu fuq ir-regoli tas-Sur Nin anke meta jgħaddu s-sentejn li tawna biex naddattaw rwieħna għas-sistema l-ġdida.**


U għad baqa' r-regoli ta' kif niktbu kliem li ġej mill-Ingliż! Imma dik storja oħra.

Kummentarju (3)

Storja Kontemporanja...

Qed tinkiteb il-verità shiha?

Jew qed nghawguha kif jaqblilna?



kitba ta' MARCELL MIZZI

Nies li kellhom xogħol jew inkarigu fil-gvern, fil-forzi armati jew fit-tmexxija ta' xi kumpanija kummerċjali, wara li jirtiraw bil-pensjoni x'aktarx li jippruvaw jiktbu t-tifkiriet tagħhom. Kotba bħal dawn inkitbu wkoll mill-antiki. Ġulju Ċesare kiteb żewġ kotba, wieħed fuq il-gwerra kontra t-tribù Gallezi (bil-Latin "Galli") li kienu jgħixu fil-pajjiż li illum insejthom Franza u l-Gran Brittanja. Il-ktieb l-iehor jismu "De Bello Civile" fuq il-gwerra li kien iġġielel kontra ribelli Rumani. Dawn iż-żewġ kotba Ċesare kitibhom bhallikieku qed jiktibhom xi hadd li kien miegħu meta bħala general tal-armata kien rebaħ lil dawn l-għedewwa ta' Ruma.

F'Malta wkoll kellna nies li kitbu dwar il-ġrajjet li kellhom f'ħajjithom jew li ġraw meta kienu jgħixu u fit jew wisq kellhom effetti sbieħ jew koroh fuq ħajjithom. Herbert Ganado kiteb il-ġrajjet ta' ħajtu u ta' Malta mit-tifkiriet li kien jisma' mill-ġenituri u l-qraba tiegħu sa-żmien meta beda jikteb "Rajt Malta Tinbidel". Eric Mizzi kiteb ukoll ktieb li jitratta l-istorja ta' Malta u l-personaġġi politiċi li kienu prim ministri matul il-karriera tiegħu bħala *attorney general*. Reċentament ġew ippubblikati żewġ kotba: wieħed bl-Ingliż ta' Guido Demarco u l-iehor bil-Malti ta' Oliver Friggieri.

Meta kittieb jipubblika fil-gazzetti jew fi ktieb dak li għandu xi jghid, il-qarrejja li jkun jafu l-fatti aktarx li jikxfu l-iżbalji jew il-gideb li jkun hemm fil-kitba ta' dawn il-personaġġi jew l-ammiraturi tagħhom.

Fil-bidu tal-Vangelu tiegħu San Luqa jghid: "Jien wara li bir-reqqa kollha qgħadt infittex it-tagħrif dwar kulma ġara sa mill-bidu nett, deherli li għandi niktiblek kollox haġa b'haġa, biex tagħraf sewwa l-verità shiha dwar kulma tghallimt."

Kittieb iehor, Flavius Josephus ta' Ġerusalem - A.D. circa 37-100, li kien wieħed mill-kapijiet fil-gwerra li l-Lhud għamlu kontra l-hakkiema Rumani fis-sena 70 wara Kristu, fl-introduzzjoni tal-ktieb tiegħu "Il-Gwerra Lhudija" qal, fost kliem iehor, dan: "Li tikteb fuq avvenimenti li hadd qabel ma kien kiteb fuqhom u l-istorja kontemporanja tgharrafha bil-kitba lill-ġenerazzjonijiet futuri huwa xogħol siewi li jisthoqqlu ġieħ u rikonoxximent. B'dan il-mod il-kittieb ta' l-istorja kontemporanja jirrakonta l-fatti kif verament ikunu ġraw,

u l-istudju li jiġu wara jkollhom gabra shiha tal-istorja ta' l-imghoddi."

Kif għedna, mhux kulma jinkiteb jew jixxandar bir-radju, televiżjoni jew internet ikun dejjem veru. Hawn min għandu l-idea li l-kittieba huma giddieba u mill-aħbarijiet ma jemminx hlief ir-rapporti dwar iriżultati tal-partiti tal-futbol u sport iehor. Xi darba avvenimenti u diskorsi ta' nies fil-politika jiġu mxandra b'ħafna tagħwiġ favur jew kontra.

Dan jiġri wkoll lill-Papa u lill-Isqfijiet djoċesani. Il-Knisja ilha li għarfet il-bżonn tal-mezzi moderni ta' komunikazzjoni. Bdiet bir-*Radio Vaticana* fi żmien il-Papa Piju XI li xandar aħbarijiet u diskorsi fl-original u lingwi oħra. Għandha wkoll il-ġurnal "*L'Osservatore Romano*" li joħroġ kuljum bit-Taljan u għandha edizzjoni ta' kull ġimgħa bl-Ingliż u b'lingwi oħrajn. Dan barra faxxikli "*Acta Apostolici Sedes*" li jkun fihom l-enċikliki, ittri pastorali u diskorsi bil-lingwi originali li jinkitbu jew jingħadu.

Ir-*Radio Vaticana*, *L'Osservatore Romano* u l-internet illum huma meħtieġa għaliex ħafna drabi diskorsi, ittri appostoliċi u enċikliki meta jissemew minn min jikteb fil-gazzetti jew ixandar b'mezzi oħra, **jekk ma jkunx intiż sewwa jew ikun preġudikat kontra, jirrapporta hażin il-messaġġi tal-Knisja.** Dan ġara reċentament dwar il-kliem li qal il-Papa fiż-żjara li għamel fl-Afrika. Kemm qalghu minn żniedhom u ghawgu dak li qal il-Papa dwar il-mard li jiġi mis-sesswalità bla rażan!

U dwar Ghawdex? "No comments!"


BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Attwalià

Is-Seba' Legiżlatura tal-Parlament Ewropew 2009-2014



notamenti ta' SAVIOUR GRECH

Sessjoni Kostituttiva

Bejn it-Tlieta 14 ta' Lulju u l-Hamis 16 ta' Lulju, fil-Belt ta' Strasburgu fi Franza nżammet l-ewwel laqgħa tal-Parlament Ewropew ġdid. F'din il-laqgħa, msejha Sessjoni Kostituttiva, is-736 Membri Parlamentari Ewropej (MPE) li ġew eletti fl-elezzjonijiet li saru bejn l-4 u s-7 ta' Ġunju fis-27 pajjiż membru tal-Unjoni Ewropea, taw bidu għall-hidma uffiċjali tagħhom.

Is-seduta nfetħet bid-daqq tal-innu Ewropew. F'diskors qasir, Hans-Gert Pöttering, President uxxenti tal-Parlament wara li ferah lill-MEPs eletti, fakkarhom li x-xogħol tagħhom għandu jkun immirat biex iwassal għall-unifikazzjoni tal-kontinent Ewropew. Unifikazzjoni li tkun ibbażata fuq il-valuri tad-drittijiet tal-bniedem, tal-libertà, tad-demokrazija u l-paċi. "Jekk inkomplu naħdmu bl-ispirtu tas-solidarjetà bejnietha li tgħaqqadna u tar-rispett li nuru lejn xulxin, nimmexxu".

L-ewwel hidma tal-parlamentari ġodda kienet li jiġi elett President ġdid għall-Parlament. B'maġġoranza ta' 555 vot minn 644 vot validu mitfugh, il-Pollakk Jerzy Buzek, Membru tal-Grupp tal-Partit Popolari Ewropew (Demokristjani) sar it-tlettax-il President elett tal-Parlament Ewropew. Jerzy Buzek jibqa' fil-kariga sa sentejn u nofs oħra, meta mbagħad hu mistenni li rappreżentant tal-Partit Soċjalista Ewropew jiġi elett f'din il-kariga.

F'diskors qasir, Jerzy Buzek irringrazzja lill-MEPs talli għażluh bħala President tal-Parlament Ewropew. Hu esprima li din l-għażla hija sfida enormi u unur kbir għalih u wiegħed li se jagħmel minn kollox biex ma jiddizappuntahomx. Hu kompli billi qal li d-drittijiet umani se jkunu prijorità għalih. Hu fakkar li l-14 ta' Lulju 2009, il-ġurnata tal-elezzjoni tiegħu bħala president tal-Parlament Ewropew, ħabtet eżatt mal-jum nazzjonali ta' Franza, li din is-sena kienet il-220 sena minn żmien ir-rivoluzzjoni Franciża. Buzek fakkar li l-messaġġ rivoluzzjonarju ta' libertà, ugwajanza, fraternità, llum jidwi mal-erba' t'irjeh fl-Unjoni Ewropea.

Jerzy Buzek, li bejn l-1997 u l-2001 kien Prim Ministru tal-Polonja, stqarr li meta kien ħafna iżgħar fl-età, kien johlom u jittama li xi darba jirnexxielu jiġi elett bħala membru tal-Parlament Pollakk, f'Polonja ħielsa. Issa li sar President tal-Parlament Ewropew - haġa li qal li qatt ma kien johlomha - jara li dan il-ġest huwa sinjal ta' kif l-Ewropa tassew tista' tinbidel. Għaldaqstant stqarr li jhossu li qiegħed jirrappreżenta "lill-pajjiżi kollha li ma ċedewx għat-totalitarjanizmu".

Hu kkonkluda billi qal li "Ilkoll għandna responsabbiltà fil-Parlament Ewropew. Għandna ċertu poter, iżda l-poter ifisser responsabbiltà lejn iċ-ċittadini tagħna. Jeħtieġ li nkunu

gwardjani tad-demokrazija u li noħroġu mill-kriżijiet li jkollna. Għalhekk għandna bżonn li jkollna parlament effikaċi."

F'ġest simboliku, il-President tal-Parlament Ewropew Jerzy Buzek għadda statwa ta' Santa Barbara, magħmula fir-reġjun tiegħu, lil Hans-Gert Pöttering biex jirringrazzjah tal-presidenza tiegħu u bħala simbolu tal-ħbiberija ta' bejniethom.

Wara l-Parlamentari Ewropej komplew jeleġġu minn fosthom membri biex jokkupaw id-diversi karigi tal-Parlament. Fost dawn ġew eletti l-erbghatax-il Viċi President tal-Parlament Ewropew u l-hekk imsejha ħames Kwesturi.

Il-ħames Ewro-Parlamentari Maltin.


Biċċa xogħol oħra importanti li ttwettqet waqt din is-seduta parlamentari kienet it-twaqqif tal-istrutturi kollha meħtieġa biex il-Parlament Ewropew ikun jista' jiffunzjona. Fost dawn l-istrutturi ġew kostitwiti l-għoxrin Kumitat Parlamentari, li fihom titwettagħ il-biċċa l-kbira tal-hidma tal-Parlament Ewropew.

Tajba kienet l-idea li ssir konsultazzjoni bejn il-ħames Ewro-Deputati Maltin dwar f'liema mill-kumitat msemmija se jieħdu sehem dawn id-deputati. Permezz ta' din il-koordinazzjoni bejniethom, il-ħames Deputati rnexxielhom jiksbu post f'għaxra mill-għoxrin Kumitat Parlamentari; f'sitta minnhom bħala membri sħaħ u f'erbgħa oħra bħala membri sostituti. Skont kif ġie rrapportat minn mezz tax-xandir, fl-għażliet tagħhom l-Ewro-Parlamentari ġew iggwidati mill-prijoritajiet politiċi li huma jhossu li għandhom jiffokaw fuqhom fil-hidma tagħhom.

Kumitat li jidher li hadd ma ddeċieda li joqgħod fuqu hu l-Kumitat għall-Iżvilupp Reġjonali. Fil-hidma tiegħu, dan il-kumitat jiffoka ħafna fuq l-iżvilupp tal-politika reġjonali Ewropea. Politika li hi mmirata biex ittejjeb il-livell ta' żvilupp ta' reġjuni li minnħabba li huma l-bogħod miċ-ċentru għandhom diffikultajiet li jxekkluhom. U Għawdex huwa każ ċar ta' gżira reġjun li qed tesperjenza dawn id-diffikultajiet. **U allura, nsaqsi jien, jekk hadd mill-ħames Ewro-Parlamentari Maltin ma hass li għandu jpoġġi f'dan il-kumitat, min se jieħu hsieb l-interessi t'Għawdex fil-Parlament Ewropew?**

Fuq dan, darb'oħra.

Saviour Grech kien wieħed mill-gurnalisti Maltin li l-Uffiċċju Informazzjoni f'Malta tal-Parlament Ewropew stieden biex jattendu s-Seduta Kostituttiva tas-Seba' Legiżlatura tal-Parlament Ewropew li nżammet fil-belt ta' Strasburgu, Franza, bejn l-14 u s-16 ta' Lulju 2009.

KOTBA

Minn Ghawdex

Il-Kurat ta' Ars

Joseph Curmi, *Il-Kurat ta' Ars*, Gozo Press, 2009; pp. 112; 5 ewro.

Jista' jinkiseb mil-*"Lumen Christi Bookshop"*, Victoria.

Dawn il-granet gie f'idejja l-ktieb *Il-Kurat ta' Ars*, il-Hajja u Riflessjonijiet ta' San Ġwann Marija Battista Vianney (1786-1859), maqlub għall-Malti minn Carmel C. Cachia b'nota dwar hajjet il-qaddis minn Ġorġ Borg. Il-ktieb huwa stampat u llegat għand il-*Gozo Press* t'Għajnsielem u għandu produzzjoni taż-żagħżuġ mix-Xagħra Joseph Curmi li fit-13 ta' Ġunju li għadda gie ordnat saċerdot fil-Katidral t'Għawdex minn Mons Isqof Mario Grech. Il-ktieb jinsab għal bejgħ minn għand il-*Lumen Christi Media Centre* ta' Triq Fortunato Mizzi Victoria.

Kienet ix-xewqa ta' dan is-saċerdot novell li fl-okkażjoni tal-ewwel quddiesa sollenni tiegħu ta' radd il-hajr lil Alla għad-don tas-saċerdozju, huwa għażel li jipubblika dan il-ktieb biex ikun ta' għajjnuna biex insiru iktar familjari ma' dan il-qaddis, ragħaj ta' veru, li dis-sena qed jagħlaq 150 sena minn mewtu. F'din l-okkażjoni wkoll, il-Knisja Kattolika għażlet li tiddedika din is-sena lis-Saċerdot, sena li fetħet ufficialment fid-19 ta' Ġunju 2009. Din is-sena, qal il-Papa, qed inediha fl-okkażjoni tal-150 anniversarju mill-mewt tal-qaddis Kurat ta' Ars, San Ġwann Maria Vianney, 'mudell veru ta' ragħaj għall-qadi tal-merħla ta' Kristu'. Waqt li l-Papa Piju XI, ffit wara li pproklamah Qaddis fl-1925, kien hatru wkoll Patrun tal Kappillani, il-Papa Benedittu XVI se jaħtru patrun tas-saċerdoti kollha.

Hamsin sena ilu, fl-okkażjoni tal-Ewwel Ċentinarju mill-mewt ta' dan is-saċerdot qaddis, il-Papa Ġwanni XXIII kien hareġ ittra enċiklika '*Sacerdotii nostri primordia*', li fiha jitkellem dwar dawk l-aspetti tal-hajja


saċerdotali ta' San Ġwann Maria Vianney li huma essenzjali għal kull żmien. F'din l-enċiklika, waqt li japplika l-ispiritwalità tiegħu għaž-żminijiet tal-lum, il-Papa jippreżenta lill-Qaddis ta' Ars bħala "mudell ta' axxeži saċerdotali, mudell ta' talb u l-aktar ta' pjetà ewkaristika, kif ukoll mudell ta' heġġa spiritwali".

Intant dan il-ktieb huwa maqsum f'żewġ taqsimiet: fl-ewwel parti nsibu l-hajja fil-qosor ta' dan il-qaddis, xogħol ta' Ġorġ Borg, filwaqt li t-tieni parti tikkonsisti f'siltiet mit-tagħlim sempliċi imma Prattiku ta' dan is-saċerdot li għalkemm forsi ma kellux xi doni speċjali li jiġbduk jew li jispikkaw, madankollu l-ġid li għamel fis-sempliċità tiegħu, spicċa biex hawwad lil dawk li kienu jaħsbu li huma għorrief. Ma kienx xi bniedem gustuż, iżda kellu qalbu tad-deheb. Ma kienx intelligenti fl-iskola, iżda kien mimli bil-għerf tal-Vangelu. Kien Kappillan rahli u komuni ħafna, iżda l-folol kienu jingibdu lejha daqs kalamita. Kien qisu tarbija fl-innoċenza tiegħu iżda kien jaqra fil-fond tal-qlub u bil-għajjnuna t'Alla, kien iressaq lill-midinbin lejn ir-Ragħaj tal-erwieh. Kien bniedem li fih, bla sforz ta' xejn, kont tilmah lil Alla li qaddsu u għamlu tiegħu. Baqa' magħruf minn kulhadd bħala l-Kurat t' Ars aktar milli b'ismu – Ġwann Maria Battista Vianney. Dan il-qaddis kien bniedem bħali u bħalek, u għalhekk jurina biċ-ċar li huwa possibbli li wiehed jgħix ta' Kristjan anke fid-dinja tal-lum.

ħafna huma s-siltiet li hallielna dan il-qaddis għar-riflessjoni tagħna mitbugħa f'dan il-ktieb ta' tifkira. Fosthom jispikkaw it-Talb, il-Grazzja, il-Mewt, il-Ġenna, l-Għažż, ix-Xeħħa, ir-Rabja, is-Suppervja, l-Għira, it-Tentazzjonijiet, il-Katekiżmu dwar it-Tbatija, flimkien ma' ħafna tagħlim ieħor tant importanti u essenzjali anke għal żminijietna.

Il-ktieb għandu daħla qasira mis-saċerdot novell Fr Joseph Curmi kif ukoll kelmtajn ta' preżentazzjoni minn Dun Daniel Xerri, ir-Rettur tas-Seminarju t'Għawdex.

Jalla kull min jiġi f'idejha dan il-ktieb žgħir, jagħraf jiehu minnu dawl u qawwa fil-mixja tiegħu wara l-Mulej u l-Imghallem tagħna, li tiegħu San Ġwann Maria Vianney kien tassew "qaddej tajjeb u fidil".



Kav. Joe M. Attard

TIBDIL SOTTILI

minn Francis Sultana

Ghawdex, gżirti, art twelidi!
Int rabbejtni fuq sidrek primittiv,
nigri, hieles ndur fuq xtajtiet gherja,
naghti bis-sieq ramel jikwi, nitwieżen
fuq snien blatin, misnuna bl-ilma mielah,
sa nsib xi roqgha kif naf jien,
li int hejjejt għaliya biex nistrieh.

Imma dan l-aħħar thabbibt mas-Sur Progress!
Id f'id 'l quddiem tlaqt, inżajt l-antik,
wiċċek għattejt, u lbist ilbies tal-moda, gdid.
Stedint hbieb barranin, ha jigu u joqogħdu,
l-aqwa li jincensawk bi bhur li jhalli l-qliegħ.

Illum bil-kemm tingħaraf!
Ix-xehtiet tiegħek moderni, qed ixekkluk, jgħejjuk.
Sidrek miżgħud bhan-nemel b'nies gherja, mixwija,
bi żjut midluka, qed johonquk, mank nifs ma jtuk:
u jien m'ghadnix le nista' ramel intajjar,
qiegh sieqi nsajjar, fuq snien blatin misnuna.

Minflok nitqanna;
nitwieżen tul strixxi lixxi,
ta' mogħdijiet bi skart mdewda,
ta' nies kważi ghariwen, li l-paċi jitifulek
b'ghajjat u daqq ta' mitt elf għors,
li jgħieghlek ma tagħrafx lil ibnek, fuq xtajtitek;
li issa flok fis-sajf, ihobb fix-xitwa jmur
fejn baħar jibla' l-art erħilu jsinn mill-gdid,
snienek blatin!

L-INKWINA TA' KELMET ALLA

*(poezija bl-Ingliż ta' John Clifford
maqluba għall-Malti minn Michael Grech)*

Awl il-lejl tnikkirt hdejn bieb haddied
fejn inkwina dwiet f'vespri l-hin.
Tajt titwila u rajt mrietael rmied
u mterta b'daqqiet tul żmien is-snin.

"Kem m l-inkwina temmejt?" mort staqsejt
"biex harbatt wisq l-imrietael hekk tant?"
B'ferħ f'ghajnejh : "Wahda biss minn xhin bdejt,
l-inkwina therri taf żmalt u mant!"

"L-inkwina tal-kelma t'Alla dwiet,"
hsibt, "b'daqqiet li żgur xettiċi huma;
'mma minkejja tballit b'kull xejriet,
xej' mittiefsa!... l-imrietael mitmuma.

TISLIMA LILL-GHODWA

minn Robert Gatt

X'hin ix-xemx maż-żerniq ta' kull għodwa,
tixref hmajra mill-bogħod, fl-orizzont,
u lill-art timla b'dija li tghammex,
waqt li 'l baħar issellem fil-pront,

jgħannu t-tjur, hemm jimirħu fis-sema,
jduqu l-benna tas-sebh tal-holqien,
fit-thabbira ta' jum iehor hieni,
mimli ġmiel u kull xorta ta' lwien.

In-nies bieżla jerggħulha f'rutina,
bla dewmien jibdew jahdmu qatigh,
biex tal-jum jieħdu l-priża li haqqhom,
halli fl-aħħar igawdu bis-shiħ.

U l-poeta, iħares, josserva,
b'fommu sieket, iżda qalbu se tfur,
jixtieq jilmah f'dik l-ghagħha, xi ftiit sikta,
jrid jingħaqad fis-sema mat-tjur.

Sakemm fl-ghabex, ix-xemx terġa' toghdos,
f'baħar ikħal, fi tmiem dak il-jum,
biex is-skiet jerga' jsaltan darb'ohra,
sakemm l-ghodwa tkun waslet biex tqum.




HILITE
HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Is-Saċerdozju fil-ħsieb tal-Kardinal Basil Hume



IS-SAĊERDOT: TABIB TAR-RUĦ

(“The Mystery of the Cross”,
Darton, Longman and Todd 1998, pp 31-35)

1 LI TKUN SAĊERDOT JEW ISQOF HIJA VOKAZZJONI MERAVILJUŻA

- *Hija esperjenza tal-għaġeb*
li tkun fuq l-altar u taġixxi *in persona Christi*
li teżerċita s-setgħat tiegħu
u tbiddel il-hobż f'ĠISMU
l-inbid f'DEMMU.
- *Hija esperjenza tal-għaġeb*
li toqgħod fil-konfessjonarju, tisma' l-istqarrija ta'
bniedem mgħobbi bil-ħtija u bir-rimors u mbagħad
f'Issem Kristu tgħid il-kliem
“JIENA NAHFIRLEK DNUBIETEK”,
kliem li jnissel f'dik il-persuna serħan u paċi tal-
qalb.
- *Is-Saċerdot jagħti d-dilka lill-morda,*
forsi mhux dejjem ifejjaq
imma żgur li jagħti l-faraġ u l-kuraġġ.
- *Is-Saċerdot hu Ragħaj, dejjem bla mistrieħ,*
ifittex bla waqfien in-nagħga l-mitlufa
u ma jistrieħx qabel ireġġgħha lura lejn id-dar.

Is-Saċerdot u t-Tabib għandhom hafna karatteristiċi
komuni :

- It-tnejn jinteressaw ruħhom fis saħħa tal bniedem
- it-Tabib fis-saħħa fizika
- is-Saċerdot fis-saħħa morali.

It-tabib, meta jsir tabib, jahlef halfa – *the Hippocratic Oath:*

li jfejjaq xi drabi,
li jdewwi spiss,
li jfarrag dejjem.

Hekk ukoll jagħmel is-saċerdot fil-qasam tiegħu,
dakinhar li jiġi ordnat saċerdot!

2 IS-SAĊERDOT U L- FEJQAN SHIĦ TAL- UMANITÀ

It-tabib jaf li l-bniedem mhux ġisem biss għandu.

Is-saċerdot ukoll min-naħa tiegħu jagħraf li l-ġisem u r-ruħ
mhumieħ għedewwa ta' xulxin. It-tnejn jimxu id f'id.

Kemm it-tabib u kemm is-saċerdot mill-esperjenza
tagħhom jgħidulek li l-bnedmin huma mwerwrin mill-
problemi tal-mard, uġiħ u mewt.

Jaraw b'għajnejhom stess hafna uġiħ ta' qalb, hafna
biżà mill-mewt, hafna vojt fil-qalb, hafna solitudni.


Dawn is-sintomi ssibhom l-aktar fis-soċjetà lajka ta'
llum:

- fejn Alla ġie mkeċċi u mwarrab,
- fejn Alla ġie ddikjarat “zejjed” u “mhux meħtieġ”,
- fejn Alla ġie mpenġi li hu “xi ħadd” li ma jgħin
lil ħadd.

U allura Alla ġie mħolli għal siegħa nhar ta' Ħadd biss u
mhux rilevanti għall-ħajja tagħna ta' kuljum.

Is-soċjetà konsumista ta' llum, li toffrinà kull ġid
materjali u kull kumdità, ma rnexxilhiex madankollu

- tissodisfa l-ħtiġijiet l-aktar profondi ta' qalb il-
bniedem
- tagħti l-ferħ u l-kuntentizza li qalb il-bniedem hija
tant imxennqa għalihom.



Dawl għall-Hajja

Riflessjonijiet miġbura mill-Arċipriet C. Mercieca

3 IS-SAHHA TAL-MOHH

Il-famuż Carl C. Jung fil-ktieb tiegħu “*Modern Man in Search of a Soul*” jgħid li fost il-pazjenti li marru għandu għall-kura:

- il-problema fundamentali ta' kull pazjent kienet it-telfien tas-sens reliġjuż;
- li hadd minnhom ma fieq qabel ma reġa' kiseb mill-ġdid is-sens reliġjuż.

4 IS-SAĊERDOT U L-KONVERŻJONI TAL-QALB

- Irridu niskopru mill-ġdid il-valuri assoluti u dejjiema, li jghoddu dejjem, għal kulhadd u kullimkien.

Dan hu dak li l-Vangelu jsejjaħ “il-bidla jew konverżjoni tal-qalb”.

- M'hemmx fejqan shih u veru għall-individwu u għas-soċjetà kollha tal-umanità minghajr tranformazzjoni u bidla radikali tal-qalb.

- Ir-RELIGJON hija essenzjali għal dan l-iskop. Għat-tiġdid personali u għat-tiġdid tas-soċjetà, tinhtieg haġa urgenti :

LI NIRRITORNAW LEJN ALLA.


- Biex il-bniedem u s-soċjetà jfieuqu, jinhtieg LI JERĠĠHU LURA LEJN ALLA.

5 GĦANDI JIEN QALB SAĊERDOTALI?

Eżami tal-Kuxjenza

(Kardinal Basil Hume, “*To Be a Pilgrim*” p. 212)

- Qalbi fejn qieghda? Qieghda fis-Saċerdozju tiegħi? Jew it-teżor tiegħi jinsab x'imkien iehor barra mis-Saċerdozju tiegħi?
- Għadni nħoss ferver u entuzjażmu meta nitla' l-altar biex niċċelebra l-quddiesa? Jew issa nħossni xi ftit differenti minn qabel?
- Inħossni fuq ix-xwiek biex nitkellem mal-poplu dwar l-Ahbar it-Tajba tal-Vangelu? Jew ix-xandir tal-Kelma sar għaliha haġa monotona u bla interess?
- Jiena nħobbhom lill-morda u lill-foqra?
- Il-qalb saċerdotali tiegħi għadha tħoss għalmin hu mgarrab?
- Għadni nħoss għozza u riverenza lejn is-Santissimu Sagrament ?



Il-Kardinal Basil Hume (1923 -1999)

Jew inbdilt minhabba familjarità żejda ma' xi nies... jew aghar u aghar minhabba d-dubji?

- Għadni nħoss umiltà profonda u responsabbiltà tremenda meta fil-konfessjonarju ngħid: “JIEN NAHFIRLEK DNUBIETEK” ?

6 IL-MINISTERU TAL-KELMA

(Kardinal Basil Hume , “*Light in the Lord*” p.66)

F'kull Ordinazzjoni, jiena nhegġeg lill-Ordinand biex jeżerċita l-Ministeru tal-Kelma bid-dinjità u b'dehen kbir. Kull darba dan iġieghel lili nirrifletti fil-fond fuq ir-rwol tiegħi bhala GHALLIEM.

- Kif qieghed naqdi dmiri?
- Jien tassew xhud bil-mod kif ngħix?
- Meta nipriedka, hemm konvinzjoni f'leħni?
- Il-Kelma t'Alla halliet effett fija? Biddlet lili?

Is-semmiegħa jridu jisimghu

- mhux biss dak li aħna għandna xi ngħidu
- imma wkoll dak li qed ngħidu x'ifisser għalina.

Il-fidili fil-knisja jintebħu mill-ewwel jekk aħniex ġenwini jew le fil-predikazzjoni tagħna.

Jakk aħna bnedmin ta' talb

allura kliemna jolqot l-imħuħ u l-qлуб.

Meta aħna nitolbu, il-fidi fina hija hajja.

Meta l-fidi hi hajja u mhux riekda jew bierda, kliemna “jitkellem” u jkollu effett tajjeb.

Solidarjetà Nisranija (2)

It-Tliet Pilastris tas-Solidarjetà

kitba ta'

MONS. ISQOF EMERITU
NIKOL Ġ. CAUCHI



Il-ġustizzja, l-imħabba u l-hniena huma t-tliet pilastris li fuqhom tinbena s-solidarjetà nisranija. Kull waħda minnhom hija neċessarja, għax fejn tonqos waħda jew oħra minnhom, is-solidarjetà ma tistax tibqa' shiha.

Il-ġustizzja u l-imħabba huma żewġ virtujiet soċjali, li jmorru flimkien u jwieżnu lil xulxin. Il-Papiet insistew hafna fuq dawn iż-żewġ aspetti tat-tagħlim u tal-hidma soċjali tal-Knisja. Hekk, il-Beatu Papa Ġwanni XXIII fl-enċiklika "*Mater et Magistra*" (n. 39) jikteb: "Huwa meħtieġ li l-attivitajiet ekonomiċi jkunu mmexxija mill-ġustizzja u l-karità, li huma l-liġijiet ewlenin tal-ħajja soċjali."

Dwar il-ħtieġa tal-ġustizzja u l-imħabba li għandhom jibqgħu marbutin flimkien, id-Dokument tas-Sinodu ta' l-Isqfijiet; tal-1971 fit-tieni taqsima jgħidilna: "L-Imħabba nisranija tal-proxxmu u l-ġustizzja ma jistgħux jiġu mifruda. Għaliex l-imħabba tħaddan b'zonn assolut tal-ġustizzja, jiġifieri l-għarfien tad-dinjità u tad-drittijiet tal-proxxmu, mill-banda l-oħra, il-ġustizzja tilhaq il-milja tagħha interna biss fl-imħabba."

It-tagħlim soċjali tal-Knisja, biex ngħidu hekk, jimxi fuq il-binarju tal-ġustizzja u l-imħabba. Is-soċjetà li ngħix fiha, ma tistax tkun tabilhaqq umana u fraterna, jekk ma jiġux imħarsa dawn iż-żewġ virtujiet ewanġeliċi.

Il-ġustizzja u l-imħabba jibqgħu haġa astratta, u ma jkollhomx effett konkret, jekk ma jkunx hemm ukoll il-hniena, li tissarraf f'għemil ta' qadi u ta' għajnunja lill-proxxmu. Għalhekk San Ġakbu (2,15-16) jwissi: "Jekk ħuk jew oħtok ma jkollhomx x'jilbsu u jonqoshom l-ikel ta' kuljum, u wiehed minnkomm jgħidilhom: "Morru bis-sliem, isħnu u kulu sa tixbgħu", bla ma jagħtihom dak li hu meħtieġ għall-ġisem, dan x'jiswa'?"

Il-Ġustizzja

Il-filosofi Griegi kienu jafu bil-virtujiet kardinali u fosthom il-ġustizzja. Aristotele, fl-ewwel kapitlu tal-hames ktieb, ta' l-"*Etika ad Nicomacum*", jitellem fit-tul dwar il-ġustizzja li tista' tkun preżenti jew nieqsa fl-għemil u fl-intenzjoni tal-bniedem.

Skont dan il-filosofu, il-ġustizzja hija ta' żewġ għamliet: il-ġustizzja ġenerali, li tiġbor fiha l-virtujiet kollha u l-

ġustizzja partikulari, li hija virtù kardinali, li huwa jerġa' jiddividuwa f'ġustizzja distributiva u ġustizzja korrettiva. Din ta' l-aħħar, illum għandha isem iktar komuni, li huwa 'ġustizzja kommutattiva', mill-kelma "cummutare" li tfisser tbiddel jew tpartat għaliex tirregola l-mod kif isir it-tpartit ta' oġġetti, li fl-antik kien isir ta' spiss, minflok il-bejgħ u x-xiri.

Definizzjoni: "Il-ġustizzja hi r-rieda soda u kostanti li nagħtu lill-oħrajn dak li jisthoqqilhom. Il-ġustizzja lejn Alla tissejjah "il-virtù tar-religjon" (*Katekiżmu tal-Knisja Kattolika - Kompendju*, n.381). Fi kliem iehor, il-ġustizzja hija dik il-virtù kardinali li ddarri lil bniedem jagħti dejjem lil haddiehor, dak li haddiehor ikollu jedd għalih, jew li jkun tiegħu.

Il-ġustizzja hija virtù mnissla u ġejja mill-istess natura umana għaliex il-bniedem mahluq biex jgħix fis-soċjetà, jiġifieri mhux għalih waħdu iżda f'relazżjoni ma' bnedmin oħra. Hija virtù kollha kemm hi "soċjali" għaliex tinbet u tikber fis-soċjetà umana, u ma tistax teżisti fejn ma jkunx hemm soċjetà.

Il-ġustizzja għandha l-għeruq tagħha fl-ugwaljanza li hemm fost il-bnedmin. Għad li d-differenzi bejn bniedem u iehor huma hafna, iżda mhix nieqsa fosthom dik li nistgħu nsejnhulha "ugwaljanza bażika jew fundamentali." Ahna, il-bnedmin għandna l-istess natura umana, hemm l-istess normi etiċi li jgħoddu għal kull bniedem, u ahna marbutin b'ċerti obligazzjonijiet morali, li huma komuni għal kulhadd. Biex tkun haġja li tixraq lil bniedem, jeħtieġ mhux biss li wiehed jgħix, iżda wkoll li jkollu l-ikel, l-ilbies, dar fejn joqgħod, l-edukazzjoni, harsien ta' saħħtu u hafna affarijiet oħra. Għalhekk tkun qegħda ssir ingustizzja miegħu, jekk bniedem ikun m'caħħad minn xi wiehed minn dawn l-elementi meħtieġin għall-ħajja umana f'din id-dinja.

Il-ġustizzja tghinna sabiex nevitaw kull xorta ta' ingustizzji ma' hutna l-bnedmin fil-waqt li tghallimna nirrispettaw id-drittijiet ta' kulhadd u hekk tinholoq fis-soċjetà, dik l-armonija li ssaħħah l-ekwità fir-relazzjonijiet tagħna ma' għajrna, għal ġid ta' kulhadd. Dan ifisser li kull għemil ta' ġustizzja jsaħħah il-ġid komuni tas-soċjetà kollha.

Il-Ġustizzja tirregola r-relazzjonijiet tagħna ma' l-oħrajn u tghallimna nagħtuhom dak li jmiss lilhom, skont il-verità

u għalhekk kien hemm min qal li "l-gustizzja hija l-verità fil-prattika jew fl-azzjoni"; ("*Justice is truth in action*") Benjamin Disraeli). Il-gustizzja hija eżiġenza fundamentali, l-inqas haġa li nistgħu u għandna nagħmlu fil-konfront tal-proxxmu tagħna, turina l-minimu li għandna nagħmlu biex inkunu wettaqna d-dmir strett tagħna lejha. Hija virtù meħtieġa fil-hajja soċjali, biex kollox jimxi sewwa, iżda wehida mhijiex biżżejjed. Hemm bżonn li magħha jkun hemm ukoll l-imħabba u l-ħniena.

Il-jeddijiet u dmirijiet

Mal-gustizzja huwa konness il-kunċett ta' **dritt jew jedd**. Huwa s-setgħa morali, li titlob minn għand haddieħor, li jagħtik xi haġa jew jagħmillek xi azzjoni. Nistgħu ngħidu wkoll li huwa l-poter konformi mar-raġuni retta li bih wiehed jista' moralment iwettaq xi għemil jew jottieni xi haġa.

L-awturi jistaqsu liema hija l-orijini tal-jeddijiet, cioè mnejn jiġu jew fuqhiex huma bbażati l-jeddijiet tal-bniedem. L-opinjoni jiet huma diversi, iżda jistgħu jiġu ikklassifikati f'żewġ kategoriji: (a) Dawk li jaħsbu li l-jeddijiet umani huma ġejjin mill-bnedmin, għax ikun hemm il-kunsens jew l-approvazzjoni komuni taċ-ċittadini, bħal ma hija t-teorija tal-"Kuntratt Soċjali" ta' Rousseau, Hobbes u oħrajn, jew ta' dawk li jgħidu li l-kunsens komuni huwa kkristallizzat fl-Istat politiku, (Fichte) jew l-istat jirrapprezenta r-rieda universali. (Hegel) Fi kliem ieħor, l-Istat huwa l-unika għajn u mħallef waħdieni tal-jeddijiet.

(b) Skont it-tagħlim Kattoliku, l-orijini jew il-għajn fundamentali u aħħarija tal-jeddijiet huwa Alla nnifsu; fil-waqt li l-orijini prossima jew qariba tal-jeddijiet, hija d-dinjità tal-personalità umana.

L-ordni morali bil-jeddijiet u d-dmirijiet inkluzi fih hu maħluq minn Alla, u l-jeddijiet umani huma l-għajn li minnha toħroġ il-gustizzja. Hemm jeddijiet naturali mogħtija minn Alla, u l-vjolazzjoni tagħhom hija wkoll ingustizzja kontra Alla u kontra l-bniedem. Hemm ukoll jeddijiet ċivili ġejjin mill-Istat, li jinkisru meta l-gustizzja distributtiva ma tiġix mharsa. Hemm fl-aħħarnett jeddijiet kontrattwali li huma konsegwenza ta' xi kuntratt jew ftehim u l-ksur tagħhom itellef il-gustizzja kommutattiva.

Il-gustizzja titlob li jkun hemm **rispett lejn il-jeddijiet ta' kull għamla li semmejna, u ssir ingustizzja kull darba li xi wiehed minnhom ma jkunx imħares**. Jeddijiet u dmirijiet huma korrelattivi jiġifieri jimxu flimkien għax ma jistax ikun hemm drittijiet biss mingħajr dmirijiet u vice-versa, infatti l-jedd għal dak

li jgawdih huwa wkoll dmir għall-ieħor li għandu jirrispettah.

Jeddijiet u dmirijiet jingħataw lill-bniedem mil-Liġi Naturali, jiġifieri minn Alla nnifsu li hu l-awtur ta' l-ordni morali oġġettiv. Id-dmir jew obbligju huwa neċessità jew htieġa, skont ir-raġuni retta, li l-bniedem bil-libertà libera tiegħu jista' jirreżisti għaliha iżda jekk jagħmel hekk ikun imur kontra l-ordni morali. Hija neċessità morali, mhux xi forza fiżika, li biha l-bniedem ikun marbut jagħmel xi haġa jew jevitaha sabiex għemilu jkun jaqbel ma' dak li trid ir-raġuni retta.

Il-jeddijiet u d-dmirijiet huma l-elementi li minnhom hu magħmul l-ordni morali, li huwa bbażat fuq l-ordni tal-holqien u għalhekk ngħidu li ġej ukoll mill-Hallieq. Il-kunċett ta' ordni jiddetermina l-intelliġenza għaliex l-ordni hu verità, pjan mfassal minn xi intelliġenza. Iżda l-ordni jorbot ukoll ir-rieda għax hu t-tajjeb, jew dak li jisfa' ta' ġid għall-individwu u għas-soċjetà. **Wiehed ma jistgħax jimmaġina soċjetà umana mingħajr ordni morali, jiġifieri soċjetà li fiha ma jkunx hemm dik in-nisġa ta' jeddijiet u dmirijiet li semmejna.**

Il-Ġid Komuni

Fl-eżerċizzju tal-gustizzja ma għandu qatt jintesa jew jitwarrab fil-ġenb il-ġid komuni.


Il-ġid komuni, skont il-*Gaudium et Spes* (n.26) "huwa l-gabra ta' dawk il-kundizzjonijiet tal-hajja soċjali, li jippermettu kemm lill-għaqdiet u kemm lill-membri, wiehed wiehed, li jiksbu l-perfezzjoni tagħhom aktar sħiħa u malajr".

Il-ġid komuni jikkonsisti fi tliet elementi essenzjali (KKK 1906-1909):

- (i) **Ir-rispett lejn il-persuna ta' kull wiehed u l-jeddijiet tagħha;**
- (ii) **Il-benesseri soċjali tal-grupp u l-iżvilupp tiegħu;**
- (iii) **Il-paċi fis-soċjetà jiġifieri l-istabbiltà u s-sigurtà ta' l-ordni mibni fuq il-gustizzja.**

Aspetti oħra tal-ġid komuni fis-soċjetà huma l-prattika tal-virtù tal-membri tagħha, it-tagħlim u l-progress fix-xjenzi u fl-arti, il-paċi u l-konkordja soċjali u l-propjetà materjali jiġifieri l-ġid li għandu jitqassam b'mod ekwu (cfr. B. Merkelbach O.P. "*Summa Theologiae Moralis*, vol II p. 264). Fid-dokument tas-Sinodu ta' l-Isqfijiet tal-1971, naqraw "il-membri tal-Knisja, bħala membri tas-soċjetà ċivili, għandhom id-dritt u d-dmir, bħaċ-ċittadini l-oħra li jfittxu l-ġid komuni".

(jissokta)




SMUGGLER'S CAVE BAR • RESTAURANT • PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



**FOLKLOR
GHAWDXI**

*Anton F. Attard
jirrakonta
u jfisser...*

*dravvjet
missirijetna*

© Anton F. Attard



IS-SNAJJA' QODMA F'GHAWDEX

(It-Tnejn u Ghoxrin Parti)

FRAN U HOBŻ (5)

Fran il-Munxar, 3 ifran.

Spicċaw kollha. Ma kinux jaħdmu kollha fl-istess żmien.

1. Forn fejn illum hemm il-*garage* tal-Familja Muscat, fil-pjazza.
2. Forn fejn joqgħod Toni Grima, tas-Siku.
3. Il-Forn ta' Ġanni u wara ta' Peppi Saliba, tal-Haxxiex, Il-Forn il-Qadim, 10 Triq Munxar, il-Munxar.

Fran in-Nadur, 11-il wiehed

Fran fin-Nadur li spiċċaw:

1. Il-Forn ta' Anġlu u Ġużeppa tad-Dussies, Triq San Ġwann, 50 sena ilu.
2. Il-Forn ta' Marija Portelli taċ-Ċoqq, Triq tas-Sajd, 30 sena ilu.
3. Il-Forn ta' Pietru Grima tal-Harufa, Triq San Blas, 20 sena ilu.
4. Il-Forn ta' Kurun Grima tal-Harufa, Triq Dun Bernard Haber, 20 sena ilu.
5. Il-Forn ta' Marċell Grima tal-Harufa, Triq Piju Cellini, 22 sena ilu.
6. Il-Forn ta' Sunta u Pawla Said ta' Ċikka, Triq Ċimċem, 20 sena ilu.
7. Il-Forn ta' Ġamri u Uzarja Said, ta' Silga, Triq il-Knisja, 16-il sena ilu.

Fran fin-Nadur li għadhom jeżistu:

8. Il-Forn ta' Joe Portelli, ta' Mekren, Triq Hida.
9. Il-Forn ta' Gracie Farrugia, tal-Maxokk, Triq San Ġakbu.
10. Il-Forn ta' Pierre Grech, ta' Bibi, Triq l-Isqof Buttigieg.
11. Il-Forn ta' Pawlu Muscat, ta' Pietra, Triq San Blas.

Fran il-Qala, 5 ifran

1. Il-Forn tal-Furnar, Frenċu Camilleri, fi Triq il-Wardija, illum magħluq.
2. Il-Forn ta' Triq il-Wardija, li kien ta' Toni Camilleri u wara għadda f'idejn uliedu Francis u Lonza Camilleri. Illum dan il-forn hu magħluq.
3. Il-Forn ta' Ġużepp Buttigieg, ta' Għassa, fi Triq il-Wardija, magħluq.
4. Il-Forn fi Triq il-Wardija li kien ta' Ġużepp Xerri u wara għadda f'idejn Ġużepp Buttigieg, ir-raġel ta' bintu. Illum dan il-forn hu magħluq.
5. Il-Forn Tal-Mulejja, tal-Familja Buttigieg, fi Triq il-Forn. Għadu jeżisti. Isajjar bil-ħatab.

Il-Qala minn żmien l-aħħar gwerra ssemmiet triq, Triq il-Forn, fejn hemm qrib il-Forn tal-Mulejja.

Sannat, 3 ifran

1. Il-Forn ta' Ġanna tal-Forn, Main Street jew Triq il-Kbira.
2. Il-Forn ta' Salun (Said), Main Street; kienet waqgħet il-bomba tat-Tieni Gwerra fuqu.
3. Il-Forn tal-Biezel, Main Street jew Triq il-Kbira.

San Lawrenz, 2 ifran

1. Furnar Grima, Ta' Manina, fi Triq San Lawrenz, li wara saret il-Pjazza.
2. Il-Forn ta' Mikelang Piscopo, Tal-Baħrija, fi Triq Ċangura.

Xaghra, 19-il forn

1. Il-Forn ta' Karmnu ta' Psajla, ta' Toninu Attard "Il-Kariġġ", fi Triq iż-Żarmuġ, illum Triq San Ġużepp.
2. Il-Forn ta' Ġużeppi Refalo, ta' Lazzru, fi 32 Triq il-Knisja.

3. Il-Forn ta' Kejzer, Bertu Refalo tas-Sus, fi Triq il-Knisja.
4. Il-Forn ta' Ġaħan, ta' Salvu bin Pawlu Xerri, fi Triq Bullara.
5. Il-Forn tal-Ploj, ta' Wistin Farrugia u mbaġhad ta' ibnu Karmnu Sultana, fi Triq Jannar,
6. Il-Forn tas-Sogi (forn tal-biskuttini u bankuncini), Ġanna Attard "ta' Żeża", fi Triq it-Tigrija.
7. Il-Forn ta' Ġanninu, Fortun Ċini ta' Ġanninu, fi Triq Parisott.
8. Il-Forn tal-Furnar, Toni Farrugia, fi Triq Ġnien Xibla; dan l-aħħar forn fix-Xagħra, u għadu hemm.
9. Il-Forn taż-Żangu, tal-Gallett, ta' Manwel Hili, fi Triq Ġnien Xibla.
10. Il-Forn ta' Wenza Farrugia, fi Triq Ġnien Xibla.
11. Il-Forn ta' Pawlu Zammit, fi Triq Ġnien Xibla.
12. Il-Forn ta' Kristinu Zammit, fi Triq tal-Ġorf.
13. Il-Forn tal-Furnara, fi Triq 28 ta' April, 1688.
14. Il-Forn tal-Furnara, fi Triq l-Arċipriet Diacono.
15. Forn ieħor hdejn il-knisja tan-Nazzarenu.
16. Il-Forn ta' Ġiljan, Ġiljan fi Triq Mannar.
18. Il-Forn ta' Kristinu Zammit ta' Mira, fi Triq Gajdor.
19. Il-Forn tal-Kok, Ċikku u Ġużepp Schembri (Peppi l-Kok), fi Triq Mannar.

Minn dawn il-fran kollha x-Xagħra wiehed biss għadu jaħmi. Dan jinsab fil-bidu ta' Triq Ġnien Xibla. Il-forn jitmexxa minn sidu Toni Farrugia li, minbarra li jagħmel il-hobż, jagħmel ukoll kagħak tal-għasel, biskuttini, ftajjar, u hobż ismar, u hu mfitteħ hafna mill-Inglizi.

Ix-Xewkija, 11 fran u 2 moderni

1. Il-Forn ta' Saminu, fi Triq il-Hamrija (għadu jeżisti).
2. Il-Forn tax-Xiber, Carmel Cauchi, it-tifel, fi Triq Hamsin illum fi Triq l-Arċipriet Ġ. Grech (għadu jeżisti).
3. Il-Forn tal-Baġlu. Ġużepp Spiteri, fi Triq Santa Marija.
4. Il-Forn ta' Pawlu Rapa ta' Saminu, tal-Gallett jew tal-Għaġin, Triq Santa Katerina.
5. Il-Forn ta' Damjan, Wenzu Cauchi, fi Triq San Ġwann.
6. Il-Forn ta' Nardu Rapa fi Triq San Ġwann.
7. Il-Forn ta' Żulminhemm, Francis Pace, fi Triq il-Knisja.
9. Il-Forn ta' Xerri, Peppina Xerri, fi Triq San Pubblju.
10. Il-Forn tal-Għasfur, Marija Saliba, Triq Sant' Indrija.
11. Il-Forn ta' Mesikk, Xerri, fi Triq Mgarr ix-Xini.

Fran Moderni

1. Tower Baker ta' Johnny Portelli tal-Lingi, *Industrial Estate* (ġie mir-Rabat).
2. Tal-Mezzan Bakery, *Industrial Estate* (ġie minn Ta' Kerċem).

Żebbuġ, 5 ifran

1. Il-Forn ta' Rafiel, Triq il-Madonna taċ-Ċicri.
2. Il-Forn tax-Xnakka, Triq Skapuċċina.
3. Il-Forn ta' Pietru, Triq il-Madonna taċ-Ċicri.
4. Il-Forn ta' Peċiċ, Triq il-Ponta.
5. Il-Forn ta' Abram, Triq Skapuċċina.

Il-Forn ta' Marsalforn

Marsalforn insibu Triq il-Forn, *Bakery Street*, imma hawnhekk ma kien hawn ebda forn. Il-forn li għalih issemmiet din it-triq huwa l-forn li jissemma fil-leggenda tal-Forn ta' Marsalforn, li aktarx qatt m'eżista!

Il-Forn ta' Kemmuna

Il-Forn ta' Kemmuna kienu jinqdew bih il-familji Buttigieg u Said u x-xogħol kienu jagħmluh tal-familja stess.

Hrejef u Leggendi dwar il-Forn

F'Ghawdex insibu wkoll hrejef u leggendi dwar il-forn. Skont il-hrafa ta' Patri Magri, waħda tifla teħles mill-ġganta billi jimxexilha bil-hažen ta' mohħha ddaħħalha fil-forn. Il-hrafa tal-għaġina f'wiċċ it-Tork tingħad għall-forn leggendarju ta' Marsalforn, il-Leggenda tal-Hotba ta' Kangla u għall-Forn tal-Mulejja tal-Qala. Din il-leggenda tingħad għal żmien it-Torok kif ukoll għal żmien il-Francizi.

Kollaboraturi

Din il-lista ngabret bil-għajnuna ta' xi kollaboraturi li kienu dawn: Rabat: Ġoġ Tabone, ta' Gerit; Fontana: Ġoġ Tabone u Charles Farrugia; Għajnsielem: Joseph Caruana; Għarb: Emily Amatulli nee Depasquale; Għasri: Toni Calleja; Kerċem u Santa Luċija: Joe Grima u Joe Mizzi; Nadur: Angelo Xuereb; Qala: Kellinu Debono; Sannat: Nenu Attard u martu Tereżina; San Lawrenz: Ġoġ Borg u Wenzu Camenzuli; Xagħra: Dr. Aaron Attard Hili, Raymond Mifsud u Kellinu Cini; Xewkija: Wistin Dingli u Nenu Attard; Żebbuġ: Mary Anne Spiteri; Paul Curmi, intervista ppubblikata f'*Id-Dawl* Nru. 12 (Rivista tal-Munxar), paġni 8 u 14.

Jista' jkun li din il-lista m'hix komplita jew fiha xi żbalji. Għalhekk nieħdu gost min jiġbdilna l-attenzjoni għal kull nuqqas. Jista' wkoll hemm xi ripetizzjoni billi aħna mxejna mal-prinċipju: *Melius abundare quam deficere*, aħjar iż-żejjed milli n-nieqes. Kull korrezzjoni hija milqugħa. Dwar il-fran aħna nieqfu hawn.



MARIO
DISPENSING OPTICIANS

57, MAIN GATE STREET, VICTORIA, GOZO.
Prop.: Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31

Kummentarju (4)



“Ne parleranno le urne!”

L-Ghawdxin fl-aħħar elezzjonijiet



kitba ta' **FRANCO MASINI**

Jghidu li Nerik Mizzi meta kien ikun affaċċjat minn xi dilemma politika jew amministrattiva kien jiehu d-deċiżjoni tiegħu b'serenità u jtenni li l-voti fl-elezzjoni ta' wara juru kellux raġun jew le li jiehu t-tali deċiżjoni. Kien jghid “*ne parleranno le urne!*” (jiddeċiedu l-votanti fuq dak li jkun twesttaq). Jiena nahseb li ffit ġimghat ilu l-elettorat Ghawdxi esprima l-fehma tiegħu b'mod ċar hafna fl-elezzjoni għal Membri tal-Parlament Ewropew. *Le urne* tkellmu ċar!

L-Ghawdxin jew permezz tal-assentiżmu tagħhom, jew bil-mod kif ivvutaw taw sinjal ċar li ma huma xejn kuntenti kif mexjin l-affarijiet. Jiena nahseb illi kienu ferm diżappuntati li l-partiti l-kbar naqsu li jahtfu l-okkażjoni tas-sitt sigġu fil-Parlament Ewropew biex jagħtu lir-regjun ta' Ghawdex sigġu għalih. Id-deċiżjoni taż-żewġ partiti, appoġġjati wkoll mill-hodor, kienet l-unika haġa li qablu bejniethom fuqha. S'intendi t-tellief kien Ghawdex. Il-fatt li inkludew kandidat minn Ghawdex ma ssodisfatx lill-Ghawdxin għax dawn jafu ben tajjeb illi dan serva biss bħala dak li bl-Ingliż jissejjaħ “*tokenism*” ossia tinqeda' b'xi hadd biex bħal speċi tghid inkludejtu u xejn iktar. L-Ghawdxin taw ir-risposta tagħhom għax tefgħu numru tajjeb ta' voti favur dawn il-kandidati, avolja jafu li anke kieku kellhom jiġbdu l-voti kollha ta' Ghawdex, ma kien iservi għal xejn għax kwota ta' wiehed u erbghin elf minn Ghawdex biss ma tista' qatt tinkiseb.

L-analiżi tar-riżultati inħalluhom f'idejn il-partiti. Izda f'it kummenti jinhtieg li jsiru. Il-Partit Laburista għall-ewwel darba mill-1955 reġa' kellu maġġoranza. Din hija kisba kbira u l-partit jixraqqu li jkun kongratulat għal dan. Għaliex gara dan wiehed irid iħalli f'idejn l-analisti ta' dak il-partit. Hekk ukoll irid jagħmel għal dak li naqas li jwettaq il-Partit Nazzjonalista. Izda ma hemmx dubju li t-tgergir tan-nies u n-nuqqasijiet fl-amministrazzjoni għal dak li jirrigwarda lil Ghawdex kienu fattur importanti fl-iżvolta tal-maġġoranza li saret wara 'l fuq minn hamsin sena. Nahseb li n-nies xebgħu jisimghu bi proġetti imwieghda sena wara l-oħra li ma jsiru qatt bħal ngħidu ahna t-triq tax-Xlendi, l-baga fil-bajja tax-Xlendi, *decompression chamber* inawgurat snin ilu li issa biss qed jintuża, nuqqas kbir ta' investiment infrastrutturali, telqa kbira kullimkien, biċċerija li sparixxiet u ma giet qatt lura u tant tgergir ġustifikat iehor. Izda l-iktar nuqqas

serju li hemm huwa l-inugwaljanzi li jeżistu bejn Malta u Ghawdex fil-qasam tas-saħħa. Dan mhux qed ngħidu jien izda enfasizzah bl-iktar mod qawwi l-kandidat Nazzjonalista għall-elezzjonijiet Ewropej it-Tabib Frank Portelli fil-fuljett li qassam qabel l-elezzjoni. Kellu jkun kandidat Malti mill-partit tal-Gvern stess li ddeplora n-nuqqasijiet f'Ghawdex f'dan il-kamp. Nistħajjel wiehed isaqsu dan x'għandu x'jaqsam mal-Parlament Ewropew? Veru, izda l-poplu jesprimi ruhu f'kull okkażjoni li titfaċċalu sewwa jekk elezzjoni għall-Kunsilli jew konsultazzjoni oħra elettorali bħal din li għaddiet.

Hemm hafna lezzjonijiet li wiehed għandu jiehu minn dan ir-riżultat. L-ewwel waħda hija dik li t-Tabib Portelli stess jindika meta jghid li **waqt elezzjoni Ghawdex jibbrilla bħal kawkba li meta tghaddi l-elezzjoni tghib. Se nibqgħu mexjin f'din it-triq? Lezzjoni oħra hija dik li Ghawdex ikun imwieghed hafna u hafna affarijiet sbieh li mbagħad f'it biss minnhom jiġu attwati. Anzi dawk li ma jiġux attwati jibqgħu sena wara l-oħra jissemmew fil-budget. Dan m'hu xejn hliet mod kif tghaddi ż-żmien bin-nies.**

Li hemm bżonn huwa mod kif il-lehen awtentiku ta' Ghawdex jibqa' jidwi b'mod qawwi mhux waqt kampanja elettorali izda bejn elezzjoni u oħra biex iżomm il-problemi u l-aspirazzjonijiet ta' Ghawdex kontinwament fl-aġenda tal-pajjiż. Dan jista' u jrid isir biss minn Ghawdxin magħqudin f'xi Moviment li jhaddan l-oqsma kollha tas-soċjetà Ghawdxija, li jkun motivat biss mill-ġid komuni Ghawdxi.

francomasini@gmail.com


A Whole New Look

Sharmain's Styling Salon

57,
St. Joseph Square
Qala, Gozo
Tel: 2156 6236

Kummentarju (5)

Meta x-xogħol isir tajjeb...



kitba ta' CARMEL GRIMA

Hafna Ghawdxin ghadhom jiftakru x-xita l-kbira ta' Awwissu 1964. Dakinhar f'lejl wiehed kienet nizlet madwar 8 pulziera xita. Kienet saret herba f'Ghawdex. Hitan sfrondaw, toroq tkissru, karrozzi ngarru l-baħar, u saħansitra ingarr raġel minn Ta' Kerċem għax-Xlendi u l-katavru tiegħu instab mili 'l bogħod minn Ghawdex.

Wahda mit-toroq li nqalghet mill-qiegh kienet it-triq li tagħti għall-bajja pittoreska ta' Mgarr ix-Xini. Il-wied qalagħha sal-blat iebes Ta' Ċenċ u ma kontx tista' tinzel minnha la bl-ingenji u lanqas bir-riġel. Naturalment id-Dipartiment tax-Xogħlijiet Pubbliċi ried jagħmel mill-ġdid din it-triq. Kien inkarigat mix-xogħol Toni Camilleri li kien għadu frisk frisk *overseer* mal-Gvern u b'żewġ haddiema jew tlieta kienu jagħmlu blokka siment kuljum, kollox bl-idejn għax dakinhar ma kienx hawn makkinarju bħal-lum. Blokka wara l-oħra din it-triq wieqfa hafna tlestiet u ghadha sal-lum fi stat ta' manutenzjoni bħal meta saret avolja għaddew 45 sena.

Kull meta ngħaddi minnha niftakar fix-xogħol tajjeb li sar f'din it-triq u ngħid li kieku x-xogħol kollu mill-Haddiema tal-Gvern jew tal-Kuntrattur isir bis-sengħa u l-arti, konna ngawdu aħjar it-toroq tal-irħula u l-kampanja b'aktar kumdità u b'inqas spejjeż ta' ħsarat fil-vetturi tagħna.



Nota tal-Editur: *Napprezzaw hafna dan l-artiklu qasir izda b'sustanza. L-ewwelnett huwa artiklu pożittiv li jneħhi l-istigma li għandhom il-haddiema tal-Gvern li m'humiex kapaċi jagħmlu biċċa xogħol tajba. It-tieni li mhux dejjem nisimghu n-negattiv u ħlief tgergir, stejjer ta' serq, ġlied u kull ksur ta' l-ordni pubbliku ma taqra x u tisma' fil-media. Fl-aħħarnett min jagħmel xi haġa tajba għandu jiġi rikonoxxut u jibqa' jissemma' tal-hidma li jkun għamel. J'Alla l-Ghawdxin kollha jagħmlu hilitom għall-ġid ta' Ghawdex tagħna.*



Magie de Beautè


- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri
Beauty Therapist
C.I.B.T.A.C. C.I.D.E.S.C.O.

FL-AMAZONJA...

Sigar w ilmijiet sa fejn timraħ l-ghajn... Żjara lil dinja oħra!



kitba u ritratti ta' ALVIN SCICLUNA

L-istat ta' Amazonas jinsab fit-tramuntana tal-Brazil. Ismu miegħu...jissejjaħ hekk ghaliex, minkejja l-kobar tiegħu, l-art hi kkundizzjonata mill-ikbar xmara fuq wiċċ id-dinja: l-Amazon. Għandu kobor ta' iktar minn miljun u nofs kilometri kwadri u fih jgħixu ftit iktar minn tlett miljun ruħ, b'terz minnhom fil-belt kapitali li jisimha Manaus. Tmienja u disgħin fil-mija tat-territorju hu mghotti bil-foresti tropikali tal-Amazon u f'partijiet kbar, l-ilmijiet huma preżenti qalb il-miljuni fuq miljuni ta' sigar u veġetazzjoni folta tropikali.

Sabiex wiehed jasal Manaus li tinsab fiċ-ċentru tal-Amazōnija, irid jieħu titjira interna li minn Sao Paulo tieħu ftit iktar minn erba' siegħat mingħajr waqfien. Jekk wiehed iqabbel it-titjiriet ta' dan it-tul li minn Malta jwasslu l-Iskandinavja u r-Russja, jista' jasal għal xi konklużjoni ta' kemm hu kbir il-Brazil!


Hawnhekk, tagħmel ix-xita kuljum u teżisti biss klima tropikali. Il-foresta tropikali tal-Amazon tammonta għal aktar minn nofs il-foresti tropikali kollha li nsibu fuq wiċċ id-dinja. Huwa l-post l-iktar sinjur fuq wiċċ il-pjaneta tagħna għall-biodiversità u għaldaqstant jiġbed lejha ammonti mdaqqsa ta' turisti, li kif ġara lilna, jibqgħu mistgħagħba b'seher in-natura. Smajna hafna matul dawn l-aħħar snin dwar il-foresti tal-Amazon li huma meqjusa bħala l-pulmun ewlieni tad-dinja, minhabba l-isforzi tal-gvern Braziljan sabiex jikkontrolla l-qtugħ bla rażan ta' sigar minn kumpanniji barranin. Nafu wkoll li f'din il-parti tad-dinja jeżistu zoni inaċċessibbli fejn għad jgħixu komunitajiet ta' *indios* li għadhom ma' ltaqgħu qatt mal-bniedem ċivilizzat.

L-għan taż-żjara tagħna fl-Amazōnija kien sabiex naraw fuq fuq, xi postijiet fejn Dun Alex Cauchi, saċerdot zaġżuġħ

mill-Għarb, wettaq għal xi snin il-missjoni pastorali u soċjali tiegħu. Flimkien mal-*indios* li jgħixu mat-truf tal-foresta, insibu komunitajiet imdaqqa ta' Braziljani li jgħixu f'ċentri strateġiċi li minnhom jgħaddu t-toroq ewlenin li nsibu f'dan l-istat ġganti. Din hi dinja oħra li trid tesperjenzaha sabiex tibda tifhem id-drawwiet, il-kultura u l-mod t'għixien li huma bil-wisq differenti minn dawk li aħna mдорrija bihom f'pajjiżna!

Dun Alex ipprova jispjegalna l-immensità ta' din il-parti tad-dinja u d-diffikultajiet kbar li s-saċerdot missjunarju jrid jgħeleb. Hawnhekk, il-kumdità l-iktar bażika tinbidel f'kapriċċ! Flimkien ma' temp sħun u umdu, hu jrid jiffaċċja l-isfida tal-loġistika. Sabiex iżzur il-komunitajiet mifruxa u mitlufa ma' kullimkien, il-missjunarju jrid jaqbad dgħajsa, jew lanċa żgħira, li twasslek minn raħal għall-ieħor. It-toroq ma ssibhomx bil-bankini fil-ġnub jew bil-linji bojod u sofor li jiggwidaw l-ghajn. Ta' spiss trid tghaddi minn qalb sigar li għal min mhuwiex midhla tal-gungla tropikali, jtellfulek l-orjentazzjoni. Hawnhekk, il-komunikazzjoni mad-dinja tinqata' appena toħroġ ftit ta' kilometri 'l barra mill-belt. L-ewwel sinjal ikun il-mobajl li f'maljar jiġi mingħajr użu. L-Amazōnija hi dinja selvaġġa li taf twebbes il-karattru ta' kull min iżurha ghaliex jaħseb li jista' jiċċivilizzaha.

Tibqa' wiehed mill-ftit postijiet tad-dinja moderna fejn it-terminu "*wild west*" għadu validu. Forsi kaġun tal-klima sħuna u umda li taffettwa l-andament tax-xogħol u għixien, l-Amazōnija ma tiġbidx haddiema minn partijiet oħra tal-Brazil, għalkemm it-turiżmu ambjentali qiegħed iżid minn sena għall-oħra, tant li l-ajruport internazzjonali ta' Manaus qed jirreġistra żieda ta' titjiriet.



Ix-xmara Amazon tiddomina f'kull hin u f'kull post. Dawk kollha li harġu minn pajjiżna għandhom esperjenza ta' xmara. Izda l-Amazon hi f'kull sens tat-tifsira, baħar! Ilmijiet li ma jispiċċaw qatt...minn xi daqqiet, bl-art tan-naħa l-oħra tidher 'l bogħod hafna fuq l-orizzont. Jekk nistudjaw mappa ġeografika jew nosservaw ritratti miġbuda mill-ispazju, f'malajr nintebhu li l-Amazon tiġbor fi hdanha l-ilmijiet ta' bosta xmajjar oħra, x'uhud minnhom kbar hafna wkoll, li jixxebbku u jinfirxu fil-parti ta' fuq tal-kontinent sud-amerikan.

Dan hu kollu ilma helu li gie b'riżultat ta' xita tropikali li f'din ix-xaqliba tad-dinja tinzel ta' kuljum.

Ftit kilometri 'l barra mill-belt ta' Manaus, żorna l-post fejn jiltaqgħu x-xmajjar. Kienet esperjenza oħra unika! Ir-Rio Negro bl-ilmijiet keshin u suwed jiltaqgħu mal-ilmijiet shan u ċari tax-xmara Solimoes biex jiffurmaw il-parti Braziljana tal-Amazon. Għal madwar sitt kilometri, dawn l-ilmijiet ma jithalltux ghaliex id-differenzi fil-velocità u fit-temperaturi tal-ilmijiet huma kbar wisq. Ir-Rio Negro, b'tul ta' elfejn, mitejn u tletin kilometru hi l-akbar xmara li titfa' l-ilmijiet tagħha fl-Amazon. Tibda mill-baċir tal-Orinoco fil-Kolombja. Is-

Solimoes huwa l-isem li tinghata l-Amazon sakemm l-ilmijiet tagħha jingħaqdu ma' dawk tar-Rio Negro biex imbagħad ikomplu neżlin għal elf mil sakemm jispicċaw fl-oċean Atlantiku.

Tant hi kbira l-qawwa tal-Amazon li l-kurrenti helwin tagħha jibqgħu heġin mal-mitejn mil 'l barra fl-oċean Atlantiku. Il-post fejn jiltaqgħu x-xmajjar hu destinazzjoni li kull viżitatur fl-Amazōnja ma jistax jitlef għax hu meqjus bħala wiehed minn gheġubijiet in-natura.


U l-missjunarju jrid iterraq għal għonq dawn ix-xmajjar li fl-Amazōnja jservu ta' toroq bejn post u iehor. Hawnhekk ix-xmara ma tafx fruntieri. Interessanti l-fatt li filwaqt li Dun Alex Cauchi kien joffri l-hidma tiegħu soċjali u spiritwali fuq din ix-xaqliba tal-Amazon, saċerdot iehor missjunarju Ghawdexi, Fr Raymond Portelli, iterraq fuq l-istess ilmijiet fuq ix-xaqliba tal-Peru. Il-preżenza tas-saċerdot tiġi apprezzata mill-komunitajiet tal-Amazōnja għaliex jafu kemm hu diffiċli li l-bniedem jikkopja lil San Frangisk t'Assisi, ixidd il-hwejjeġ komdi li jlellxu sabiex jibda jghix hajja ta' sfidi kontinwi f'artijiet fejn l-istil ta' hajja ma thallix post sabiex jittlissnu espressionijiet bhal grazzi u prosit.

Bl-ghajnuna ta' Fr Alex, stajna nzuru komunita tal-*indios*, l-indiġeni ta' dawn l-inħawi. Minkejja li xi komunitajiet jinsabu ftit għexieren ta' kilometri 'l bogħod minn ċentri abitati, jippreferu li jibqgħu jghixu maqtugħin għalihom fil-foresta. X'uhud għandhom kuntatti mad-dinja ċivilizzata, tant li fosthom daħal il-computer u l-internet.

Il-gvern u l-awtoritajiet lokali jghinu kif jistgħu, sabiex it-tfal jirċievu l-ewwel passi bażiċi tal-edukazzjoni. It-tribù li żorna, għandu struttura matrijarkali. Hi l-omm li tikkmanda u tikkontrolla kollox. Jista' jkun li aħna niflu lil dawn l-indiġeni minn lenti li diffiċli tifhem ir-realtajiet li jeżistu fl-Amazōn. Izda, dawn kapaċi jkampaw fil-hajja ta' kuljum, u l-missjunarju hu iktar haħib lest li jghinohom milli xi esploratur li jwassal il-fidi nisranija bil-ponta tas-sejf. Għandhom id-drawwiet, ir-riti u r-ritwali tagħhom, kif stajna nosservaw meta dawruna mal-kampijiet li fihom jghixu. Ġenerazzjoni wara l-oħra, tgħallmet toħloq medicina u fwejjah mis-

sigar u mill-pjanti tal-foresta tropikali. Baqgħu qrib hafna tan-natura li għal bosta minnhom hi l-forza li tiddettalhom hajjithom.

Matul dawn l-aħhar snin, id-dinja ċivilizzata bdiet tisma' aktar dwar il-problemi ambjentali, li l-indiġeni tal-Amazon qeghdin isaqqu fu wiċċhom magħhom. Ix-xandara ewlenin ta' spiss jipprezentaw servizzi li għandhom l-għan li jagħmluna konxji ta' dak li għaddej fil-qalba tal-Amazon. Bdiewa prospettivi flimkien ma' kumpanniji multinazzjonali jippruvaw jidhlu f'meded kbar sabiex jaharqu s-sigar u jdawru l-użu tal-art. Ohrajn jesploraw bil-moħbi r-rizorsi kbar u mhux magħrufa ta' din ix-xaqliba tad-dinja. U bħal dejjem, ikunu l-abitanti tal-post li jsofru, kif kompl-



jispjegalna Fr Alex. Dan minkejja li l-gvern Braziljan għamel ligijiet li għandhom l-għan li jipproteġu l-indiġeni u l-artijiet tagħhom. U ta' spiss, ikun is-saċerdot li jservi ta' lehen u tarka f'din il-ġlieda psikoloġika bejn is-sinjur u l-fqir, il-bniedem raffinat u edukat u l-indiġenu, s-selvagg.

Il-belt kapitali tal-Amazōnja jisimha Manaus. Isimha hu legġendarju għaliex tinsab f'nofs din il-foresta ġganti. Qabel l-invenzjoni tas-servizz bl-ajru, wiehed kien irid ġimghat shaħ biex minn Belem, il-port fuq l-Oċean Atlantiku, isalpa lejn Manaus fuq ix-xmara Amazon. Mill-bogħod, Manaus timpresjona b'bini għoli u modern. Qrib ix-xatt, l-attivita ma taqta' xejn. Kif spjegalna Fr Alex, il-mezz ewlieni ta' vjaġġar hu permezz ta' dghajjes u vapuretti žghar li joffru servizz regolari lejn u minn bosta rhula mferrxa għal għonq ix-xmajjar. Dawn igorru kemm passigġiera kif ukoll merkanzija.

Manaus tinsab xi elf mil 'l gewwa mill-

Atlantiku. Izda x-xmara Amazon hi kbira biżżejjed biex vapuri kbar tal-merkanzija, *tankers* taż-żejt u tal-gas, u vapuri tat-turisti jibqgħu deħlin s'hawnhekk. Dawra mal-belt toffri atmosfera għal kollox differenti minn ta' blet oħra, anke fil-Brazil stess. Anke fid-dinja globalizzata ta' llum, Manaus tibqa' belt tal-fruntiera, il-post minn fejn il-vjaġġatur jitlaq lejn destinazzjonijiet iktar imbiegħda fil-qalba tal-foresta u x-xmajjar. Fiha, stajna nosservaw taħlita ta' stil ta' hajja xi ftit iebes u dik iktar rilassata li gab miegħu t-turiżmu. Il-belt tmur lura għas-sena 1669 imma taf l-era tad-deheb tagħha fil-bidu tas-seklu l-ieħor meta serviet bħala ċentru għall-esportazzjoni tal-gomma.

L-akbar u l-isbaħ binja tibqa' t-teatru Amazonas, mibni b'materjal impurtat mill-Ewropa lejn tmieim is-seklu dsatax. Permezz tiegħu, il-kummerċjanti tal-gomma riedu jstabbilixxu lil Manaus bħala waħda miċ-ċentri kummerċjali tad-dinja. Jittella' festival tal-opra f'April u aktarx li huwa l-iktar teatru remot fid-dinja li fih tittella' l-opra lirika. Ma ninsewx li iktar minn nofs l-abitanti tal-madwar huma analfabeti.

Il-turiżmu qieghed jghin sabiex iqajjem mill-ġdid l-ekonomija u l-hajja ta' din il-belt ta' 'l fuq minn miljun u nofs abitant. Iz-zona ta' Ponta Negra toffri faċilitajiet moderni li huma kkumplimentati minn dehriet li jsaħhru.

Bħal f'kull missjoni oħra fuq wiċċ id-dinja, anke dik tal-Amazōnja għandha bżonn is-sostenn ta' benefatturi Maltin u Ghawdexin. Il-kobor taż-żona, flimkien mad-diffikultajiet logistiċi, ma tantx iħajru missjunarji lajċi u religjużi lejn dawn l-inħawi. Hasra...għaliex l-esperjenza miksuba hi unika! Izda kif ikkummentalna bi tbissima Fr Alex, l-għelieqi tal-Mulej insibuhom kullimkien u kollha għandhom bżonn l-istess ammont ta' kura u attenzjoni.

*Alvin Scicluna hu l-produser u d-direttur tal-programm Ghawdex Illum li minn żmien għal-
iehor itella' dokumentarji televiżivi minn artijiet imbiegħda tal-missjoni sabiex iwassal il-messaġġ ta' hbiebna l-missjunarji lill-poplu ta' Malta u Ghawdex.*

Speċjali Sena Saċerdotali (1)

SENTENZI SPIRITWALI

ta' Don Luigi Sturzo (1871-1959), nofs seklu wara mewtu, b'tifkira.



kitba ta' MONS. ISQOF EMERITU NIKOL Ġ CAUCHI

Dun Luġli Sturzo kien saċerdot qalbieni u patrijottiku li habb il-verità, il-ħlusija u l-ġustizzja, u għalihom sofra hafna f'ħajtu, saħansitra ġarrab l-eżilju. Fuq kollox huwa kien saċerdot eżemplari li qeda' b'fedeltà kbira dmirijietu lejn Alla u lejn il-Knisja. Dawn is-sentenzi huma meħudin minn żewġ kotba tiegħu; "True Life" (T.L.) u "Inner Laws of Society" (I.L.). Il-messaġġ ta' dan is-saċerdot, kif johroġ minn dawn is-sentenzi tiegħu, jista' jkun ta' ġhajna għar-riflessjoni tagħna matul din is-Sena Saċerdotali, mnedija mill-Papa Bendittu XVI.



"True life"

- "Il-ħajja sopranaturali għandha titqies kemm bħal inizjativa divina li tersaq lejn il-bniedem, kif ukoll bħala tweġiba tal-bniedem għas-sejha divina" (T.L., Introduzzjoni, 14).
- "Jekk l-imħabba għandha żewġ oġġetti, Alla u ġhajna; dan ma jfissirx li tista' tiġi maqsuma, bħallikieku l-bniedem kien jista' jhobb 'l Alla mingħajr ma jhobb il-proxxmu, jew ihobb il-proxxmu mingħajr ma jhobb lil Alla" (T.L., Introduzzjoni, 15).
- "Sa mill-miġja tal-kristjaneżmu, kull teorija li twarrab il-prinċipju tal-ugwaljanza umana, tinħass li hija falza u ma tiġi qatt aċċettata fil-konsegwenzi prattiċi tagħha" (T.L., Introd. 18).
- "L-Inkarnazzjoni tal-Verb Divin hija ċ-ċentru tar-realtà u l-eżistenza umana, kif ukoll tal-ħajja u tal-finalità tagħha" (T.L. Kapitolu I, p. 29).
- Sabiex jiksbilna sehem fil-ħajja tal-verità u ta' l-imħabba, Ġesù Kristu ġarrab realment għalina, il-mewt u d-difna u realment irxoxta għalina; sabiex ahna nkunu nistgħu ngħaddu mistikament, mill-proċess ta' mewt, difna u qawmien mill-imwiet, wara li nkunu twelidna mill-ilma u mill-Ispirtu s-Santu" (T.L. Kap. I, p. 38).
- "Skont il-liġi ġenerali tal-vokazzjoni, kull bniedem għandu jsegwi l-lehen intern u jirrealizza l-personalità tiegħu, kemm fl-ordni naturali kif ukoll fl-ordni sopranaturali" (T.L. Kap. II, p. 42).
- "Il-vokazzjoni nistranija tal-familji kollha hija dik li jikkoperaw għas-salvazzjoni ta' wliedhom. Il-ġenituri, meta jagħtuhom l-eżistenza, jikkoperaw ma' Alla li f'dak il-mument johloq l-erwieh godda li jibgħat fid-dinja" (T.L., Kap. II, paġ.49).
- "Il-ħajja sopranaturali tikkonsisti fl-imħabba sopranaturali t'Alla u ta' ġhajna permezz tal-grazzja, kif il-ħajja naturali tikkonsisti fl-imħabba t'Alla u ta' ġhajna sempliċement permezz tas-setgħat naturali tagħna" (T.L., Kap. II, p.53).
- "Il-problema tas-salvazzjoni tagħna li hija problema bażika għal kull wiehed minna, ma tistax tiġi studjata u solvuta ħlief billi nkunu f'soċjetà ma' Alla u mal-bnedmin" (T.L., Kap. II p.53).
- "Hija haġa ċerta li kemm jekk naghmlu t-tajjeb u kemm jekk naghmlu l-ħazin ahna liberi u responsabbli f'dak li naghmlu; Alla jghoddilna t-tajjeb bħala mertu għall-premj u l-ħazin bħala motiv u qies tal-kastig" (T.L., Kap. III, p.57).
- "Kull sagrament huwa xirka ma' Kristu, il-Medjatur, il-Feddej, ir-Ras tal-ħajjin, iċ-ċentru tal-ħajja, Alla u bniedem" (T.L., Kap. IV, p. 70).
- "Alla tana l-intelliġenza biex ngħarfuh skont in-natura u jagħtina l-fidi biex ngħarfuh b'mod sopranaturali" (T.L., Kap. IV, p. 76).
- "Kemm hija meraviljuża s-sħubija tal-bniedem ma' Alla! U liema huma l-għeruf ta' din is-sħubija, jekk mhux il-fidi ħajja, il-fidi pperfezzjonata bit-tama u l-karità?" (T.L., Kap. IV, p.78).

"Inner Laws"

- "Mhux fit-tempju ta' Ġerusalem, is-simbolu u ċ-ċentru tar-religjon Lhudija, iżda f'kull post jistgħu l-bnedmin isejhu 'l Missier u jagħtu qima" (I.L., Kap. V, p. 20).
 - "Il-Knisja mwaqqfa minn Kristu hija soċjetà li fiha l-personalità ta' kull membru ma tintilifx, iżda jkoll il-valur tagħha permezz tal-unjoni mistika mar-Ras, billi għet mghollija għall-istat tal-grazzja u hija personalment iddestinata għall-vizzjoni t'Alla" (I.L., n.20).
 - "Il-bnedmin kollha huma mistiedna biex jiċċdu l-allat tagħhom u biex jagħtu qima lil Alla veru, fl-ispirtu u l-verità" (I.L., n.20).
- "Il-bnedmin kollha huma aħwa. F'Alla għandhom Missier wiehed. Din hija għamla soċjali ġdida ta' natura etika u mistika, li għandha titrasforma r-relazzjonijiet soċjali kollha" (I.L., n.20).

X'SER JIGRI MILL-WIED TAL-MARĠA FIL-QALA?



Esperti fis-servizzi tal-vjaġġar...



TravelServices
LIMITED

A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u ħafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Passiġġata Biblika - 48*"Aħsbu bħalma kien jahseb Kristu Ġesù..." (Filippin 2:25).***HARSA LEJN IT-TAGHLIM TA' SAN PAWL
DWAR IR-RABTA TAN-NISRANI
MA' KRISTU****minn Fr. Charles Buttigieg*****In-Nisrani jilbes lil Kristu***

L-Imhabba ta' Alla, li jrid is-salvazzjoni tal-bniedem, tlaqqa' lill-bniedem mal-Persuna ta' Ġesù Kristu li libes in-natura tagħna l-bnedmin u sar bħalma f'kollox minbarra mid-dnub. Din il-laqgħa ssir esperjenza ta' hajja ġdida fi Kristu fil-hajja ta' l-imghammin, eżattament l-esperjenza ta' bidla li għadda minnha San Pawl fit-Triq ta' Damasku: "Għax intom ulied Alla lkoll kemm intom, permezz tal-fidi fi Kristu Ġesù. Intom, li intom mghammda fi Kristu, ilbistu lil Kristu" (Gal 3:26-27).

Din ir-rabta tan-nisrani mal-persuna ta' Ġesù Kristu hija espressa fuq kollox fl-ittri ta' San Pawl bil-frazzjiet 'fi Kristu', jew 'fi Kristu Ġesù, jew 'f'Sidna Ġesù' jew 'fil-Mulej'; li huma tassew frekwenti f'San Pawl, fejn insibuhom madwar 150 darba, aktar mill-kitbiet l-oħra tal-Ġdid Testament. Il-frazi 'fil-Mulej' tindika fuq kollox l-awtorità divina ta' Kristu li titlob minn nisrani ubbidjenza u adegzjoni: "Fl-aħħar, ħuti, intom tghallimtu minn għandna

kif għandkom timxu biex toghġbu lil Alla, kif tabilhaqq qegħdin iġġibu ruħkom; aħna f'Sidna Ġesù nitolbukom u nhegġukom biex tagħmlu iżjed" (1 Tess 4:1). Il-bibliesti jimmarkaw dawn il-frazzjiet bħala stqarrija tal-fidi u 'formula pawlina' per eċċellenza. Huma jirriflettu r-rabta tan-nisrani mal-persuna ta' Ġesù Kristu u li l-pjan tas-salvazzjoni tal-Missier isehh permezz ta' Kristu: "Il-bnedmin kollha dinbu u ċċaħdu mill-glorja ta' Alla; għalhekk issa huma jkunu ġġustifikati bil-grazzja tiegħu li jagħtihom minn rajh permezz tal-fidwa li hemm fi Kristu Ġesù" (Rum 3:23-24).

Imsehbin ma' Kristu, jitlob fuq kollox min-nisrani li nilbsu s-sentimenti Tiegħu: "Intom il-magħżulin ta' Alla, il-qaddisin u l-maħbubin tiegħu. Ilbsu mela sentimenti ta' ħniena, tjeba, umiltà, hlewwa u sabar. Stabru b'xulxin, u jekk xi hadd minnkom ikollu xi jgħid ma' haddieħor, aħfru lil xulxin; bħalma l-Mulej hafer lilkom, hekk aghmlu intom ukoll. U fuq kollox ilbsu l-imhabba, li hi l-qofol tal-perfezzjoni." (Kol 3:12-14).

Kristu fil-hajja tal-Knisja

Din ir-rabta tan-nisrani ma' Kristu turi minn naħa l-oħra li Kristu jinsab tassew fin-nisrani u fil-komunità: "Imma jien permezz tal-liġi mitt għal-liġi, biex ngħix għal Alla: issallabt ma' Kristu. Ngħix, imma mhux jien, iżda jgħix fija Kristu" (Gal 2:19-20); u "Intom ilqajtu lil Sidna Ġesù Kristu; għixu mela magħqudin miegħu; niżżlu gheruqkom fih, u ibnu l-hajja tagħkom fuqu; issaħhu fil-fidi, kif tghallimtu u imtlew bil-gratitudni" (Kol 2:6-7).

Fuq kollox dan il-ħsieb hu mfisser fit-teoloġija pawlina 'tal-ġisem ta' Kristu' (bil-Grieg: *to soma tou Christou*): "Bħalma aħna għandna ħafna membri f'ġisem wiehed, iżda mhux il-membri kollha għandhom l-istess xogħol, hekk aħna ġisem wiehed fi Kristu u kull wiehed minna membru ta' l-ieħor" (Rum 12:4-5); "Halli s-sliem ta' Kristu jsaltan fi qlubkom, dak is-sliem li għalih kontu msejja biex issiru ġisem wiehed. U ta' dan roddu ħajr lil Alla" (Kol 3:15).

Dan narawh ukoll f'kuntesti ewkaristiċi: "Il-kalċi mbierak li fuqu ngħidu l-barka m'huwiex għaqda mademm ta' Kristu? U l-hobż li naqsmu m'huwiex għaqda mal-ġisem ta' Kristu? Għax la l-hobża hi waħda, aħna, li aħna ħafna, aħna ġisem wiehed; ilkoll kemm aħna nieħdu sehem minn hobża waħda" (1 Kor 10:16-17).

*Il-monument lil San Pawl fuq il-Gzejjer*

In-Nisrani mmarkat bl-Ispirtu ta' Alla

Din ir-rabta tan-nisrani ma' Kristu, hija riflessa fuq kollox f' San Pawl bil-frazi 'fl-Ispirtu': "Is-Saltna ta' Alla mhijiex ikel u xorb, imma hi gustizzja, u sliem, u grazzja fl-Ispirtu s-Santu (bil-Grieg: *en pneumatii agio*)" (Rum 14:17). In-nisrani fi Kristu jsir il-bniedem fl-Ispirtu: "Issa intom ma intomx taht il-hakma tal-gisem, imma ta' l-Ispirtu, ladarba hemm l-Ispirtu ta' Alla jghammar fikom" (Rum 8:9). Din il-pnewmatologija pawlina (tagħlim dwar l-Ispirtu s-Santu f' San Pawl) narawha f'rabta mat-teologija tal-gisem ta' Kristu: "Fih, il-bini kollu jintrabat sewwa, jitla' f'tempju qaddis fil-Mulej; fih, intom ukoll fl-Ispirtu, tinbnew flimkien f'dar fejn ighammar Alla" (Ef 2:21-22); "Ma tafux li intom tempju ta' Alla, u li l-Ispirtu ta' Alla jghammar fikom? Jekk xi hadd jeqred it-tempju ta' Alla, Alla jeqred lilu. Ghax qaddis hu t-tempju ta' Alla, li huwa intom" (1 Kor 3:16-17).

Huwa fi Kristu, li l-Missier jimmarkana bis-sigill tieghu ta' l-Ispirtu s-Santu: "Hu li ssiġillana ukoll bis-sigill tieghu, u tana b'rahan l-Ispirtu fi qlubna" (2 Kor 1:22; ara ukoll Ef 1:13; 4:30). Infatti s-suldati fl-imperi tal-qedem kienu jimmarkawhom bis-sigill tal-kmandant tagħhom u l-ilsiera bis-sigill tas-sid tagħhom. It-terminologija pawlina l-iktar frekwenti għall-Ispirtu s-Santu hija: 'L-Ispirtu li kien imwiegħed' (Ef 1:13 u Gal 3:14); 'L-Ispirtu ta' adozzjoni' (Rum 8:15 u Gal 4:6); u 'L-Ispirtu ta' Alla' (Rum 8:9; 15:19; 1 Kor 6:11).

Fl-ahharnett huwa dan l-Ispirtu ta' Alla li jghin lin-nisrani sabiex dejjem jiggedded fil-Mulej: "Izda meta waslet il-milja taz-zminijiet, Alla bagħat lil Ibnu, imwieled minn mara, imwieled taht il-ligi, biex jifdi lil dawk li kienu taht il-ligi, biex ikollna l-adozzjoni ta' ulied. U ghax intom ulied, Alla bagħat l-Ispirtu ta' Ibnu f'qalbna jghajjat: Abba! Missier! U hekk m'intix izjed ilsir, izda iben: u jekk iben, werriet ukoll permezz ta' Alla" (Gal 4:4-7).



Il-grotta ta' San Pawl fir-Rabat

Bibliografija

BRUCE, F.F., *Paul. Apostle of the Heart set Free*, Grand Rapids (MI) 1977.
 BUCKLEY, T.W., *Apostle to the Nations. The Life and Letters of St. Paul*, Boston (MA) 1981.
Dizionario di Paolo e delle sue Lettere, G.F. HAWTHORNE - R.P. MARTIN - D.G. REID (eds.), Torino 2000.
 GIORDANI, I., *St. Paul. Apostle and Martyr*, Boston (MA) 1981.
 SEGAL A.F., *Paul the Convert: The Apostolate and Apostasy of Saul the Pharisee*, New Haven 1990.

Xerri l-Bukkett

Bar
Restaurant Pizzeria
 Dine while enjoying the best view in the Maltese islands
 Triq iż-Żewwieqa Qala
 Tel. 21553500

The Liqueur Shop

THE LEADING
 WINES, SPIRITS,
 & TOBACCO
 MERCHANTS
 IN GOZO

14, ST. GEORGE'S SQ.,
 VICTORIA, GOZO.
 TEL: 21 556 531
 FAX: 21 555 809

Prop. J.C. Mejlak Zammit

FREE HOME DELIVERY

L-Ghawdxin f'ghajnejn il-barranin

Fl-aħhar artiklu ta' din is-sensjela tkellimt dwar l-Ghawdxin u għedt li ser inkompli dwarhom f'artiklu ieħor.

L-inċiżjoni li qed nipubblika llum hija meħuda mill-ktieb *L'UNIVERS ou Histoire et Description de tous les peuples, de leurs religions, moeurs, industrie, costumes etc* ippubblikat f'Parigi fl-1848 minn M. D' Avezac u mitbugħ mill-edituri aħwa Firmin Didot bħala wieħed mill-kotba minn sensjela enċiklopedika li kienet titratta dwar il-pajjiżi kollha tad-Dinja, il-popli tagħhom, id-drawwiet, l-istorja u r-reliġjonijiet tagħhom fost l-oħrajn. Il-ktiba tal-parti dwar Malta u Ghawdex saret minn Frederic Lacroix. Dawn il-kotba, wara ġew ippubblikati wkoll bit-Taljan u bi-Ispanjol.

Kif għedt f'artiklu ieħor, Lacroix ikkopja bla misthija mill-ktieb ta' Jean Houel, anzi hafna mill-kitba tiegħu hija meħuda kelma b'kelma minn fuq Houel. Mhux hekk imma għamel dwar l-istampi li ppubblika. Dawn fil-biċċa l-kbira tagħhom huma oriġinali u sa llum għadna ma nafux min huwa l-artist li għamilhom. Mill-41 inċiżjoni dwar Malta u Ghawdex li jidher f'dan il-ktieb, 16 minnhom huma ta' suġġetti Ghawdxin. Dawn l-inċiżjonijiet ġew stampati fi kwantitajiet kbar u mhux diffiċli li wieħed jiltaqa' magħhom. Fil-fatt hafna huma dawk li għandhom minn dawn l-inċiżjonijiet imdawrin fid-djar tagħhom.

L-inċiżjoni li tidher illum turi rġiel u nisa Ghawdxin bl-ilbies tradizzjonali tagħhom. Ma jidherx li l-għonnella ġibdet l-attenzjoni ta' l-artist. X'aktarx li sa dak iż-żmien, l-għonnella kienet il-libsa ta' nisa sinjuri. In-nisa li jiddeskrivi Houel, u allura Lacroix ukoll, huma n-nisa tal-kampanja. Id-deskrizzjoni tagħhom, bħal ma għamilt fil-artiklu ta' qabel dan, hija meħuda mill-ktieb ta' Houel.

L-awtur jistgħaġeb bis-sbuħija u l-bżulija tan-nies Ghawdxin. Hawn taħt ser inġib x'qal dwarhom Houel; "Dak li ġegħelni niffirma dan il-ħsieb kien l-ispettaklu li kont nara ta' kull fil-ghaxija meta kont inkun rieġa lura, riekeb fuq ħmar, mill-ħarġiet tiegħi bħala studjuż tal-antikittajiet u tan-natura. Meta kont inkun qed naqsam l-għelieqi, lura lejn fejn kont qiegħed noqgħod, kont niltaqa' ma' gruppi ta' bdiewa rġiel u nisa li kienu jkunu qegħdin iġorru fuq rashom xkejjer ta' qoton li jkunu għadhom kif ġabru. Dawn il-qtajja' ta' nies fi triqthom lura lejn id-dar dejjem deħru f'sikkithom u f'saħħithom, u dejjem deħru ferhanin u sodisfatti bil-ġurnata xogħol li jkunu wettqu. In-nisa, b' mod



Habitants de l'Ile du Goze.

partikolari, kellhom xeħta ta' ferħ bir-rebħa tagħhom li kisbu permezz tax- xogħol tagħhom kontra l-qilla tax-xemx. Il-mixja tagħhom kienet tixhed l-hena tagħhom, u ma kinux jippruvaw biex jgħattu skrupolożament minn quddiem ghajnejja l-kwalitajiet sbieħ li bihom żejniethom in-natura. U hawnhekk, bħal kull post ieħor, huma t-tfajliet helwin li huma lanqas skruplużi. Dirghajhom ikunu merfugħa fl-arja biex iżommu f'postha t-tagħbija ta' fuq rashom; din il-poza kienet tagħti deħra isbaħ lill-figura eleganti tagħhom, u kienet iżżid fil-grazzja naturali li għandhom. Warajhom kienu jimxu merħliet ta' nagħaġ jew mogħoż, imma dawn il-merħliet qatt ma jkunu numerużi".

L-inċiżjoni għandha qisien ta' 101mm x 147mm u hija intitolata *Habitants de l'Ile du Goze* u hija mmarkata bħala Plate No 23.


OFFSET & LETTERPRESS PRINTING - GRAPHIC DESIGN STUDIO



gozo press

Offset & Letterpress Printing
Graphic Design Studio

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net



Ghawdex 300 sena ilu

Pagna mill-Arkivju Nazzjonali - 175

Ricerca ta
Joseph Bezzina
© 2009

Il-gabra tal-qamh

Id-dokument numru mija u hamsa u sebghin li qeghdin nippubblikaw f'din is-sensjela ta' pagni mill-Arkivju Nazzjonali ta' Ghawdex hi ordni għall-gabra tal-qamh maħruġa mill-Palazz tal-Granmastru fil-31 ta' Lulju, 1709. Tinsab fil-ghaxar volum tal-Acta ta' l-Universitas Gaudisii, il-Gvern Reġjonali ta' Ghawdex fi żmien il-Kavallieri ta' San Ġwann (1530–1798), manetta (1708–1709), folju 77r (NAG, UG, Acta, 10/1708–1709, f. 77r).

Din hi t-traskrizzjoni tal-petizzjoni:

Sono con questa a partecipare alle S(ignorie) V(ostre) come S(ua) A(ltezza) S(erenissima) mio Padrone m'ha commando d'avvisarli che, già che costì vi è scarsezza in quest'anno di frumento, di far ordinare a' tutti i gabellotti Magistrali, che ne tengono il frumento per servitio di su Palazzo, di farlo portare costì per servitio di costesto popolo. Onde ne do questa notizia alle S(ignorie) V(ostre) perchè possano avvisare alli sudetti gabellotti, che ne portino a' cotesto magazzino il frumento, che tenevano per conto de S(ua) A(ltezza) S(erenissima) e questo quanto devo avvisarli per ordine del detto servitore signore e rassegnandomi a' loro comandi; resto

Malta, 31 luglio 1709

*Delle S(ignorie) V(ostre) Molto Illustrissime
Devotissimo, obligatissimo servitore
Paolo Testaferrata*


Ix-Xitwa ta' bejn is-sena 1707 u s-sena 1708 kienet sena milwiema. Dan nafuh minn diversi sorsi. Imhabba f'hekk ukoll il-wiċċ tar-raba' kien għamel hafna. Kif rajna fil-petizzjoni tal-Kanonku Ġuzzeppi Schembri tas-6 ta' April, 1709 (ara dok. 174), kien hemm abbondanza ta' qamh, xgħir, u maħlut. Imhabba f'hekk kien hemm anki l-biżà li jitlef prezzu.

Dan id-dokument jagħti 'l wieħed x'jifhem li l-pagna ma damitx ma nqalbet. Milli jidher, ix-xitwa ta' wara kienet waħda niexfa u qajla għamlet xita. Il-prodotti tar-raba' naqsu u sas-sajf 1709 il-ħażna tal-qamh kienet nizlet sewwa.

Nhar il-31 ta' Lulju, 1709 – tliet mit sena ilu – Paolo Testaferrata, mis-segreterija tal-Granmastru, kiteb lill-gurati ta' Ghawdex biex iġharrafhom bin-nuqqas ta' qamh. Barra dan, tahom ordni halli jsejhu l-gabillotti biex jiġbru mingħandhom il-qamh li kellhom maħzun.

Il-gabillotti kienu n-nies li kellhom ir-raba' imqabbel għandhom biex jaħdmu. Iktar iva milli le, dawn kien ikollhom tant raba' li ma jkunux jistgħu ilaħħqu miegħu weħidhom u għalhekk huma stess kienu jqabblu lil haddiehor halli r-raba' ikun jista' jinħadem kollu. Il-proprietarju kien ikun jaf biss lill-gabillott u mhux lil dawk li kienu qegħdin effettivament jaħdmu r-raba'.

Il-qawl Malti jgħid: Il-gabillott duttur, mill-bħajra dejjem żgur. Il-gabillott kien jaqbilla jieh u hsieb ir-raba' mqabbel għandu għax il-qbiela li ried iħallas lill-proprietarju kien fiss. Kien għalhekk jaqbilla jieh u hsieb ir-raba' mqabbel għandu u jara li qiegħed



jinħadem tajjeb, għax iktar ma kien jagħmel il-wiċċ, iktar kien jibqagħlu qliegħ.

L-ittra fuq imsemmija tagħti l-ordni lill-gurati ta' Ghawdex halli jagħmlu l-gabra tal-qamh mingħand il-gabillotti magistrali, jiġifieri l-gabillotti li kellhom imqabbel lilhom ir-raba' tal-gvern. Jirriżulta minn dan id-dokument li dawn il-gabillotti kienu fil-fatt obligati jaħznu l-qamh li jingabar mir-raba' imqabbel għandhom għall-ħtiġijiet tal-Granmastru – il-kap suprem tal-Gvern Malti fi żmien il-Kavallieri. F'dan il-każ il-qamh kien meħtieġ per servitio di cotesto popolo, fi kliem iehor biex jitimgħu lin-nies.

Paolo Testaferrata qalilhom li kellhom jirċievu ordni dwar il-jum u l-post fejn kienet sejra ssir il-gabra tal-qamh.

XHIEDA NISRANIJA FL-ISTORJA TAL-KNISJA GHAWDXIJA

Dun Mikiel Attard

2. Saċerdot Eżemplari

Minkejja li Dun Mikiel wettaq diversi inizjattivi pastorali, nistgħu ngħidu li jibqa' magħruf l-aktar bħala direttur spiritwali.

Huwa serva għal bosta snin direttur spiritwali għas-seminaristi. Fid-direzzjoni tagħhom Dun Mikiel wera żelu, prudenza, sabar u spirtu ta' saġrificċju liema bħalhom. Nistgħu ngħidu li dak li għamel mas-seminaristi wettqu ma' diversi kategoriji ta' nies: saċerdoti, reliġjużi, żgħażaġh u miżżewġin. Kien jagħmel hiltu kollha biex jifhem lil kull individwu li jkollu quddiemu filwaqt li jipprova jara x'inhija r-rieda ta' Alla għal dik il-persuna. Dan is-servizz kien jagħmlu kullimkien: fis-Seminarju, fil-knejjes, fid-djar tal-Museum u saħansitra anki fid-dar tal-familja tiegħu, xi drabi anki meta l-lejl ikun daħal sewwa.


Dan il-ministeru ma qdiehx biss permezz tal-kelma iżda anki permezz tal-kitba. Kull min kien jiktiblu, ġeneralment għax ikun imsiefer u ma setax jikkuntatjah permezz tat-telefon, u jitolbu xi parir jew jiftaħ qalbu miegħu, Dun Mikiel kien jiktiblu mingħajr dewmien. Anzi kien iħoss li għandu jagħti prijorità lil dan l-appostolat li serva ta' ġid spiritwali kbir.

Dun Mikiel kien bniedem ta' talb profund u stinka biex Ġesù jkun magħruf u maħbub anki fil-ħajja ordinarja ta' dak li jkun. Eżempju ta' dan huwa kemm ħa bis-serjetà x-xogħol tiegħu ta' Direttur tal-futbol club tan-Nadur Youngsters mill-1964 sa 1996. Mhux biss kien jgħid talba qabel dan it-team ikun ser jilgħab biex jagħmel dan bi spirtu nistrani, iżda kien jaħtaf kull okkażjoni biex jgħidilhom kelma ta' ġid. Habbrek ukoll sabiex jiġi mwahħal notice-board f'dan il-każin u kien jinqeda bih biex iwahħal fuqu xi slogan reliġjuż jew xi pariri spiritwali.

Kellu għal qalbu l-laqqha tal-ġuvintur li ssir fil-Museum tan-Nadur kull nhar l-ewwel Sibt tax-xahar. Kien joqghod fit-tarf ta' trejqa li tagħti għall-Museum biex hekk b'xi mod kien ifakkar liż-żgħażaġh fil-laqqha li kien hemm għalihom. Il-konferenzi ġie li għamilhom huwa wkoll.

Kellu għal qalbu ħafna l-ħidma missjunarja. Kien konvint li għandu jagħmel kull ma jista' biex Ġesù jkun magħruf u maħbub. Għalhekk fit-2 ta' Ottubru 1982, waqqaf il-Grupp Missjunarju Ghawdexi. Dam jiehu ħsiebu mill-bidu u sal-4 ta' Mejju 1996, u baqa' jattendi regolarment. Mill-1984 sa l-1996 għamel diversi safriet missjunarji. Fl-ewwel safra missjunarja tiegħu żar l-Eġittu, Etiopja u l-Kenja; is-sena ta' wara reġa' mar il-Kenja u fl-1986 żar il-Pakistan. Fl-1987 mar il-Brazil u s-sena ta' wara żar l-Indja; fis-snin 1989-1993 kien imur Tuneż. L-aħhar safra missjunarja tiegħu kienet fl-1995, fil-Perù. Ġeneralment dawn is-safriet kienu jieħdu xahar u kien jagħmilhom fis-sajf. Flok ma kien iqatta' l-vaganzi tiegħu f'xi art tal-Ewropa, kien imur f'dawn l-artijiet tal-missjoni, li jirrikjedu saġrificċju. Anki matul dawn is-safriet kien jagħmel hiltu kollha sabiex jagħmel il-ġid.

Dun Mikiel kien bniedem mill-aktar kreattiv. Frott ta' dawn huma l-gruppi ta' talb li huwa waqqaf u li kienu jiltaqgħu għad-dell tas-Santwarju ta' Pinu.



Kellu għal qalbu l-ħajja kontemplattiva, tant li għamel anki xi esperjenzi qosra f'xi monasteri fl-Ewropa. Fl-1999, flimkien ma' Fr. Nazju Borg, għamel esperjenza ta' ħajja fideżert f'Tuneż. Tant kien herqan għall-ħajja kontemplattiva, li kellu xewqa kbira li jitravwem xi Ordni ta' patrijiet tal-klawsura maġenb is-Santwarju ta' Pinu u kunvent tal-klawsura tas-Sorijiet Dumnikani fix-Xagħra. Iżda dawn iż-żewġ proġetti ma rnexxewx.

F'ħajtu dejjem ħarab l-unuri. Infatti ftit snin wara li qaddes ġie avvicinat minn xi saċerdoti min-Nadur biex jilħaq kanoniku tal-Kollegġjata. Iżda huwa rrifjuta. L-ideal ta' ħajtu kien li jaħdem għall-erwieh. Lanqas kien jaċċetta li jagħmel panigierki jew priedki tat-Tridu tal-qaddisin, fejn in-nies x'aktarx ikunu jistennew ton u stil ta' priedki sollenni żzejjed.

Dun Mikiel kien ibati minn diversi tipi ta' mard kroniku, fosthom l-ażżma u l-Parkinson disease. Fl-1996 il-Parkinson tant kagħbritu li kellu jirtira f'daru u mis-sena 2000 sakemm miet kien dejjem mixhut fis-sodda. Iżda huwa laqa' dan il-kalċi tas-sofferenza mingħand Alla, u affronta t-tbatijiet b'kuraġġ u b'vizjoni ta' fidi, kif kien kontinwament iħeggeġ lil kulhadd biex jagħmel fiċ-ċirkostanzi li jkun għaddej minnhom.


Angelo Xuereb

(Din is-sensiela hi bbażata ħafna minnha fuq il-ktieb 'Dun Mikiel Attard' (Hjiel fil-qosor dwar Ħajtu 1933-2004) miktub mill-Isqof Emeritu ta' Ghawdex Mons. Nikol Ġ. Cauchi).

Ghawdex Online (11)



Kappelli Ghawdxin Online (5)
Il-Kappella ta' Sant'Anton
Abbati fix-Xagħra



riċerka u kitba ta' **SALVU FELICE PACE**, sfelicepace@mail.global.net.mt

San Anton Abbati għal hafna Ghawdxin huwa sinonimu matberik tal-annimali fir-raħal tax-Xagħra. Dan huwa qaddis popolari hafna fost il-fidili. Għall-istorja ta' ħajtu tista' tidhol fil-websajt www.catholic.org/saints/saint.php?saint_id=23. Id-devozzjoni lejn San Anton f'Ghawdex tmur lura għas-seklu ħmistax. Nafu li fl-1400 kien hemm kappella ddedikata lil dan il-qaddis fix-Xagħra għax din kienet imsemmija fil-viżta Pastorali ta' Mons Dusina li kien ordna li jsirilha bieb.

It-tagħrif dwar din il-kappella ssibu f'www.kappellimaltin.com fit-taqsim "Il-Kappelli". Is-sabih ta' din il-websajt hu li fl-insiġ tat-tagħrif dwar dawn il-kappelli jiġu żvelati hafna fatti storiċi li juru kif żviluppaw l-irħula għal kif nafuhom illum. L-ewwel kappella ddedikata lil San Anton kienet saret żgħira wisq, għalhekk inbniet oħra fl-1601, li fi ftit snin wara kellha terġa' titkabbar. Magħha kien hemm ukoll ċimiterju. Fatti li jgħidulna xi haġa dwar l-iżvilupp tar-raħal tax-Xagħra f'dawk iż-żminijiet. Meta l-Isqof Cocco Palmieri holoq il-parroċċa tax-Xagħra fl-1668, kienet din il-kappella li serviet bhala l-ewwel knisja parrokkjali għall-ewwel erba' snin.

Is-sit tagħti importanza lill-istraġi li kienet gābet magħha l-pesta fl-1814 meta 104 persuni mix-Xagħra tilfu ħajjithom, fosthom is-sagrġstan ta' din il-kappella u l-ħames Kappillan tal-Parroċċa tax-Xagħra Dun Vincenz Cauchi. Sallum għadek tista' tara quddiem l-altar fejn indifnu dawk l-imsejkn. Il-kappella kellha tiġi disinfezzata kompletament biex tiġi evitata t-tixrid tal-marda. Inħarqet saħansitra l-pittura titulari.

Tragedja oħra li kellha mpatt fuq il-kappella ta' San Anton sehħet waqt it-tieni gwerra dinjija meta ntlaqtet minn bomba fl-1942. Din it-tragedja wasslet biex l-Isqof Mikiel Gonzi, dak iż-żmien Isqof t'Ghawdex, jiddikjara l-kappella bhala pprofonata. Izda l-ħatra ta' Mons Giuseppe Pace biddlet id-destin ta' din il-kappella. B'determinazzjoni kbira ried li din il-kappella storika terġa' tinbena u f'temp ta' hames snin fl-1947, l-istess Isqof mexxa ċ-ċerimonja tal-konsagrazzjoni tagħha. Il-binja tal-lum hija differenti minn ta' dak iż-żmien għax kien hemm tkabbir kemm fis-sena 1955 u fl-1993.

Is-sit tagħti l-verdett tagħha dwar din il-kappella b'dawn il-kliem: "Minn ġewwa, il-kappella hi helwa u tagħti sens ta' gabra lil kull min jidhol fiha." Il-kwadru titulari li tptter fl-1816 minn Dun Salv Bondi juri l-impatt kbir li kellha l-pesta fuq il-komunità. San Anton jidher jitlob għan-nies tax-Xagħra biex jinħelsu mill-flaġell tal-pesta filwaqt li fl-isfond hemm dehra tal-kampijiet li kienu ntużaw min-nies waqt din il-kriżi kerha hafna. Fil-kappella hemm ukoll kwadru ta'



San Marzjal Isqof bil-figura ta' San Anton fih. Jingħad fis-sit li dan il-kwadru kien dak titulari ta' kappella li kienet iġġarrfet.

Il-kappella ta' San Anton Abbati kull tielet Hadd ta' Jannar tkun il-fokus tal-media għaċ-ċerimonja helwa tat-tberik tal-annimali. Dwar dan hemm artiklu fil-websajt tal-Parroċċa miktub minn Kilin bl-isem 'A Maltese Mosaic' li jgħaraf iqaxxar din l-okkażjoni annwali. Issibuh f'www.xagħraparish.org/press/archives/470. Ir-rettur ta' din il-kappella huwa l-Kanonku Dun Ġwann Sultana.


Wedding pictures
by
Ted Attard

Please call
Ted on tel: 2156 1878
or mob: 9982 6269



Ftit fatt u kummenti

L-eżamijiet u l-istress, is-Sindki u l-iskips, u praspas oħra madwarna...



kitba ta' DR. MARIO SALIBA

Bħalissa uliedna qegħdin igawdu l-vaganzi; l-eżamijiet lanqas biss jahbtulhom ma' mohħhom. Izda dan jista' jkun żmien xieraq biex l-edukaturi kollha jirriflettu dwarhom. L-istress li l-eżamijiet jikkawżaw fuq saħħet it-tfal, minkejja li għadu hadd ma kejlju, jeżisti. Hemm ftit tfal li ma' tantx iħossuh dan l-istress, izda hemm hafna oħrajn li jibzġu hafna mill-eżamijiet u dawk is-sighat li jqattgħu fis-sala ta' l-eżamijiet huma ta' martirju għalihom. Ċerti ġenituri bl-atteġġament tagħhom ma tantx itejbu s-sitwazzjoni u xi drabi joħolqu iktar stress lil uliedhom.

Irridu nsibu sistemi oħra kif lill-istudenti tagħna nassessjawhom u fl-aħħar tal-kors jiehdu dak li jkun veru haqqhom u mhux kemm kienu xortihom tajba u nzertaw xi erba' mistoqsijiet li kienu għamli bħalhom lejlet l-eżami. L-edukaturi jridu jsibu rimedju li jkun ġust għal kulhadd u l-abilitajiet ta' l-istudenti għandhom ikunu rikonoxxuti fuq bażi individwali mhux fuq kriterji li jpoġġu lill-maġġoranza ta' l-istudenti fi żvantaġġ. L-edukazzjoni mhix biss għal dak il-persentaġġ relattivament żgħir ta' studenti li jmorru tajjeb fl-eżamijiet kollha. Il-potenzjal ta' l-istudenti tagħna qed jinqatell mill-marka ta' l-eżami. Ċerti "ambigwitatijiet" fil-mistoqsijiet u żbalji jkomplu jżidu t-tensjoni fuq l-istudenti. Kemm it-tfal qegħdin iħarrġuom fil-kapaċitajiet biex jithalltu ma' xulxin u jhalltu l-ideat tagħhom ma' sħabhom billi jiddiskutu fuq suġġetti ta' kuljum?

Il-hajja hija eżami kontinwu u lil uliedna rridu ndarruhom ikunu kapaċi ighixu mhux skjavi tal-iskola maqtuġhin għalihom wehidhom ġo bozza. Xi ngħidu mbaġħad għan-nuqqas ta' eżerċizzju fiziku u l-ħxuna li minħabba dan in-nuqqas u minn ikel hażin għas-saħħa. Naħsbu li nkunu qed nagħmlu ġid lil uliedna billi ncaħħduhom mill-logħob u attivitajiet *extra* kurrikulari?! Ir-riżultati narawhom meta uliedna jersqu għal xi *interview* jew meta jiġu biex jibdeu il-hajja tax-xogħol kemm isibu ruħhom f' diffikultajiet. **Xi drabi l-fatt li uliedna jkollhom imorru Malta biex ikomplu jistudjaw iservihom ta' ġid għax jinqatgħu xi ftit mid-dar u jitghallmu jfendu għar-rashom.**

Warrablu lis-Sindku

Is-Sindku tal-lokal huwa aċċettat u ha post għoli fis-soċjetà. Mingħajr dubju huwa bniedem kburi għaliex għandu l-

opportunità u l-mezzi biex imexxi lill-komunità tiegħu u jamministra ammont kbir ta' fondi pubbliċi u mhux sempliċement jiehu sehem fiċ-ċerimonji. Minħabba r-responsabbiltà li għandu, jqatta' hafna ħin il-Kunsill u d-mirrijiet tiegħu jehdulu hafna mill-ħin tiegħu anke s-Sibt u l-Hadd. Hemm sindki li middeu għonqhom sew għax-xogħol. Oħrajn jiddependu wisq mis-segretarji amministrattivi tal-Kunsill. **Fejn is-Sindku jagħraf imexxi u jistma' lill-Kunsillieri kollha l-istess, isib il-koperazzjoni u l-għajjuna mhux biss tagħhom imma tar-residenti tal-lokalità wkoll. Sindki arroganti bdeu jiffaċċaw ukoll u mhux l-ewwel darba li qegħdin nisimghu b'argumenti u ġlied waqt xi laqgħa ta' xi Kunsill. Nisimghu ukoll bil-protesti, u xi teatrin waqt xi laqgħa tal-Kunsill tistennieh. Theddid ta' riżenji jsiru u fil-fatt kien hemm diversi minnhom. Dan ma' jawgurax tajjeb għal ebda Kunsill. Aħjar tinsisti għad-drittijiet milli ċċedi l-armi u thalli lil min wera l-fiduċja fik, lampa stampa. Ir-riżenji noqgħodu attenti minnhom. Fejn is-Sindku qed ipoġġi l-partit li jippreżenta jew l-interessi tiegħu personali qabel kollox, ikun qieghed iġib b'idejh stess inkwiet kbir. Il-poter jista' jġib l-arroganza. Nisperaw li min għandu t-tmexxija tal-Lokalità f'idejh ma jittiehidx minn din il-marda.**

Skips . . . fihom u madwarhom

La qegħdin fuq il-Kunsilli ngħidu xi haġa fuq is-servizz ta' l-iskips. Insibu *skips* imxerredin ma' Malta u Ghawdex. Dawn ovjament mhux tal-Kunsilli izda nkrew bi flus il-poplu. Tajjeb. Izda rridu noqogħdu attenti. Il-Maltin minn l-għatba ta' darhom 'l barra maħmuġin. **Hafna qegħdin jabbużaw minn dawn l-iskips meta qegħdin iwaddbu l-imbarazz fejn ġie ġie wara li l-iskips ikunu mtlew sax-xifer.**

Jista' jkun li dawk li għandhom jiġbru l-iskips mhux qegħdin jiġbruhom regolarment kif suppost u kif naħseb li għandhom imniżżel fil-kuntratt. Jista' jkun ukoll li l-ammont ta' skart li jkun hemm ikun ikbar mid-daqs ta' l-iskip. Għalhekk min hu responsabbli jrid itejjeb is-servizz. Barra minn dan, l-iskips m'għandhomx jitqiegħdu f' postijiet prominenti li jagħtu fil-għajn u jkerrħu l-ambjent u lanqas għandhom jingħataw in-nar meta jkunu mburgati.

Ma noqogħdux nitkellmu dwar liġi, pulizija, multi, qorti, Kunsilli Lokali u x'naf jien. Kull wieħed minna



għandu jagħmel kull pressjoni possibbli fuq kull min jaf li qed jabbuza biex dan jieqaf milli jkompli jhammeġ l-ambjent. Fil-qasam ta' l-ambjent kulhadd irid jiehu ħsieb ir-roqgħa ta' fejn iġhix u jsebbahha kemm jista'. Il-prinċipju għandu jkun wiehed ta' azzjoni fuq livell lokali u ħsieb fuq livell globali.

Sess fost iż-żgħażaġh

Min jahseb li s-sess bejn iż-żgħażaġh qabel iż-żwieġ hawn Malta ma jeżistix qed iġhix fil-qamar. Dan jidher ċar min-numru akbar ta' studenti ommijiet; 256 f'sena skolastika waħda. Il-maġġoranza ta' dawn l-ommijiet huma bejn l-14 u s-17-il sena. L-AIDS u HIV f'Malta qegħdin jiżdiedu ukoll b'mod sottili u mingħajr daqq ta' trombi. Is-sess sar oġġett ieħor ta' konsum.

Min-naħa l-oħra wiehed ma' jistax ma jinnotax kemm it-tagħlim tal-Knisja f'dan il-qasam huwa serju u permanenti. Difatti, pajjiżi bħall-Ingilterra li matul iż-żmien għallmu l-fatti dwar is-sess u firdu l-edukazzjoni sesswali minn kull aspett morali, sabu għas-spejjeż tagħhom stess, u l-iktar ta' wliedhom, li sess mingħajr morali, imħabba u rispett ikun sess irresponsabbli li jagħti importanza lill-aspett fiżiku u jinjora s-sesswalità ġenwina tal-bniedem. Barra minhekk dan l-aħħar fil-ġurnali Ingliżi kien irrappurtat li t-tixrid tal-pilloli kontraċettivi fost iż-żgħażaġh ma' naqqasx in-numru ta' tfajliet tqal u l-pajjiż tghabba bi spiża enormi biex

igħin lil dawn it-tfajliet. Dawn it-tfajliet-ommijiet jippreferu jibqgħu *single mothers* milli jiżżewġu u lanqas jipprovaw jaħdmu għax jitilfu l-benefiċċji soċjali favorevoli li jgawdu.

F'Malta dawn it-tfajliet-ommijiet għadhom igawdu ukoll mill-ghajnuna ta' l-istat u għandhom dritt għas-servizzi soċjali kollha u anke għall-appartament fejn iġhixu indipendentement mill-familja. **Dan juri soċjetà li ta tagħder u tappoġġja lil min huwa f'xi problema. Din hija sitwazzjoni fil-pajjiż li rridu naċċettaw iżda fl-istess hin irridu naghmlu sforz kollettiv biex fiż-żgħażaġh tagħna qabel kollox inrawmu sens ta' responsabbiltà u mhux ngħidu liż-żgħażaġh isolvu l-problema billi jużaw il-kontraċettivi. Din mhix kwistjoni morali biss iżda ta' responsabbiltà lejna nfusna u lejn l-oħrajn.**


Il-Pedofilja

Il-hruġ fil-beraħ ta' każijiet ta' pedofilja madwar id-dinja gheżżeż lill-Knisja Kattolika avolja din il-pjaga mhux fil-Knisja Kattolika biss teżisti. Barra minhekk hija iktar komuni fil-familji stess għax l-iktar ammont ta' pedofilja li ssir hija minn membri adulti fuq tfal ta' l-istess familja. Meta dan l-att moqzież isir minn saċerdot jew edukatur jidher iktar ikrah għax dawn ikunu kisru dik il-fiduċja li l-ġenituri jkun urew fihom meta fdaw lil uliedhom taħt il-harsien tagħhom. Jagħmlu min jagħmlu dan, huwa att kriminali. Fl-opinjoni tiegħi persuni li għandhom ir-responsabbiltà tat-tfal f'idejhom u li nafu li għandhom din it-tendenza, ma għandhomx jibqgħu jgawdu r-rispett u l-fiduċja ta' l-awtoritajiet inkluż ta' l-istess familji. Nafu li daww involuti thallew jokkupaw il-karigi li kellhom jew minn post bagħtuhom post ieħor! Dawn għandhom jingħataw kura u appoġġ xorta oħra. **Irridu niehdu tagħlima minn dak li ġara barra u wasal iż-żmien li nkunu aktar onesti magħna nfusna filwaqt li l-Knisja f'Malta tkun aktar miġtuha u tneħhi dak kollu li jista' qieghed jagħmlilha hsara. Il-Knisja għandha tkun pro-attiva f'dan il-qasam u tiehu l-azzjonijiet li hemm bżonn biex il-hafna tajjeb li qegħdin jagħmlu l-hafna, ma jithassarx bil-ftit hażin tal-ftit. Wiehed fil-mija biss tal-każijiet kollha ta' pedofilja jitwettqu mill-kleru. Dan huwa każ ieħor ta' sensazzjonalizzmu li spiss naraw fil-ġurnali u fil-media.**

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ghodu: 10.00am - 1.00pm Fil-ghaxija: 6.00pm - 9.00pm



Skont ta' 10% fuq kotba ta' qari tajjeb għat-tfal... is-sena kollha!



PLAY - FORUM (5)

Ma' Mewg il-Hajja


Din hi l-hames kontribuzzjoni fis-sensiela ta' djalogi drammatiċi dwar problemi ta' żmienna, miktubin mill-mibki u qatt minsi MONS. SALV BORG. Dawn huma utli hafna għal-laqgħat ta' diskussjoni, biex johlqu kuxjenza nisranija dwar sitwazzjonijiet diffiċli fis-soċjetà tagħna.



HBIEB JEW GHEDEWWA?

- Tonina** Nagħmillek ftit kafè, Ċikk?
- Ċikku** Nista' niehu belgħa...
- Tonina** Tridx nagħmillek *toast*?
- Ċikku** Tonina, meta narak b'dawn il-hafna kumplimenti nħoss għismi jqum xewk xewk.
- Tonina** Iva gismek iqum xewk xewk għaliex offrettlek ftit kafè u biċċa *toast*.
- Ċikku** Da żgur ukoll! Huwa l-aħħar darba li offrettli ftit kafè u biċċa *toast*, kelli niżborżja iktar minn mija u hamsin lira biex nixtrilek dik il-mejda tal-intrata.
- Tonina** Imma kemm għandek ilsienek inigges! Għax bħal dak li qallu, il-mejda tal-intrata xtrajtha għalija u mhux għall-familja kollha.
- Ċikku** U tridx thallina: xtrajtha għall-familja kollha!... Għalija żgur li le!
- Tonina** U għaliex għalik żgur li le?
- Ċikku** Mela insejt x'ħasla tajtni meta poġġejt fuqha daqsxejn dak il-pakkett li kelli, biex inkun nista' nagħlaq l-antiporta?
- Tonina** Mhux bilfors. Għax ma tgħidx x'kellek f'dak il-pakkett!
- Ċikku** X'seta' kellu fih? Nofs kilo vopi, imgeżwra tajjeb f'borża tal-*plastic*.
- Tonina** Iva allura inti kellek il-wiċċ tpoġġi dawk il-vopi fuq il-mejda tal-intrata! Mela billi mgeżwra fil-borża tal-*plastic*, kellek b'daqshekk xi garanzija li ma thallix xi tebgħa warajha, jew?
- Ċikku** U iva... imbagħad sa fejn naf jien, mejda għalhekk qieghda; kemm jekk tkun fil-kċina, kemm jekk tkun fis-salott, u anke meta tkun fl-intrata! Qieghda hemm biex tpoġġi l-affarijiet fuqha.
- Tonina** Rajtx kemm hu ħelu...
- Ċikku** Inti dik il-biċċa *toast* għamiltha jew le?
- Tonina** Mela inti għedtli li ridtha!...
- Ċikku** Ihhhh, x'kont ser ngħid? Mela għalfejn staqsejtni?
- Tonina** Biex nara tridx.
- Ċikku** U ma tafx li rrid.
- Tonina** Izda int ma għedtlix biex nagħmillek. Għedtli biss li kull meta noffrilek ftit kafè u biċċa *toast*
- Ċikku** gismek iqum xewk xewk.
- Ċikku** Imma, kif bil-magħmul! Kull filgħodu tniżzilli belgħa kafè velenu... Nagħmel sew naqbad u nagħmel jien.
- Tonina** Iktar hmara jien, noqgħod noffrilek u nseftirlek.
- Ċikku** Isseftirli xejn... Imma Tonin; aqtagħli kurzità. Dan x'tak dalgħodu. X'hemm wara l-biċċa *toast*?
- Tonina** U xejn...
- Ċikku** Xejn le!... Xi haġa f'moħħok għandek żgur.
- Tonina** U kieku għandi xi haġa li ilni nixtieq nakkwista...
- Ċikku** Tonina ta' qalbi tixtieq xejn! Keċċi minnek dawn ix-xewqat ħżiena tiegħek... Bħalissa l-baġit ma jippermettix...
- Tonina** Il-baġit ma jippermettix, meta għadek kif daħħalt il-bonus...
- Ċikku** Il-bonus insieh... Dak diġà għandi xi haġa fejn nonfqu...
- Tonina** Rajtux is-Sur Ċikk, kemm jirraguna. Il-bonus għandu fejn jonfqu; imbagħad għax tlabtu nixtri xi haġa għad-dar, dik le...
- Ċikku** Tonina, diġà għedtlik. Qed ingemma sabiex sa Lulju jkollu kemxa għmielha.
- Tonina** Lulju?... U ngħid jien Lulju għalfejn?
- Ċikku** Mela nsejt li f'Lulju ssir il-Fiera tan-Naxxar?!
- Tonina** U b'daqshekk... x'ser tagħmel bil-Fiera tan-Naxxar?
- Ċikku** Tonin... twebbilt nixtri dixx...
- Tonina** Dixx???... U ser toqgħod tistenna l-Fiera tan-Naxxar? Għax ma naslux wasla s'għand Ġanna tas-Supermarket. Dik insibulha kollox.
- Ċikku** U x'Ġanna Ġanna, min jisimgħek.
- Tonina** Imbagħad dan id-dixx x'tambih... Għandna daqshekk dixxijiet! Min jisimgħek jahseb li qed issajjar int hawn ġew...
- Ċikku** Int min qallek li ser nixtri dixx biex insajjar...
- Tonina** Tajba din!... Isma' Ċikk, ma nagħmlux mod li sboxxlajt għal kollox, hux? Jekk mhux biex issajjar, x'tambih id-dixx? Biex toqgħod iddoqq il-banda bih, jew?
- Ċikku** Id-dixx li ser nixtri mhux dixx għall-ikel, izda

Tonina dixx għal fuq il-bejt...
Tonina Ehh... Għall-bar-be-cue... Ta' l-anqas fl-aħħar ser taqtagħli xewqti.
Ċikku X'bar-be-cue ta' zitek! Kemm qal sew Napuljun... kemm qal sew Napuljun...
Tonina Mela x'qal Napuljun, Ċikk?
Ċikku Darba kien qal: Aghtini niġġieled kontra riġment shih, imma ġġiblix quddiemi bniedem injorant...
Tonina Rajtx kemm hu għaref Napuljun... U dan min qalulek?... Haqqni taf, haqqni, jiena qatt ma jmissni nhallik toqghod tghaddi s-sighat fil-hanut ta' Kurun. Hemmhekk żgur li ltqajt ma' Napuljun...
Ċikku Imma kemm kelli xortija hażina... Imma għaliex kelli nhabbat wiċċi ma' nies ta' din ix-xorta!... Ara *Tonina*: Halli nfissirlek ftit. Imma għal ruh ommok, aghlaq haqek... titkellimx... hallini nitkellem jien biss.
Tonina Biex tghid li trid, hux?
Ċikku *Tonina*, jien irrid nixtri dixx tond biex inkunu nistgħu naqbd u l-istazzjonijiet kollha tat-television li jeżistu fid-dinja.
Tonina Ehhh... Issa qieghda nifhem. Ja biċċa ta' xiħ żmagat. Biex toqghod imbagħad tarali dawk il-hafna qżiżijiet li jkun hemm bil-lejl, hux hekk?
Ċikku Bambin tal-hniena henn għalija... Aghtini s-sabar. Jiena rrid nixtri dixx għaliex issa ġejja l-World Cup, u nkunu nistgħu naraw il-logħbiet kollha. Barra minn hekk, anke int tkun tista' tara aħjar Beautiful, u dawk il-qabda films bla sens li jurukom.
Tonina Rajtx kemm tifhem... Daqs kemm huma sbieħ... Dallas, La Donna del Mistero, Milagros... kemm nieħu gost jahasra, u kemm innewwah!
Ċikku Imma int qed tara kemm inti belha. Tibki u tieħu gost. Affarijiet tal-ġenn.
Tonina Huwa li toqghod sigħat shaħ tara l-ballun, dak xi tghidlu? Ċorma rġiel bil-qliezet ta' taħt jiġru f'għalqa wara biċċa ballun, u min jitfgħu 'l hawn u min jitfgħu 'l hemm.
Ċikku Dawk gosti... Jiena għalhekk irrid nixtrih id-dixx. Inti taf li jien qatt ma noqghod nara dawk il-qabda programmi bla sens li jkun hemm. Xejn xejn nistħi minn Margaret tagħna.
Tonina Huwa kieku nqegħdek, jekk naqbdet tara dawk il-programmi moqżieħa!
Ċikku Isma' jiena raġel ta' l-affari tiegħi; avolja xi kultant nistħi jkunu jitkellmu dwar xi programm li jkunu raw, u jien inċiċi hemmhekk bla ma naf fuqhiex ikunu jitkellmu.
Tonina M'inti ttitlef xejn, Ċikk. Jiena, kif għedtlek, nara dawk l-istejjer li jkun hemm... ma jkun fihom xejn hażin, tafx. U dawk djar, dawk ilbiesi, u l-għamara li jkun hemm xi tghidli għaliha... u kieku jkun hemm stampa waħda hażina...
Ċikku Stampi hżiena ma jkunx hemm, imma velenu



rqieq, irqieq ma għandekx idea kemm ibellgħulek. Ara ftit kif jipprezentawh iż-żwieġ. Kemm irewħu għad-divorzju... u aħna nibilgħu, nibilgħu u tinholoq mentalità dwar hekk.

Tonina U dan minn meta sirt kapaċi titkellem b'dan il-mod, Ċikku ta' qalbi?
Ċikku Dan mhux kliemi: Smajthom isemmu xi haġa ċ-Ċentru waqt laqgħa li kien hemm.
Tonina Hallihom jghidu! It-television żgur li minieħ ser inwarrbu jew inbiegħu.
Ċikku Hadd ma qed jghidilna nbiegħuh, *Tonina*. It-television għandu hafna affarijiet tajba; l-aħbarijiet, programmi sbieħ ta' divertiment, programmi li jwasslulek f'darek dak li jiġri f'pajjiżi 'l bogħod. Huwa meravilja. Izda ma rridux insiru lsiera tiegħu.
Tonina Jiena ma jiena lsira ta' hadd. Ngħid għalija, quddiem it-television biss inhossni nistrieħ ftit.
Ċikku Mhux ftit izda hafna, naħseb. (*Ċikku jgħid biex johroġ*)
Tonina Fejn sejjer?
Ċikku Sejjer nara l-final ta' FA Cup.
Tonina Fuq it-television jew?
Ċikku Mela fuqhiex?
Tonina Ghid appa! Issa rrid nara Sentieri. Il-final tal-futbol mur arah il-każin! (*Mużika*)... (*Ċikku jitlaq il-barra jgerger u jeqred*)

Klara *Tonina*, Ċikku hawn?
Tonina Le, mar il-każin jara l-futbol, qal.
Klara Imma kif inhuma mġienen fuq il-ballun, hux.
Tonina Hallih jara li jrid; l-aqwa li lili jhallini bi kwietu nara Sentieri.
Klara *Tonina* rridek tagħmilli pjaċir.

Tonina Ghidli x'ghandek bzonn!
Klara Ghandi dan il-pakkett, xtaqt nistaqsik x'nista' nagħmel bih.
Tonina Dak x'pakkett hu?
Klara Videos... qabda videos ħżiena....
Tonina Klara!!! (*tistghageb*) Dak x'fettillek tixtri dawk il-videos ta' l-infern?!

Klara Dawk ma xtrajthomx. Issellifhom in-neputi...
Tonina U tahomlok biex tarahom?
Klara Ma tarax! Lanqas biss jaf li sibthomlu. Għax żgur joqtołni.

Tonina Allura kif ġew f'idejk?
Klara Kif taf, Noel qed jigi jorqod għandi, peress li filghodu jkun eqreb għax-xogħol. Oħti kienet talbitni biex inżommu miegħi. Xejn xejn wens għalija u fl-istess ħin isserrah moħħha li Noel jingabar kmieni u tkun taf fejn hu.

Tonina Naqbel magħha. Jien emminni, ma nagħlaqx għajn m'għajn qabel ma jidhlu ż-żewġ uliedi.
Klara Illum b'kumbinazzjoni Noel ħalla l-kamra tiegħu miftuħa. X'aktarx nesa jsakkarha, peress li qam tard u kellu jitlaq jigi lejn l-uffiċċju. Approfittajt ruħi u dhalt innaddafli xi ftit. Soltu din il-biċċa xogħol nagħmilha nhar ta' Sibt, meta jkun hemm hu.

Tonina Żgur sibtlu dawk il-videos hemmhekk?
Klara B'kumbinazzjoni! Waqt li kont qed innaddafli l-kamra xgħelt it-television, taf int ikun hemm *Una Mattina*... u nħobb nixegħlu dak il-ħin. Iktar bħala wens milli biex noqgħod nara.

Tonina Jien ġieli nagħmel hekk; iżda taf inti jien bit-Taljan ftit li xejn nifhem u allura nippreferi nixgħel l-RTK .
Klara Mela Tonin, nixgħel dak l-imbierak ta' television, u ma kienx television li xgħelt. Ajma nħoss ġismi jqum xewk xewk... Kien mitfugħ fuq il-video; jien ma tajtx kas. Izda wara ftit dort... u ġibt għajnejja wara widnejja. Iggennt. Rgħext minni nnifsi. Tfejtu u bdejt infittex mal-kamra kollha.

Tonina U sibt dawk?
Klara Mela! F'kaxxa taż-żraben fil-gwardarobba.
Tonina Minn fejn gābhom?

Klara Mnejn gābhom ma nafx... jista' jkun li krihom... jew inkella sselifhom. Habiba tiegħi qaltli li ftit ilu fl-uffiċċju fejn taħdem hi, sikwit ikun hemm xi video jigi fl-idejn.

Tonina Issa x'ser tagħmel Klara?
Klara Emminni ma nafx!... Ghidt forsi Ċikku....
Tonina Ara, Klara, lil Ċikku tafdal u f'idejh xejn dak il-pakkett. Billi mhux kurjuż. Dak ibqa' ċerta li tiġih it-tentazzjoni u jara xi wiehed minnhom. Int lil Ċikku xi ħsibtu?

Klara Raġel bħal haddieħor! Hsiebu fin-nisa!... Ara Klara isma' minni, zommmhom int, u ara ftit x'ser jgħid Noel.
Klara Xi tridu jgħid. Dak illum daħal l-aħħar darba għandi. Illejlja jkollu jmur jorqod għand ommu. Mela jien ser nerfa' r-responsabbiltà tiegħu wkoll! Hemm ommu u missieru, jaraw huma.

Tonina Jiena bħalek ngħid. U dawk il-videos, aqbad u aħraqhom. Jekk krihom ikollu jħallashom lura, u jekk iddubbahom ikollu jħabbat wiċċu ma' dawk it-taparsi ħbieb li kienu sellfuhomlu.


Klara Imma kif ma nistax noqgħod bi kwieti d-dar!
Tonina Storja waħda, Klara. Ftīt ġimgħat ilu, Mary tal-Parrukkier qaltli li kienet imħabbta hafna u biex isserrah moħħha li t-tfal joqogħdu f'kamarthom jaraw xi film, kriet DVD tal-cartoons. Poġġietulhom u kompliet b' xogħolha. F'ħin minnhom daħlet fil-kamra tagħhom biex tara hux kollox sew... u riedet l-art tiblagaħha. Kien cartoon pornografiku.

Klara Iva allura tal-hanut tahluha xorta waħda?
Tonina Skuża ruħu. Imma ġmielu poġġa d-DVD fuq l-ixkaffa f'postu biex jinkera minn haddieħor.

Klara Insomma taf x'naf ingħid: aktar mal-bniedem jimxi 'l quddiem, u aktar ma jħaddem id-doni li tah Alla, aktar jara kif jagħmel biex jgħix ta' animal.

Tonina U nafu x'jigifieri, tgħix bogħod minn Alla.
Klara Se nħallik Tonina. U grazzi talli smajtni, għax kont għoddni ser niġġennen. u sellili għal Ċikku.

Tonina Inservik Klara! Lil Ċikku nsellilek għalih jekk jirbhu. Jekk le, holl xagħrek u ġib iż-żejt. Imma aħjar il-futbol milli xi mara oħra!



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
 Mob: 7905 5051 • Tel: 2785 5051

Għandek il-bejt qed joqtor Jew hitan bil-moffa? TKomplix tonfoq flus f'tiswiġa li ma sservikx!

...HALLI F'IDEJN

GREZZJU BONELLO

Jigi jagħtik stima b'xejn

"GreZos", Triq Filfla, Għajnsielem.
 Tel: 2155 7694 Mob: 9946 9102



VIVA World Cup 2009

L-Ghawdexin jispic'caw fil-hames post

Is-Selezzjoni Ghawdxija fl-ewwel parteċipazzjoni tagħha fil-VIVA World Cup 2009 organizzata mill-*NF Board*, imexxiha tispic'ca fil-hames post meta rebhu l-protest kontra Oċċitania fil-logħba għall-hames u s-sitt post. L-Ghawdexin matul il-logħbiet tagħhom holqu diversi ċansijiet ta' skor, iżda bejn minhabba l-ċitament, kif ukoll in-nuqqas tagħhom ta' esperjenza internazzjonali, sfaw fuq in-naha telliefa. Fil-fatt li kienu l-Ghawdexin hađu m'qar nofs iċ-ċansijiet li holqu, żgur li kienu javanzaw iktar fil-kompetizzjoni. Huma bdew din l-avventura tagħhom fl-logħba ta' Grupp 2 kontra Provence ta' Franza nhar it-Tnejn 22 ta' Ġunju 2009 fi *Stadio Silvio Piola* ta' Novara fejn ħarġu telliefa 1-3.

L-Ghawdexin bdew b'diversi ċansijiet fl-ewwel fażi, madankollu kienu Provence li fetħu l-iskor fis-36 minuta b'xutt ta' HAMMOUD. Fit-tieni taqsimu l-Ghawdexin wettqu reazzjoni qawwija għad-*draw* li wasal fit-28 minuta meta minn pass ta' Mario Azzopardi lejn Mark Camilleri li kkosja mill-lemin fejn is-sostitut Brian Meilaq żmarka lil JOHN CAMILLERI li b'xutt fil-baxx għeleb lil Ostacchini. L-Ghawdexin komplew jistinkaw għall-vantaġġ fejn iżda fit-32 minuta l-istess HAMMOUD reġa' poġġa lil Provence minn fuq. Żewġ minuti wara, l-Ghawdexin tkeċċielhom is-sostitut Rodney Buttigieg, u hawn it-tamiet tad-*draw* sfumaw, biex hames minuti fuq u l-hin regolamentari kien HAMMANI li għeleb lil Galea.

Anke fit-tieni partita l-Ghawdexin tilfu diversi ċansijiet oħra ta' skor fosthom żewġ *penalties*, mentri l-avversarji, l-iSvedizi ta' Sapmi hatfu kull okkażjoni li giethom biex ir-riżultat ta' telfa ta' 2-7 għall-Ghawdexin ma tirriflettix l-andament tal-partita. Din il-logħba ntlagħbet nhar l-Erbgħa 24 ta' Ġunju 2009 fi *Stadio Mario Rigamonti* ta' Brescia. Sapmi skurjaw tlieta permezz ta' THOMASSEN bejn it-12 u s-17 il-minuta. Fil-21 minuta l-Ghawdexin ġew mogħtija *penalty* wara *foul* fuq Mario Azzopardi, iżda Milos Stojanovic xeħet għoli. Wara l-intervall Sapmi regħhu bdew tajjeb meta l-ewwel kien is-sostitut EIRA li kabbar l-iskor fit-tielet minuta u hames minuti wara REGINIUSSEN għamilhom hamsa minn pożizzjoni dubjuża ta' *offside*. Fit-18 il-minuta wasal it-tieni *penalty* favur l-Ghawdexin wara *foul* fuq Stojanovic, iżda din id-darba kien John Camilleri li ra lil Kjetil Thomassen jilqalu. Fil-33 minuta BRUER waħdu quddiem Grima għaqqad innofs tuzżana. L-Ghawdexin naqqsu l-iskor fl-34 minuta permezz tas-sostitut CHRISTIAN BUGEJA wara pass ta' Elton Vella. Pero erba' minuti wara REGINIUSSEN zied ieħor direttament minn frikik. Fl-40 minuta reġa' kien CHRISTIAN BUGEJA li sab ix-xibka opposta wara li kien rebaħ ballun lid-difiża avversarja.

L-aħħar logħba tal-Ghawdexin kienet dik tal-Ġimgha 26 ta' Ġunju wkoll fi *Stadio Mario Rigamonti* ta' Brescia kontra l-Franċiżi ta' Oċċitania, partita biex tiddetermina l-hames u s-sitt post. Hawn ukoll l-Ghawdexin kienu tajbin fl-attakk iżda ttraskurati fil-konkluzjonijiet tagħhom. Fid-19 il-minuta Oċċitania fetħu l-iskor permezz ta' BALLUE. Fit-tieni

taqsimu l-Ghawdexin ferm viċin id-*draw* b'kanonata mill-isbaħ ta' Mark Muscat li spic'cat ċentimetri għoli. Iżda fis-17 il-minuta CANTIER irdoppja b'xutt angulat. L-Ghawdexin ma qatgħux qalbhom fejn is-sostitut Rodney Buttigieg falla l-mira bi ftit u rovexjata tas-sostitut l-ieħor John Camilleri spic'cat ftit għoli. Fil-35 minuta l-Ghawdexin naqqsu l-iskor meta minn pass ta' Stojanovic, Rodney Buttigieg ħarab tajjeb fejn żmarka lil JOHN CAMILLERI li mill-viċin għeleb lil Veziat. Appena ntemmet il-partita, l-Ghawdexin resqu protest fejn Oċċitania għamlu sostituzzjoni iktar milli stipulat fir-regolament, fejn il-protest tagħhom kien milqugħ u ngħataw rebħa ta' 2-0 biex ġew ikklassifikati fil-hames post.

Joe Bajada jiffirma parti mill-Grupp tar-Referis tal-VIVA World Cup

Fl-aħħar ġimgha ta' Ġunju 2009, l-Ghawdexi Joe Bajada kien wieħed mit-tliet referis barranin li nġaqqdu ma' oħrajn Taljani biex iffurmuw il-grupp li kkontrollaw dawn il-logħbiet tal-VIVA World Cup 2009 mirbuħa minn Padania fil-finali bl-iskor ta' 2-0 fuq Kurdistan. Dawn il-logħbiet li kważi kollha kienu rrefjati minn referis Taljani għajr tnejn fil-gruppi tal-bidu li kienu rrefjati minn referis mill-Kurdistan u l-iSvezja. Joe Bajada ddebutta bħala r-raba' uffiċjal fil-logħba delikata u decisiva għar-rebħ ta' Grupp 1 bejn l-aħjar żewġ timijiet, dik fejn Padania ħarġu rebbieħa bl-iskor ta' 2-1 kontra Kurdistan b'penalti diskutibbli. Din il-logħba ntlagħbet nhar l-Erbgħa 24 ta' Ġunju fi *Stadio Mario Rigamonti* ta' Brescia.

L-għada l-Hamis, Bajada kien impenjat bħala assistent referi numru 1 fis-Semi Finali bejn Padania u Sapmi li ntrebħet minn Padania bl-iskor ta' 4-0. Din il-partita saret fi *Stadio Silvio Piola* ta' Varese. Joe Bajada reġa' kien magħżul bħala assistent referi numru 1 fil-logħba għat-tielet u r-raba' post bejn Provence u Sapmi li ntrebħet minn dawn tal-aħħar bl-iskor ta' 5-4 bl-ghoti tal-*penalties* wara *draw* drammatiku ta' 4-4. Din il-partita ntlagħbet nhar il-Ġimgha 26 ta' Ġunju fi *Stadio Mario Rigamonti* ta' Brescia.

Bħala riżultat tal-wirjiet tiegħu, Joe Bajada ġie mogħti l-unur li jirrefja l-logħba ta' benificjenza li saret nhar is-Sibt 27 ta' Ġunju 2009 fi *Stadio Marcantonio Bentegodi* ta' Verona qabel il-finali tal-VIVA World Cup. Din il-partita kienet bejn tim iffurmat minn ex-plajers professjonisti u formazzjoni rappreżentattiva mill-Komunità Shalom ta' Palazzolo sull'Oglio.

F'komunikat mibgħut minn Dott. Mario Mozzoleni li kien il-President tal-Kummissjoni tar-Referis waqt il-VIVA World Cup 2009, Joe Bajada ġie mfahħar ħafna għall-integrazzjoni tiegħu fil-grupp arbitrali, kif ukoll għall-puntwalità tat-taħrig u l-laqgħat tekniċi li saru, kif ukoll għall-preparazzjoni teknika li wera. Il-vot li ngħata Joe Bajada kien dak ta' tajjeb ħafna. Fil-fatt Joe Bajada kien irrikkomandat lil *NF Board* biex jerġa' jkun magħżul għal edizzjoni oħra tal-VIVA World Cup.



Ghawdex max-Xhur

*Versi ta' Fr. Geoffrey G. Attard
Ritratti minn sorsi differenti*

8. AWWISSU


*Sliem ghalik ja xahar regali
hekk ifisser ismek kbir
ghax minn Ċesri ġejt imghammed
minghajr ismu kont tkun fqir.*

*Xahar is-shana, kultant b'ziffa
bix-xemx taħraq tibia jiem
u kultant xi qtar tal-ilma
biex li jtir turina ż-żmien.*

*L-gheneb juri l-hlewwa tieghu
ghax f'Awwissu lilu tmiss
u f'nofs jiemek naghmlu festa
lil Omm Alla kif imiss.*

*San Lawrenz fl-ghaxar jum tiegħek
demmu xerred għall-Mulej
lil Natanjel tah l-imfietah
ghax appostlu tal-Feddej.*

*Fi tmiem jiemek il-għarixa
lix-xemx tgħajjed għal ftit żmien
biex tal-inqas in-nifs niehdu
ghax id-dell iġib serhien.*



9. SETTEMBRU

*Fost ix-xhur l-iżjed bla grazzja
min iħobbok xejn mhu sew
ghax l-irjeh li ġġib bi shabek
jherru s-saħħa barra u ġew'.*

*Inkun laqghi jekk infahhrek
fir-riħ isfel kollu dlik
aħjar minnek għommet Lulju
ma nafx jien min jifrah bik!*

*Forsi jifrah min bid-dgħajsa
għal-lampuki jmur jistad;
bħalma ferħet Malta tagħna
meta t-Tork ilebbet rat. . .*

*Darba għal dejjem minn pajjiżna
f'dak il-jum ta' gloriya u ġieħ
meta intrebaħ in-Nofs Qamar
u s-Salib hareġ rebbieħ.*

*Kien f'Settembru wkoll li ġensna
kiseb tieghu il-helsien
rajh f'idejħ ha darba għal dejjem
biex ikun sid u hakkiem.*



Djamanti ta' Għawdex

Ritratti ta' Richard Grech

ILJIELI SAJFIN FL-IRHULA GĦAWDXIN



Home Loans

We have you covered



**You can save up to
a maximum of €1,200
in Bank Fees**

- Competitive rates
- No Bank processing fees
- No Bank legal fees
- No early repayment fees
- No Bank architect's fees

Tel: 21226644

www.apsbank.com.mt

 **APS bank**
THE BANK YOU WANT US TO BE